

पण्डितराज-शुक्लश्रीवेणीमाधवशास्त्रिणा

तदात्मजेन

श्रीराजनारायणशास्त्रिणा तार्किकेण च रचिता ग्रन्थाः

१—कौमुदीकल्पलतिका । (सिद्धान्तकौमुदीगुणरहस्यप्रवाहः) १॥)

२—परिष्कारदर्पणः । परिभाषेन्दुशेखररूण्डनात्मकलघुशास्त्रार्थकला-
समन्वितः । १=)

३—व्युत्पत्तिवादः । शास्त्रार्थकलाटीकासहितः २)

४—परिभाषेन्दुशेखरः । बृहच्छास्त्रार्थकलाटीकासहितः (प्रकाश्यमानः)

५—प्रयोगशास्त्रार्थकला । प्रदीपटिप्पणीसहिता । ३=)

६—सादृश्यशास्त्रार्थकला तथा लःकर्मशास्त्रार्थकला प्रदीपटिप्पणी-
सहिता । ३=)

७—लौकिकन्यायशास्त्रार्थकला तथा संस्कृतकूटशास्त्रार्थकला
प्रदीपटिप्पणीसहिता । १)

८—मनोरमाशब्दरत्नप्रदुत्तरावली (अव्ययीभावान्ता) स्वर-
वैदिकप्रकरणसिद्धान्तकौमुदी, वैयाकरणभूषणस्मृत, परिभा-
षेन्दुशेखरव्याकरणमहाभाष्याणां राजकीयपरीक्षासु समागतैः
२० वर्षप्रश्नैश्च संयोजिता । १=)

९— ” ” प्रथमखण्ड

१०—तर्कसंग्रहः । मूललक्षणटिप्पणी

११—न्यासकल्पलता । पाणिनिसूत्र



Library

IAS, Shimla

S 181.43 V 558 L



00006338

प्राप्तिस्थानम्—


चौखम्बा—संस्कृत—पुस्तकालय

बनारस सिटी ।

२१
मौलिक कल्याण शास्त्रिक
तथा
सूत्र शास्त्रिक लो

S
181.43
V 558 L

S
181.43
V 558 L



THE
HARIDAS SANSKRIT SERIES
100

THE
LAUKIKA NYĀYA S'ĀSTRĀRTHA KALĀ
& *tattha*
KŪTAS'ĀSTRĀRTHA KALĀ

By
Panditrāj S'rī Venimādhava S'āstrī

EDITED WITH PRADIPA NOTES

by
Tārkika S'rī Rajnārāyana S'āsri

* श्री *

लौकिकन्यायशास्त्रार्थकला

तथा

कूटशास्त्रार्थकला

भारतप्रसिद्धशास्त्रार्थि-घटिकाशतकशतावधानसंस्कृताशुक्रविचक्रवर्ति-

पण्डितराज-शुक्र श्रीवेणीमाधवशास्त्रिणा रचिता

तदात्मजेन

श्रीराजनारायणशास्त्रिणा तार्किकेण

उपयुक्तप्रदीपसम्पादिता ।

PUBLISHED BY

JAYA KRISHNA DĀS HARIDĀS GUPTA

The Chowkhamba Sanskrit Series Office.


Benares City.

1939.

All Rights Reserved by the Publishers.

CATALOGUED

1. 13
558L



PRINTED BY
JAYA KRISHNA DAS GUPTA,
VIDYA VILAS PRESS, BENARES CITY.

1939.



Library

IIAS, Shimla

S 181.43 V 558 L



00006338

विनिवेदनम् ।

—५—

अयि भोस्संस्कृतसाहित्योद्धारसंलक्ष्यमानसा विश्वविदितवैदुष्यसम्पिपाद-
यिपया विगतालसा अध्यापकजना अजंलमध्ययनान्तरायागच्छज्ञापत्तिततीशिरसा
माल्यमिवोद्ग्रहन्तो बान्धवा अध्ययनेरताश्च ? नेहन्तावद् दृष्टिपथात्तिरोहितन्तत्र-
भवताम्भवतां यत् संस्कृतसाहित्ये लौकिकन्यायानां कीदृशसमुपयोगः ।
व्याकरणे दर्शने धर्मशास्त्रादिव्यवस्थापने च प्रायशोऽज्ञानन्तोऽपि तत्तदर्थान्प्रयुज्जत
एव लौकिकाः । जिज्ञासवोऽपि कष्टात् कष्टमनुभवन्तोऽपि पठनपाठनप्रणाल्यभा-
वात् शाशुन्न प्रभवन्ति । अन्युना एव च ग्रन्था य एतान्शुटिन्दूरोक्त्योपकुर्वाम् ।
इत्येवम् बहुधा जनानामनुरोधेन ग्रन्थलेखनादिबहुकार्यासकचेतसोऽपि मदीयास्तातच-
रणाः (जौनपुर-बदलापुर-उदयपुरगोलहवामिजन-पण्डितराजशुक्लश्रीवेणीमाधव-
शास्त्रिणः) व्यवहारौषयिकीसुप्रायो द्विशतां लौकिकन्यायानां संगृह्य व्याख्यातवन्तः ।
तेषामाज्ञानुरोधेन मयाऽपि तत्तद्व्यवस्थाद्वारा तेषां प्रदीपटिप्पणीषु समर्थनम्प्रामाणिकत्वञ्च
व्यस्पष्टि । आशासे भवतामेवमुपकृतलौकिकन्यायशास्त्रार्थकला प्रभवेदिति । अप-
रमपीदं श्रीमताम्प्रमोदातिप्रमोदावर्ह यत् सैवैवानया कृतसाहित्यतत्त्वभूता
संस्कृतकृतकृतात्मिका बोद्धवक्तृभोप्रादिसकञ्जनानन्ददायिनो विलसति कृत-
शास्त्रार्थकला नाम । यत्र च विशेषतो रहस्यानाम् विस्फोटाः, बहिरालापप्रकाराः,
अन्तरालापप्रभृतयो गूढविशयकविषयः, केषववासुदेवदशरथादिसञ्ज्ञानाम् विचि-
न्नास्सार्थदृष्टान्तसमन्वया व्युत्पत्तयः, इत्येवम्बिधा अनेके संस्कृतनेहिसहजा-
नन्दकारका विषया विनिवेशिताः ।

आश्चसेऽल्पज्ञेन मया सम्भाविताः पदार्थांशुद्वीः संशोधनाशुद्वीर्षुद्वीणादि-
दोषजन्याशुद्धिततीश्च क्षामं क्षाममनुग्रहीष्यन्ति भवन्त इति ।

श्रीकृष्णजन्माष्टमी १९१६ वै०
प्रभुदत्त विद्यालयः
रानी भवानी गल्ली
काशी

भवदीयस्य—

श्रीराजनारायणशुक्लस्य

[नव्यन्यायार्थस्य]

समर्पणम्

श्रीमतान्तत्रभवताम्भवताम्परमार्हणीयचरणानाम् कर्मकाण्डशा-
नकाण्डोपासनाकाण्डत्रयीजगच्चक्रचूडामणीनाम् पण्डितमण्डलीमा-
न्यानां वेदाचार्यदेमार्त्तण्डाद्यनेकोपाधिजुषां याज्ञिकमूर्धन्यानाम्
काशिकहिन्दूविश्वविद्यालये धर्मविज्ञानविभागे, काशीस्थगोयनका-
संस्कृतमहाविद्यालयेऽखिलवेदकर्मकाण्डधर्मशास्त्रविभागे चाध्यक्षपदम-
लङ्घुर्वताम् परमगुरुणाम् पण्डितप्रवरश्रीविद्याधरशास्त्रिणाम्
परमसेवासु सादरं समर्पणम् ।

श्रौतैः स्मार्त्तैर्वहुविधमखैः प्रीणिता येन देवाः,

शास्त्रैस्सर्वैरुपचिततनुर्वेदेवाचां गृहं यः ।

कीर्त्तियस्योल्लसति भुवने वादिवृन्दैः सुगीता,

सोऽथं शश्वज्जयतु सुगुरःश्रीलविद्याधरोऽर्च्यः ॥ १ ॥

मान्याः ।

स्वीयतातचरणैर्विनिर्मितामेनां शास्त्रार्थकलाभिधानां स्वरचित-
प्रदीपविभूषितां यथामति सम्पाद्य तुच्छामप्यनुच्छामभिमन्यमानः
श्रीमत्सेवासु समुपहरन् परन्तोपमाप्नोमि प्रसादपुरस्सराम्भवच्छुभा-
शिषञ्च कामये ।

श्रीमच्चरणसरोजचञ्चचररीकः—

श्रीराजनारायणशुक्लः

[न्यायाचार्यः]

श्रीहनुमते नमः ।

लौकिकन्यायशास्त्रार्थकला

ध्यात्वामरवचो दिव्यं सर्वसर्वार्थसाधनम् ।
लौकिकन्यायशास्त्रार्थकलान्तन्वे सताम्मुदे ॥ १ ॥
यद्यप्यनेकशो ग्रन्था लौकिकन्यायदर्शकाः ।
संक्षेपतोऽर्थगतये तथापीयं विरच्यते ॥ २ ॥
काशीप्रयागायोध्यारव्यत्रिकोणपरिमध्यगे ।
जमदग्निपुरा (जौनपुर) ख्याते मण्डलेऽभिजनो मतः ॥ ३ ॥
वदलापुरोदयपुरगोलहवाग्रामसंज्ञकः ।
सरयूपारीणशुक्लो गर्गवंशसमुद्भवः ॥ ४ ॥
शब्दतर्काद्यलङ्कारः श्रीवेणीमाधवाभिधः ।
काश्यां वसंश्च शास्त्रेषु नाना टीकां करोम्यहम् ॥ ५ ॥
व्युत्पत्तिवादशास्त्रार्थकलादीनां समादरः ।
यथा कृतस्तथैवेयं सर्वथाऽऽद्वियतां बुधैः ॥ ६ ॥
यद्यप्यपूर्वं नो सर्वमीक्षितव्यमिहेरितम् ।
तथापि दर्शन्दर्शं सन्तोपमेप्यन्ति सज्जनाः ॥ ७ ॥

१ अर्कमधुन्यायः ।

अर्कदुरयेन रोगशान्तौ किम्मध्वन्वेषणेन । निष्कर्षः, अल्पीयसा प्रयत्नेन का-
सिद्धावलम्बद्वायासेन ।

प्रदीपः

प्रणम्य परमात्मानम्पितरौ च पुनः पुनः ।
श्रीगुरुं शिवदत्ताख्यं तर्कवागीशमह्यम् ॥ १ ॥
लौकिकन्यायशास्त्रार्थकलायाष्टिपणायितम् ।
प्रदीपमारभे श्रोमद्राजनारायणोऽमतिः ॥ २ ॥

(१) मत्त एव वेदान्तसूत्रभाष्ये केवलाच्चेद् ज्ञानात् पुरुषार्थसिद्धिः स्यात् किम-

२ उदकनिमज्जनन्यायः ।

अयममनुष्यो दोषी न वेति विचारे जले निमग्नो भव यावत् प्रक्षिप्तो वाणो न प्रत्यागतो भवेत् । यदि मध्ये किमप्यङ्गं जलनिमज्जनाद्बहिर्दृष्टं न स्यात्तदायत्नं दोषीति निष्कर्षः । सत्यासत्यनिर्णयेऽयन्न्यायः ।

३ अशोकवनिकान्यायः ।

रावणस्सीतां हत्त्वा राक्षसीभ्य आज्ञसवान् अशोकवनिकायामिथं स्थाप्या । अशोकवनिकाश्च अनेकाः । यत्र कुम्राप्यशोकवनिकायां स्थापने रावणाज्ञं पालितेति फलितार्थः ।

४ मात्स्यन्यायः ।

प्रबलमत्स्यास्तुच्छमत्स्यान् खादन्ति । विरोधे हि बलीयसा दुर्बलो वाध्यत इति न्यायाऽपरपर्यायः ।

र्थमनेकायाससमन्वितानि कर्माणि ते कुर्युः । "अकं चेन्मधु विन्देत किमर्थम्पर्वतं व्रजे-दितिन्यायात्" ।

तद् यथा पथि जातेऽकं मधुत्सृज्य तेनैव यथा मध्वर्थिनः पर्वतं न गच्छेयुस्तादृशं हि तत् । अपि चाहुः—अकं चेन्मधु विन्देत किमर्थम्पर्वतं व्रजेत् । इष्टस्यार्थस्य संसिद्धौ को विद्वान् यत्नमाचरेत् ॥

अथ च—यद्यत्पान्महत्तश्च कर्मणः समं फलं जायेत ततोऽक्के चेन्मधु विन्देतेत्य-नेनैव न्यायेनाल्पेन सिद्धे महति न कश्चित् प्रवर्त्तते ।

अक्के "गृहकोणे" इत्यपि क्वाचित्कः पाठः ।

(४) प्रबलनिर्वलविरोधे सबलेन निर्वलवाधविवक्षायाम् मात्स्यन्यायावतारः । अयम् प्राय इतिहासपुराणादिषु दृश्यते । तथा हि—वसिष्ठे प्रह्लादाख्याने तत्समाधि-प्रस्तुत्योक्तम्—

एतावताथ कालेन तद्रसातलमण्डलम् ।

बभूवाराजकन्तीक्ष्णं मात्स्यन्यायकदर्थितम् ॥

यथा प्रबला मत्स्या निर्बलास्ताज्ञाशयन्ति तथाऽराजकेऽमुकदेशे प्रबला जनाः निर्बलाश्चराज्ञाशयन्तीति न्यायफलितोऽर्थः ।

अ तएव कामन्दकाये नीतिसारे—परस्परामिषतया जगतो भिन्नवर्त्मनः ।

दण्डाभावे परिध्वंसी मात्स्यो न्यायः प्रवर्त्तते ॥ इति ।

अथ च कथासरित्सागरे—नास्त्येवाराजकं किञ्चिद् वत् कोऽपि प्रजास्वहो ।

राजशब्दः सुरैः सृष्टो मात्स्यन्यायभयादयम् ॥ इति ।

५ अस्मलोष्टन्यायः ।

पदार्थयोर्विषमतासिद्धयेऽयं न्यायः । पापाणेष्टिकन्यायाऽपरपर्यायोऽयन्न्यायः ।

६ अस्नेहदीपन्यायः ।

तैलेन विना न यथा दीपस्थितिरेवम्बिधे व्यवहारेऽस्य न्यायस्य प्रयोगः ।

७ विषकीटन्यायः ।

विषाज्जातं कीटो विषं भक्षन् सन् विपस्थ एव जीवति । अत एव “विष-
कृमिन्यायेन जीवाम्यहम्” इति ग्रन्थः ।

८ अहिनकुलन्यायः ।

स्वाभाविकविरोधस्थलेऽस्य प्रयोगः । यथा अहिनकुलयोस्स्वाभाविकविरोधः ।

९ काकतालीयन्यायः ।

तालवृक्षच्छाये पथिको विश्रान्तः तालवृक्षशिरसि काकस्तिष्ठति उड्डीयमाने

(५) अत एव बृहदारण्यकोपनिषदि “यथाऽश्मानमृत्वा लोष्टो विध्वंसेत” इति ।
अथ च ब्रह्मसूत्रशाङ्करभाष्ये यथा लोकेऽश्मानमपाणमृत्वा गत्वा प्राप्य लोष्टः पांसु-
पिण्डः पापाणचूर्णनायाश्मनि निक्षिप्तः स्वयं विध्वंसेत विध्वंसेत विचूर्णीभवेत् ।

अथ च “अश्मलोष्टनिदर्शन” इति शाङ्करभाष्ये ।

(६) अत एव रघुनाथेन ।

“अस्मिन्श्चाध्यासेऽज्ञानं कारणम् । तत्त्वज्ञानेन वातदीपन्यायेन तन्नित्वावस्नेह-
दीपन्यायेन तदध्यासोऽपि निवर्त्तते । न च ज्ञानेनैवोभयनिवृत्तिः कुतो न स्यात् ।
ज्ञानमज्ञानस्यैव निवर्त्तकमितिन्यायविरोधात् । द्विविधा हि निवृत्तिर्विरोधिना साम-
ग्रीनिवृत्त्या च । यथा वातादिना दीपनाशो यथा च तैलवर्त्यादिनिवृत्त्या दीपनिवृत्तिः ।
तत्राद्या निवृत्तिरज्ञानस्य, द्वितीया कार्यवर्गस्येति बोध्यम्” इति ।

अत एव च योगवासिष्ठे—तत्र वर्षसहस्राणि निविकल्पसमाधिना ।

दश स्थित्वा शशामासावात्मन्यस्नेहदीपवत् ॥ इति ।

(७) पूर्णश्लोकस्त्वयम्—चाणक्योक्तः ।

विप्रास्मिन्नगरे महान् कथय कस्तालद्रुमाणां गणः,

को दाता रजको ददाति वसनं प्रातर्गृहीत्वा निशि ।

को दक्षः परदारवित्तहरणे सर्वोऽपि दक्षो जनः,

कस्माज्जीवसि हे सखे विषकृमिन्यायेन जीवाम्यहम् ॥ १ ॥

(९) परेतु काशिकावृत्तौ—

काकतालीयम् अजाकृपाणीयम् अन्धकवर्त्तकीयम्, अतर्कितोपनतं चित्रीकरणम्—

काके पक्वतालफलम्पपात तदा पथिकः कथयति काकोड्डयनेनैव फलपातः, सा-
हित्यात् । फलपातस्तु स्वभावतः । तथापि तादृशपथिकानुमानमेवम्बिधस्थलेऽ-
स्य प्रयोगः ।

१० अर्द्धजरतीयन्यायः ।

एकपण्डितो दरिद्रः स्वकीयां वृद्धां गाम्बिक्रेतुमापणमुपजगाम । मदीया

च्यते । तत्कथम् ? काकस्यागमनं यादृच्छिकं तालस्य पतनं च । तेन तालेन पतता
काकस्य वधः कृतः । एवमेव देवदत्तस्य तत्रागमनं दस्यूनाञ्चोपनिपातः । तैश्च तस्य
वधः कृतः । तत्र यो देवदत्तस्य दस्यूनां च समागमः स काकतालसमागमसदृशः ।
अथ च पञ्चदश्याम्—अयथावस्तुविज्ञानात् फलं लभ्यत ईदृशम् ।

काकतालोयतः सोऽयं संवादिभ्रम उच्यते ॥

अथ च न्यायमञ्जर्याम्—

अपि चानागतं ज्ञानमस्मद्ग्रादेरपि क्वचित् । प्रमाणं प्रातिभं सौ मे भ्रातागन्तेति दृश्यते ॥
नानर्थजं न सन्दिग्धं न वाधविधुरीकृतम् । न दुष्टकारणञ्चेति प्रमाणमिदमिष्यताम् ॥
क्वचिद्वाधकयोगश्चेदस्तु तस्याप्रमाणात् । यत्रापरेद्युरभ्येति भ्राता तत्र किमुच्यताम् ॥

काकतालोयमिति चेन्न प्रमाणम्प्रदर्शितम् ।

वस्तु तत्काकतालोयमेतद् भवितुमर्हति” इति ।

नोलकण्ठेन—तालः करतलयोः शब्दजनकसंयोगस्तस्मिन् क्रियमाणे उत्पत्तन्
काको दैवात्तत्र तालाभ्यामाक्रान्तोऽभूत्तदेतत् काकतालोयमित्युच्यते । काकस्पर्शस-
मकालं तालफलस्य तालवृक्षस्य वा पतनं तदित्यन्ये ।

(१०) अत एव बर्द्धमानेन—यथा सौ न तरुणी इत्यस्तनत्वात्, कृष्णेकेशत्वात्
जरतीति वक्तुं शक्यते तद्वत् सिद्धासिद्धम्प्रयोजनम् ।

अत एव तैत्तिरीयोपनिषदि अन्नरसमयप्राणमय इति विकाराद्यै मयत्प्रवाहे सत्या-
नन्दमय एवाकस्मादर्धजरतीयन्यायेन कथमिव मद्यः प्राचुर्यार्थत्वं ब्रह्मविषयत्वं
वाश्रीयत इति ।

अथ च शाङ्करभाष्ये—यथाशास्त्रं तर्हि शास्त्रीयासर्थः प्रतिपत्तव्यो न तत्रार्धजर-
तीयं लभ्यम् ।

अत एव च ब्रह्मसूत्रविवरणे ब्रह्मविद्या स्वफले कर्माणि नापेक्षते तथा स्वोत्पत्तावपि
नापेक्षते । अन्यथा क्वचिदपेक्षा क्वचिन्नत्यर्धजरतीयत्वापत्तिरिति प्राप्ते आह सर्वापे-
क्षेति । नार्धजरतीयन्यायो योग्यतावशादेवैकस्यैव कार्यविशेषेऽपेक्षानपेक्षयोरुपपत्तेः ।
यथा लाङ्गलवहनेऽनपेक्षितोऽसौ रथवहनेऽपेक्षयते तद्वत्स्वोत्पत्तो तु विद्या कर्मापे-
क्षते इति ।

गौर्द्वेति कथितवान् ग्राहकान् , एवन्निशम्य वृद्धाया न कोऽपि ग्राहको भवति.
तदात्यन्तदुःखिनं कश्चिदुवाच । युवतिर्गौरिच्युच्यतान्तदा गोविक्रयो नान्यथा ।
पण्डितश्चोत्तरन्ददौ, आत्मा वृद्धो न भवति मिथ्याभाषणे धर्मनाशः । अतो विभ-
ज्य वृद्धापि युवतिरपीति भाषणं योग्यमेवंस्थलेऽस्य प्रयोगः ।

११ अरुन्धतीदर्शनन्यायः ।

अरुन्धतीसूक्ष्मतारा वसिष्ठपत्नी तद्दर्शनार्थं स्थूलताराप्रदर्शनम् । स्थूलतारां
दर्शयन् द्रष्टुर्दृष्टिम्बन्धयित्वा सूक्ष्मताराप्रदर्शनमेवम्व्यवहारेऽस्य प्रयोगः ।

१२ आम्रवणन्यायः ।

वने आम्रवृक्षानामधिकत्वादाम्रवणमितिसंज्ञा । अनेकेष्वन्येषु वृक्षेषु सत्स्व-
पि प्राधान्यमात्राणां संख्याधिक्यात् । शुण्ठीपाकःभृङ्गीपाकघृतमरीच्यादितैलवत् ।

१३ अहिकुण्डलन्यायः ।

स्वाभाविकव्यवहारेऽस्य न्यायस्य प्रयोगः ।

१४ आभाणकन्यायः ।

लोकप्रवादवत् यदा केनचित् कस्मैचिदुपमा देया भवति तदायन्यायः ।

(११) अत एव ब्रह्मसूत्र शा० भा०—“यथारुन्धतीं दिदर्शयिषुस्तत्समीपस्थां
स्थूलान्ताराममुख्यां प्रथममरुन्धतीति ग्राहयित्वा ताम्प्रत्याख्याय पश्चादरुन्धतीमेव
ग्राहयति तद्वन्नायमात्मेति ब्रूयात्” इति प्रोक्तं सङ्गच्छते ।

अथ च ब्रह्मसूत्र शा० भा०—“यथारुन्धतीनिदर्शने बह्वीष्वपि तारास्वमुख्यासु
अरुन्धतीषु दर्शितासु यान्त्याः प्रदर्शयते सा मुखैवैवारुन्धती भवत्येवमिहाप्यानन्दम-
यस्य सर्वान्तरत्वान्मुख्यमात्मत्वम्” इति च सङ्गच्छते ।

अयमेव च स्थूलारुन्धतीन्याय इति व्यपदिश्यते वृषिहसरस्वत्या वेदान्तसारा-
टीकायाम् ।

(१२) वने इतरवृक्षसत्त्वेऽपि आम्राणां बाहुल्ये यथा म्रवणव्यपदेश एवमेकस्य
प्राधान्ये ‘भूयस्त्वात्तद्वाद’ इति न्यायेन तद्व्यपदेशो यत्र तत्रास्य न्यायस्य प्रवृत्तिः
इति केचित् ।

(१३) एवञ्च ब्रह्मसूत्रभाष्ये—“उभयव्यपदेशात्त्वहिकुण्डलवत् ।... अत उभय-
व्यपदेशदर्शनाद्द्विकुण्डलवदत्र तत्त्वं भवितुर्महति । यथाहिरत्यभेदः कुण्डलाभोगप्रां-
शुत्वादीनि इति च भेद एवमिहापीति” समुपपद्यते ।

वाचस्पतिना अहेस्सर्पस्य यथा कुण्डलाकृतिष्वेष्टेन स्वाभाविकं तथा यस्य स्वाभा-
विकधर्मा व्यपदिश्यते तत्रास्य प्रवृत्तिरिति निष्कर्षः ।

१३ अरण्यरोदनन्यायः ।

अरण्यरोदनन्न कश्चित् शृणोति न समवेदनयति । यत्र कथने कृते न कश्चित्
ख्यायति तत्रास्य प्रयोगः ।

१६ काकदधुपघातकन्यायः ।

काकेभ्यो दधि रक्षयतामित्युक्तेऽपि काकविडालादिसर्वेभ्योऽपि रक्षयतामिति
गम्यते । अभिप्रायानुसारेण वाक्यप्रयोगः ।

१७ लोहचुम्बन्यायः ।

गतिहीनलौहः क्रियाहीनश्च । परन्तु चुम्बकाऽकर्षणेन तत्पाश्वर्ङ्गच्छति । तद्वत्
दिक्क्रियोऽपि पुरुषः प्रकृतिसाहचर्यात् सक्रियो भवति ।

१ = अन्धपङ्कन्यायः ।

प्रकृतिरन्धतमा पुरुषं पङ्कः, पुरुषं प्रकृतिस्कन्धमारुह्य मार्गम्प्रदर्शयन्नुपक-
रोति । परोपकारविषयकोऽयन्न्यायः ।

(१९) एवमेव काव्यालङ्कारे शत्रोद्वर्त्तनन्याय, स्युच्छोन्नामनन्याय, वधिरक-
र्णजपन्याय, अन्धदर्पणन्याय, कृतान्धमुखमण्डनादिन्यायास्तुलया एव ।

अत एव—किरणावल्यां कुसुमाञ्जलौ च—

अरण्यरुदितं कृतं शवशरीरमुद्वर्त्तितम् ,

स्थले कमलरोपणं सुचिरमूषरे वर्षितम् ।

स्युच्छमवनामितं वधिरकर्णजोपः कृतः,

कृतान्धमुखमण्डना यद्बुधो जनः सेवितः ॥ इति पठन्ति ।

(१६) अत एव वाक्यप्रदीपानुसारी भृशहरिः—

काकेभ्यो रक्षयतां सर्पिरिति बालोऽपि चोदितः ।

उपघातपरे वाक्ये न स्वादिभ्यो न रक्षति ॥ इति ।

एवमेव—ईश्वरगोतायाम्—तन्प्रवर्त्तिके

यं त्विमं विष्णुमव्यक्तं मां च देवमहेश्वरम् । एकीभावेन पश्यन्ति न तेषाम्बुनसद्भवः ॥ इति
अत्र हरिहरयोर्ग्रहणं काकदधिघातकन्यायेन विधेरप्युपक्षलगमिति विवेकः सङ्गच्छते ।

(१८) अत एव साङ्ख्याचार्याः—पुरुषस्य दर्शनार्थं कैवल्यार्थं तथा प्रधानस्य ।

पङ्कवन्धवदुभयोरपि संयोगस्तत्कृतस्वर्गः ॥ इति

अत्रपङ्कवदिति दृष्टान्तार्थम् । यथा गतिशक्तिविकलस्य पङ्कोर्गतिसाधनाय
गतिमतोऽन्धस्यापेक्षा, दृष्टिशास्त्ररहितस्य चान्धस्य गतिशक्तिसत्त्वेऽपि स्वाभीष्ट-
देशगमनं दर्शकमन्तरेण न सम्भवति तथा च यथा स्वकार्याय तयोः परस्परपेक्षा तथा

१६ निम्नगाप्रवाहन्यायः ।

नदीप्रवाहस्वभावः । प्रवाहो रुद्धो न भवति यथा तथा सुकृतिनाम्भाषणम-
न्यथा न भवति ।

२० फलवत्सहकारन्यायः ।

पथिक आम्रच्छायमधिगच्छति श्रान्तो भवति आम्ररूपमपि भक्षति । एक-
स्मिन् कार्ये क्रियमाणे फलद्वयं यत्र तत्रास्य न्यायस्य प्रयोगः ।

२१ वरगोष्ठीन्यायः ।

वरपक्षकन्यापक्षस्थां जना एकोभूयानन्दमनुभवन्ति । विवाहरूपमेकमेव कार्यं
साधयन्ति । पक्षद्वयाभीष्टं सिद्धयति । सम्मेलनेन यत्र कार्यकरणेच्छा तत्रास्य
न्यायस्य प्रयोगः ।

२२ सर्वापेक्षान्यायः ।

यत्र बहवो मनुष्या निमन्त्रितास्तत्र यद्येकः कश्चन पूर्वमेव निमन्त्रणस्थान-
म्प्राप्तोऽन्यानपेक्षते तद्वत् एककार्यसिद्धयेऽनेकापेक्षा यत्र तत्रास्य न्यायस्य प्रयोगः ।

२३ सूचीकटाहन्यायः ।

कश्चिल्लौहकारगृहं गत्वा कटाहो निर्मेय इत्युवाच । पश्चादन्यो गत्वा सूची
निर्मेयेत्युवाच । कार्यद्वयोपस्थितौ लौहकारो विचारयति पूर्वं लाघवात्सूच्येव निर्मा-

क्रियारहितस्य पुरुषस्य सक्रियप्रधानस्यापेक्षा दृष्टिशक्तिरहितस्य च प्रधानस्य दृष्टि-
शक्तियुक्तपुरुषस्यापेक्षेत्यत उभाभ्यामन्योन्यमपेक्ष्य स्वस्वकार्यं निष्पाद्यते इत्यर्थः ।

(२०) अत एव रघुनाथः—एकफलाकाङ्क्षायां तदाराधनमन्यदपि फलं प्रयच्छ-
तीति विवक्षायान्तु फलवत्सहकारन्यायः । यथा सहकार “आम्रश्चूतो रसालोऽसौ
सहकारोऽतिसौरभः” इत्यभिधानादतिसौरभ आम्रवृक्षोऽतिमधुरपक्वफलमितशाखः
स्वमुपसन्नाय छायाधिने जनाय फलं परिमलं चाप्रार्थितमपि ददाति तथा प्रकृतेऽपी-
त्यर्थः” इति व्याख्यानं कुरुते ।

अथ च योगवासिष्ठे—“नित्याभ्यासत्रियेकाम्बां चित्तमाशु प्रसीदति । आम्र एव
दशमेति साहकारौ शनैः शनैः” आशुग्रहणम्पसादावश्यम्भावद्योतनार्थम् । सहकारः
पुष्पफलाद्यतिसौरभस्तन्नावलक्षणं दशाम्” इति ।

(२३) अत एव सप्तपदाष्ट्याम् अनुभवविभागे—अनुभवो द्विविधः प्रमाऽप्रमा च ।
अप्रमापि संज्ञयो विपर्ययश्च । प्रमा प्रत्यक्षमनुमित्तिश्च ।

टीकाकारास्तु—अत्र प्रमानिरूपत्वात् परस्ताद् विभक्तामप्यप्रमां सूचीकटाह-
न्यायेन प्राग्बिभजते ऽप्रमापीति” व्याचक्षते ।

तन्या ततः कदाह इति । यत्र लघुबृहत्कार्यद्वयोपस्थितिस्तत्र पूर्वं लघुकार्यकरणं ज्याय इति निश्चयार्थमस्य न्यायस्य प्रयोगः ।

२५ सुन्दोपसुन्दन्यायः ।

सुन्दोपसुन्दनामकौ द्वैतौ तपश्चर्यां कृतवन्तौ, लब्धवरावजेयौ सर्वोरप्यमारीण्यौ । एकां मोहिनीन्दष्ट्वा मोहितौ मोहिन्युवाच युवयोर्युद्धे यस्य विजयस्तेन साकं मम भार्यात्वनान्यथा । तौ युद्धयेतेस्म परस्परं । द्वौ स्वयम्भृतौ नेश्वरकर्तृको वधः । तथाच यत्रैवं प्रकारस्तत्रास्य प्रयोगः ।

२५ सोपानारोहणन्यायः ।

प्रासादारोहणं सोपानारोहणक्रमेण भवति तथा बृहत्कार्यसिद्धये क्रमेण व्यापारः ।

२६ सोपानावरोहणन्यायः ।

यथा क्रमेण सोपानारोहणन्तथा विपरीतक्रमेण अवरोहणं प्रत्यावर्त्तनमित्यर्थः ।

२७ स्थविरलगुडन्यायः ।

बृहहस्तक्षिप्तौ लगुडोऽभीष्टस्थानं न गच्छति । एवमादिस्थलेऽस्य न्यायस्य प्रयोगः ।

२८ स्वामिभृत्यन्यायः ।

अन्यकार्यसिद्धयनन्तरं स्वकार्यसिद्धिर्यत्र तत्रास्य न्यायस्य प्रयोगः । फलिताश्रयं स्वामिकार्यं कृत्वा भृत्यं प्रसन्नतया कृतकृत्यो भवति इति ।

(२४) अत एव लाकिकन्यायसंग्रहे—भारते सुन्दोपसुन्दसंज्ञौ सहोदरौ द्वावसुरौ तिलोत्तमार्थं वध्यघातकभावेनोभावपि परस्परं युध्यमानौ नष्टाविति श्रूयते । एवञ्च यत्र अन्योन्यनाशयनाशकभावविवक्षा तत्रैवास्य प्रवृत्तिरिति फलति । तथाच वीचीतरङ्गन्यायेनोत्पन्नानां कार्यशब्दानाशयानामन्त्योपान्त्यशब्दौ परस्परेण नाश्यावन्त्य उपात्त्येनोपान्त्यश्चान्त्येनेति केचित्तर्कविदः ।

अत एव साङ्ख्यतत्त्वकौमुद्याम्—“ननु परस्परं विरोधशीला गुणाः सुन्दोपसुन्दवत् परस्परं ध्वंसन्ते इत्येव युक्तं प्राक् एव तेषामेकक्रियाकर्तृतायाः” इतिप्रन्थोऽपि प्रमाणयति ।

(२५) एवञ्चानात्मविदः आत्मानं विविदिषोर्नारदस्य प्रश्ने परमात्मानमेवास्मै व्याख्यास्यामीत्यभिसन्धिमान् सनत्कुमारः सोपानारोहणन्यायेन स्थूलादारभ्य तत्तद्भूमव्युत्पादनक्रमेण भूमानमतिदुज्ञानतया परमसूक्ष्मं व्युत्पादयामासेति भामत्याम् पाठो दृश्यते ।

(२६) अत एव ब्रह्मसूत्रशाङ्करमाष्ये “नहि साम्ये सत्युपकार्योपकारकभावो भवति । नहि प्रतीपौ परस्परस्योपकुरुतः । ननु चेतनमपि कार्यकारणं स्वामिभृत्यन्या-

२६ स्थूलाऽरुन्धतीन्यायः ।

अरुन्धती तारा सूक्ष्मा पृथिवीतो दूरस्थारखेन सूक्ष्मतरा च । तद्दर्शनार्थं स्थूल-
सप्तर्षितारावलोकनेन दृष्टिम्बन्धयित्वा सूक्ष्मारुन्धतीदर्शनम् । यत्र सूक्ष्मातिसूक्ष्म-
तत्त्वदर्शनार्थं स्थूलपदार्थदर्शनन्तत्रास्य प्रयोगः ।

३० वृक्षप्रकम्पनन्यायः ।

कञ्चन वृक्षारूढमनुष्यं प्रति अधस्त्यो जनः उवाच—सा शाखा कम्पनीया ।
अन्य उवाच सा शाखा कम्पनीया । एवं प्रेरणायाम्बुद्धिमान् कश्चन वृक्षमूर्लं कम्प-
यामास । तदा सर्वाशाखा कम्पिता आसन् ।

३१ समुद्रवृष्टिन्यायः ।

३२ भुक्तभोजनन्यायः ।

समुद्रे वृष्टिर्यथा निरर्थिका । भुक्ते भोजनं यथा निरर्थकम् । एवम्बिधे व्यव-
हारेऽस्य न्यायस्य द्वितीयस्य च प्रयोगः ।

३३ श्यालकसुनकन्यायः ।

कस्य चित् शुनो नाम तच्छ्यालकस्य शुनोऽवाच्यभाषणे तत्पत्नी हृष्टा भव-
ति । भ्रातृनामोच्चारणेनावच्यभाषणात् । अन्यार्थतात्पर्येणान्यार्थलाभेऽस्य न्या-
यस्य प्रयोगः ।

३४ सन्दंशपतितन्यायः ।

सन्दंशः लोके सङ्घसी इति नाम प्रसिद्धम् । मध्यस्थितपदार्थधारणम् यथा
तथा पूर्वोत्तरपदार्थयोर्मध्यवर्तिपदार्थग्रहणं यत्र तत्रास्य न्यायस्य प्रयोगः ।

येन भोक्तुरूपकरिष्यति इति चेन्न ? स्वामिभृत्ययोरप्यचेतनांशस्यैव चेतनम्प्रत्युपका-
रकत्वात्” इति सङ्गच्छते ।

अन्यत्र च—“ततश्च जीवेश्वरयोरप्युपकार्योपकारकभावाम्युपगमात् किं स्वामि-
भृत्यवत् सम्बन्ध आहोस्विदग्निविस्फुल्लिङ्गवदित्यस्यां विचिकित्सायामनियमो वा
प्राप्नोति” इति कथनमपि चरितार्थम् ।

(३०) अत एव रघुनाथेन भाष्ये च यत्रैकस्य वस्तुनो मतभेदेन बहूनि रूपाणि
तत्तच्छास्त्रेषु प्रतिपाद्यमानान्युपलभ्य क्रिया हि विकल्पयते नतु वस्तु इति न्यायाद्
वस्तुनि विकल्पसम्भवमत्वा विरुद्धानां समुच्चयस्याप्यसम्भवेन तेष्वेकमतप्रतिपा-
दितं सर्वविरुद्धं वस्तु स्वीक्रियते तत्र वृक्षप्रकम्पनन्यायः प्रवर्त्तते इति फलति ।

३५ सिंहावलोकनन्यायः ।

सिंहो बध्यं हत्वा अग्रेगमनं कुर्वन् पृष्ठस्थं पश्यन् धावति । यत्र यत्र पूर्वपदा-
धावलोकनं तत्र तत्रास्य न्यायस्य प्रयोगः ।

३६ विषवृक्षन्यायः ।

विषवृक्षं सम्पात्य तस्य स्वयं छेदनमयोग्यम् । यत्रैवं व्यवहारस्तत्रास्य न्यायस्य
प्रयोगः ।

३७ रात्रिदिवसन्यायः ।

रात्रिदिनयोरन्तरम् पणरूपिकयोरन्तरम् । पृथिव्याकाशयोरन्तरम् । एवमव्य-
वहारेऽस्य न्यायस्य प्रयोगः ।

३८ विल्वखलवाटन्यायः ।

सूर्यघर्मेणातसश्श्रान्त्यर्थं विल्ववृक्षच्छायमधिरूढवान् । तस्मिन्समये विल्व-
फलपतनम् । यत्रेष्टेऽनिष्टलाभस्तत्रास्य न्यायस्य प्रयोगः ।

(३६) अत एव नीलकान्तेन वनपर्वटीकायाम्—गुरुभिर्नियमैर्जातो भरतो नाम
पावकः, इति षष्ठांशव्याख्याने सिंहावलोकनन्यायेन शंशोःपौत्रमूर्जपुत्रं भरतं स्तौति
साद्धेन गुरुभिरिति ।

अत एव च हेमचन्द्रेण परिशिष्टपर्वणि—

सिंहावलोकनन्यायेनालीढःक्षत्रतेजसा ।

प्रत्यक्षानिव सोऽद्राक्षीत्तानमात्यान् सुतद्विषः ॥ इति सङ्गच्छते ।

(३६) अतएव सिद्धान्तकौमुद्याम् 'विषवृक्षोऽपि सम्बध्यं स्वयंछेत्तुमसाम्प्रतम्' इति ।

अथच खण्डनखण्डखाद्ये—“एते सर्वैकाः अस्माभिरेव तर्कपदव्यामभिषिक्ता-
स्ततो न प्रबन्धेन निरस्यन्ते 'विषवृक्षोऽपि सम्बध्यं स्वयं छेत्तुमसाम्प्रतम्' इति ।

अत एव—उपमितिग्रन्थे—

हाहा मयेदं नो चारु कृतं यत्सुतभर्त्सनम् ।

विषवृक्षोऽपि सम्बध्यं स्वयं छेत्तुमसाम्प्रतम् ॥ इति च ग्रन्थसङ्गच्छते ।

(३८) अत एव वर्द्धमानेन—“यथा खलवाटः पर्यटन्नतर्कितं श्लोफलतरोरधस्तादा-
गतो देववशाच्च बिल्वमुपरिपतितं तद्वदन्योऽप्युभयवस्तुसंयोग एवमुच्यते” इति सङ्गच्छते ।

अत एव च भर्तृहरिणा—खलवाटो दिवसेश्वरस्य किरणैस्सन्तापितो मस्तके,

वाञ्छन्देशमनातपं विधिवशात्तलस्य मूलगतः ।

तत्राप्यस्य महाफलेन पतता भग्नं सन्नद्धं शिरः,

प्रायो गच्छति यत्र भाग्यरहितस्तत्रैव यान्त्यापदः ॥ इति ।

अथञ्च न्यायः काकतालोयाजाकृपाणीयाभ्यान्तुल्य एवेति ध्येयम् ।

३९ देहलीदीपकन्यायः ।

देहल्यां मन्दिरादौ स्थापितो दीपो बहिरन्तश्च प्रकाशयति ।

४० करिड्वृंहितन्यायः ।

विशिष्टवाचकपदानां सति पृथग्विशेषणवाचकपदसमवधाने विशेष्यमात्रपर-
त्त्वम् । वृंहितं करिगंजितमिति कोशः । विशिष्टवाचकस्य वृंहितपदस्य “तत्र सद्विर-
द्वृंहितशङ्कू” इत्यादौ विशेषणवाचिद्विरदपदसमवधानाद् गर्जितमात्रविशेष्यपरत्वम् ।

किञ्च “सकीचकैर्मारुतपूर्णरन्ध्रैः कूजन्निरापादितवंशकृत्स्नम्” इत्यत्र “कीचका
वेणवस्ते स्युयं स्वनन्त्यनिलोद्धताः” इति कोशेन कीचकपदस्य षेणुमात्रपरत्वम् ।

किञ्च “उद्दामदावद्विपवृंहितैश्शतैर्नितान्तमुत्तुङ्गतुङ्गहेषितैः । चलञ्चजस्यन्दन-
नेमिनिस्वनैरभृन्निरुच्छवासमथाकुलनभः” सूर्यसिद्धान्ते स्पष्टाधिकारे “दक्षिणोत्तर-
तोऽप्येवं यातो राहुस्स्वरंहसा । विक्षिपत्येव विक्षेपं चन्द्रादीनामपक्रमात्” विक्षेपं
विक्षेपणम्, स्वरंहसा आत्मवेगेन विक्षिपति । विशिष्टवाचकत्वेऽपि विशेष्यपरत्वम् ।
त्रैयाकरणसिद्धान्तकौमुदीयम्बिरच्यत इत्यत्रोपसर्गाणां वाचकत्वपक्षे विशेष्यमा-
त्रपरत्वम् ।

(३९) अत एव जैमिनिना शावरे भाष्ये यथा प्रासादे कृतः प्रदीपः सन्निधानाद्वा-
जमार्गोऽप्युपकरोतीतिव्याख्यानं संगच्छते ।

अथ च सप्तपदार्थ्याम् द्रव्यानारम्भकं कार्यद्रव्यमन्त्यावयवि । प्रागभाववत्कार्यम्
भोगायतनमन्त्यावयवि शरीरम् इत्यत्र “यद्यप्युद्देशानन्तरं लक्षणस्य वक्तव्यत्वा-
च्छरीरलक्षणानन्तरं भोगादिवदन्त्यावयवी लक्षयितुमुचितस्तथाप्यत्र द्रव्यपदव्यवच्छे-
द्यत्वेन प्रासत्वाद् देहलोदीपन्यायेनोभयत्रोपसर्गतयाऽत्रव लक्षित इत्यदोषः इति
ग्रन्थश्च संगच्छते ।

आनन्दगिरौ शङ्करविजये च एवमेव काकाक्षिगोलकन्यायोऽप्यनुसन्धेयः ‘जामात्रथं
श्रपितस्य सूपस्यातिथ्युपकारकत्ववत्’ इति ।

(४०) अत एव काव्यप्रकाशे—‘सौन्दर्यसम्पत्तारूपं यस्यास्ते ते च विभ्रमाः ।

षट्पदान् पुष्पमालेव कान्नाकर्षति सा सखे ॥

काव्यप्रदीपे च मालाशब्दो यद्यपि पुष्पस्यैव स्रजि शक्तस्तथापि पुष्पपदनापुष्टा-
र्थम् लक्षणयोत्कृष्टत्वप्रतिपादकत्वात् । अयमेव करिड्वृंहितन्यायः ।

एवमेवापरत्र उदाहरणचन्द्रिकायाम्—अत्र निरूपपदान् मालाशब्दादेव पुष्पस्रक्-
प्रतीतेः पुष्पपदमुत्कृष्टपुष्पत्वे संक्रमितं वाच्यम् । तथैव करिड्वृंहितादिष्वपि बोध्य-
मिति मणितम् ।

४१ करकङ्कणन्यायः ।

कङ्कणं करभूषणमिति कोशः । कङ्कणशब्दः करभूषणवाचकोऽपि करशब्दप्रयोगः करसम्बन्धिद्योतनार्थः ।

४२ ब्राह्मणवसिष्ठन्यायः ।

ब्राह्मणमानय वसिष्ठमप्यानयेत्युक्ते वसिष्ठोऽपि ब्राह्मण एव ।

४३ गोवलीवर्दन्यायः ।

गामानय वलीवर्द्धानयेत्युक्ते बलीवर्द्धोऽपि गोपदवाच्यः ।

४४ तक्रकौण्डिन्यन्यायः ।

सर्वेभ्यो ब्राह्मणेभ्यो दधि दीयतान्तक्रं कौण्डिन्यायेति व्याप्यव्यापकभावो बोध्यः ।

(४२) अत एव पदमञ्जर्याम् “वैदिकानां लौकिकत्वेऽपि प्राधान्यख्यापनार्थम् पृथग् ग्रहणं यथा ब्राह्मणा आगता वसिष्ठोऽप्यागत इति” व्याख्यानमपि महतां सङ्गच्छतेतराम् ।

अत एव “हलन्त्य” सूत्रनाप्ये ब्राह्मणपरिव्राजकन्यायोऽप्येतेन तुल्यः ।

(४३) वाचस्पतिना वलीवर्दस्य गोविशेषत्वेऽपि बलीवर्दस्य क्षतिरिति गोत्वेन बोधनार्थं यथा प्रयोगस्तथाऽन्ययोः सामान्यविशेषरूपयोर्क्षतिरिति बोधनार्थं यत्र प्रयोगस्तत्रास्य प्रवृत्तिः ।

अन्येन च—यत्र गाः कालय बलीवर्दचेत्युच्यते तत्र गोपदेवैव बलीवर्दबोधसिद्धौ बलीवर्दपदं दुर्दम्यज्ञापनपरत्वेन सफलमिति कल्प्यते इति केचित् ।

अत एव च कुल्लुकभट्ट्याम् “अत्र चानेकशब्दोपादाने गोवलीवर्दन्यायेन पौनरुक्त्यपरिहारः” इति ग्रन्थोऽपि संगच्छते ।

न्यायवार्तिकतात्पर्यटीकायाम्—ब्राह्मणवशिष्टन्यायब्राह्मणपरिव्राजकन्यायावप्येतद्वस्तिपदे निमग्नौ ।

(४४) अत एव वृहदारण्यवार्तिके—तक्रकौण्डिन्यवन्न्यायो नचेहाप्यवसीयते ।

उत्सर्गानवकाशत्वाच्चून्यतैवात आशतेत् ॥ इति ।

अथच आनन्दगिर्याम् “अमिन्नशब्दस्य भेदनिषेधत्वेऽपि न भेदस्य शून्यता सर्वत्र प्राप्तस्य कारणे निषेधादाद्येभ्यो दधि दीयतामित्यार्योशावौ प्राप्तस्य दधनस्तक्रं कौण्डिन्यायेति कौण्डिन्ये निषेधेऽप्यशून्यतावदित्याशंक्याह तक्रंति” साधु सङ्गच्छते ।

अत एव च महाभाष्ये “लौकिकोऽयं दृष्टान्तः । लोके हि सत्यपि सम्भवे वाधनम्भवति । तद्यथा—दधि ब्राह्मणेभ्यो दीयतान्तक्रं कौण्डिन्यायेति सत्यपि सम्भवे दधिदानस्य तक्रदानं निवर्तकं भवति” इति ।

४५ माठरपरिवेषणन्यायः ।

सर्वे ब्राह्मणा भोज्यन्ताम्माठरकौण्डिन्यौ परिवेषिषाताम्, निमित्तकार्यिणोर्बाधः ।

४६ तुष्यतुदुर्जनन्यायः ।

एवं स्वीकारेणैव यदि दुर्जनस्तुष्येत् तर्हि तुष्यतु का नो हानिः प्रकरान्तरेण किञ्चिदुच्यते ।

४७-सम्भवव्यभिचाराभ्यांस्याद्विशेषणमर्थवादितिन्यायः ।

नीलो घट इत्यत्र नीले घटे घटस्य नीलता सम्भवति । पीतादिवटे सा व्यभिचरति । अतो घटस्य नील इति विशेषणमर्थवादिति तात्पर्यम् ।

४८-नागृहीतविशेषणा बुद्धिर्विशेष्यमुपसंक्रामतीतिन्यायः ।

नहि दण्डज्ञानम्बिना दण्डीति ज्ञानम्भवति ।

४९ खले कपातन्यायः ।

वृद्धा युवानश्शिशवः कपोताः खले यथाऽमी युगपत्पतन्ति ।

तथैव सर्वे युगपत्पदार्थाः परस्परैरान्वयिनो भवन्ति ॥

एतेन घटमानयेत्युक्ते प्रथमक्षणे घटपदस्मरणम्, द्वितीयक्षणे आनयनादिस्म-

(४६) यत्र प्रतिवाद्युक्तं पक्षन्दुष्टमपि वादिना प्रौढिवादेनाङ्गीकृत्यापि दूषणान्तरस्य दानं तत्रास्य प्रवृत्तिः ।

अत एव अद्वैतसिद्धौ—“यथास्वरूपं किमधिकरणमुतापेयम् । यद् वा प्रतीतिकालः किं वा प्रतीतिरेव । उतावच्छेदकदेशो वेत्यत्र विनिगमनाविश्वात्तुष्यतु दुर्जनन्यायेन स्वीकारेऽपि न निर्वाहः” इति सङ्गच्छते ।

अत एव च आमतीकाराः—“यद्येव परस्याप्रहो धर्मिण्यगृह्यमाणे तर्द्धमा न शक्या प्रहीतुमिति । एवं नामास्तु तथा तुष्यतु परस्तथाप्यदोष इत्यर्थः” इति सङ्गच्छते ।

(४८) अत एव “नागृहीतविशेषणेतिन्यायेन” इति कुमारिलभट्टाः ।

“अगृहीतविशेषणा विशिष्टबुद्धिर्नदृष्टा” इति न्यायमालाविस्तरे ।

“नागृहीतविशेषणा विशिष्टबुद्धिः” इति सप्तपदार्थ्याम् ।

“नागृहीतविशेषणा विशिष्टबुद्धिः” इति तार्किकरक्षायाम् ।

“नाज्ञातविशेषणा विशिष्टबुद्धिर्विशेष्यसंक्रामति” इति रघुनाथः ।

“नद्व्यप्रतीते विशेषणे विशिष्टंकेचन प्रत्येतुमर्हन्ति” इति शावरे भाष्ये ।

(४९) अत एव साहित्यदर्पणे—समुच्चयोऽयमेकस्मिन् सति कार्यस्य साधके ।

खलेकपोतिकान्यायात्तत्करः स्यात् परोऽपिचेत् ॥

इत्युक्तं साधुसङ्गच्छतेतराम् ।

रणम्, तृतीयक्षणे प्रथमस्मरणस्य नाशाच्छाब्दबोधो न स्यादित्यपास्तम् । अनेन न्यायेन युगपत्तेषां स्मरणस्य निर्विवादत्वात् ।

५० प्रदीपन्यायः ।

विरुद्धपदार्थसम्बन्धेन यत्रैककार्यसिद्धिस्तत्रायन्न्यायः प्रवर्तते । वर्तितैला-
प्रयः परस्परम्बिरोधिनोऽपि एकीभूय प्रकाशरूपमेकं कार्यं साधयन्ति । सरवरजस्त-
मांसि विरुद्धान्यपि देहं प्रवृत्त्यादिकञ्च कार्यञ्जनयन्ति ।

५१ दण्डापूपन्यायः ।

एकत्र दण्डाऽपूपौ स्थापितौ दण्डो मूपकैर्भक्षितः, दुष्करदण्डभक्षणेनापूपोऽपि
भक्षित इति गम्यते । श्लोकः—मणिमुक्ताप्रवालानां सर्वस्यैव पिता प्रभुः । स्थाव-
रस्य तु सर्वस्य न पिता न पितामहः ॥ इति वाक्ये स्थावरग्रहणेन निबन्धद्विपद-
योर्दण्डापूपन्यायाद्दानादिनिषेधसिद्धिरिति फलति । कठिनभक्षणेन सरलभक्षणं ध्व-
न्यते इति निष्कर्षः ।

५२ कूर्माङ्गन्यायः ।

यदा संहरते चायं कूर्मोऽङ्गानीव सर्वशः । कूर्मदेहे तदिच्छया तदङ्गानि निस्स
रन्ति तत्रैव लीयन्ते च ।

(५१) अस्यैव अर्थापत्तिनाम्नाऽपि व्यवहारो लौकिकः । अत एव साहित्यकौमु-
द्याम् “दण्डापूपिकयान्यार्थागमोऽर्थापत्तिरिष्यते” मूषकेण दण्डो भक्षितश्चेदिहस्यः पूपो-
ऽपि तेन भक्षित इति न्यायो दण्डापूपिका । तयान्यार्थागमोऽर्थान्तरप्रत्ययोऽर्थापत्ति-
रित्यर्थ इति व्याख्यानेन विरोधः ।

परे तु कुत्रलयानन्दे “कैमुत्येनार्थसंसिद्धिः काव्यार्थापत्तिरिष्यते । स जितस्त्वन्मु-
खेनेन्दुः का वाक्तां सरसीरुहाम् ॥” अत्र स इत्यनेन पद्मानि येन जितानीति विवक्षितं
तथा च सोऽपि येन जितस्तेन पद्मानि जितानीति किमु वक्तव्यमिति दण्डापूपिका-
न्यायेन पद्मजयरूपार्थस्य संसिद्धिः काव्यार्थापत्तिः । तान्त्रिकाभिमतार्थापत्तिव्यावृत्तये
काव्येति विशेषणमित्यभिदधति ।

(५२) अत एव साङ्ख्याचार्याः सर्वदर्शनसंग्रहे च “यथा हि कूर्मस्याङ्गानि कूर्म-
शरीरे निविशमानानि तिरोभवन्ति चाविर्भवन्त्येवं कारणस्य तन्त्वादेः पटादयो
विशेषा निस्सरन्त आविर्भवन्त उत्पद्यन्ते इत्युच्यन्ते निविशमानास्तिरोभवन्तो त्रि-
नश्यन्तीत्युच्यन्ते । न पुनरसतामुत्पत्तिः सतां वा विनाशः इति प्रवदन्ति ।

५३ भामतीऽन्यायः ।

भामती स्त्री रूपयौवनादिसम्पन्ना यथा एकेनैव नाम्ना पतिं सुखाकरोति दुःखाकरोति च सपत्नीः नरान्तरम् मोहयति चेति भावः ।

५४ सूत्रशाटकन्यायः ।

यत्र भाविसंज्ञया निर्देशस्तत्रायन्न्यायः । तन्तुवायम्प्रति कश्चिदाह अस्य सूत्रस्य शाटकम्बधेति । सिद्धिमन्तरा न शाटकत्वम्, अस्यैतादृशम्बन्तु वय यस्य शाटकमिति संज्ञा भाविनी ।

५५ कुलालदोहिनीन्यायः ।

यथा कुलालस्य गृहे हि दोहिनी सा वै कथं दोहिनिकेति संज्ञा ।

एवमिहापि भाविनी संज्ञा ।

५६ जलानयनन्यायः ।

जलमानयेत्युक्ते पात्रानयनं सुतरां सिद्धयति अनोपिस्तमपि । एवम्व्यवहारेऽस्य प्रयोगः ।

५७—नहि करकङ्कणदर्शनाय आदर्शापेक्षा भवतीति न्यायः ।

प्रत्यक्षसामग्रीसत्त्वे तथैव पदार्थप्रतीतिः नानुमित्यादिसामग्र्यपेक्षेतिव्यवहारेऽस्य प्रवृत्तिः, नहि करिणि दृष्टे चीत्कारेणानुमातारस्तमनुमिते ।

५८—भक्षितेऽपि लशुने न शान्तो व्याधिरिति न्यायः ।

अनिष्टे कर्मणि कृतेऽपि यत्र नाभीष्टसिद्धिरेवम्बधे व्यवहारेऽस्य प्रयोगः ।

(५४) अत एव रघुनाथः—“यत्रतु भाविसंज्ञया निर्देशो यथा नारुद्रोवसेत् काश्या-मित्यत्र तत्र सूत्रशाटिकान्यायावतारः । सूत्रस्य शाटिकां वापयतीत्यत्र यथा सूत्रावस्थायां भाविन्या शाटिकेति संज्ञया निर्देशस्तथा दाष्टान्तिकेऽपीति बोद्धव्यम्” इति ।

अत एव च महाभाष्ये “आत्मनेपदेषु चापि नेतरेतराश्रयं भवति, कथम्, विज्ञास्यते भाविनी संज्ञा सूत्रशाटकवत् । तद् यथा कश्चित् कश्चित्तुवायमाह अस्य सूत्रस्य शाटकं वधेति । स पश्यति यदि शाटको न वातव्योऽथ वातव्यो न शाटकः शाटको वातव्यश्चेति विप्रतिषिद्धम् । भाविनी रवत्त्वस्य संज्ञाऽभिप्रेता स मन्ये वातव्यो यस्मिन्नुते शाटक इत्येतद् भवतीति”

अत एव च तन्त्रभाष्ये—“यथैवास्य सूत्रस्य शाटकं वधेत्युक्ते वानेन शाटकः क्रियते इति हि भाषिसंज्ञा विज्ञानादविशोधो विज्ञायते तथैवात्र प्रत्येतव्यमिति” ।

(५८) अतएव वेदान्तकल्पतरुपरिमलव्याख्याने—

ननु भक्षितेऽपि लशुने न शान्तो व्याधिरिति न्यायेन प्रपञ्चस्थाधिष्ठानव्य-

५९ आभणकन्यायः ।

आभणकं लोकप्रसिद्धकथनम् । यथा वराटकान्वेषणे प्रवृत्तश्चिन्तामणि लब्ध-
वानिति ।

६० रज्जुसर्पन्थायः ।

यथा रज्जोरज्ञानेन सर्पात्मना भानम् । ज्ञातायास्तु रज्जुत्वेन । ज्ञातस्ये इतरस्य
निष्प्रवञ्चत्वेन भानम् । अज्ञातस्य सप्रवञ्चत्वेनेति दृष्टान्तः ।

६१ गुडजिह्विकान्यायः ।

जिह्वायां गुडलेपनं कृत्वा निम्बादि कटुद्रव्यं पापयन्ति पित्रादयः ।

६२ उष्ट्रकण्ठकभक्षणन्यायः ।

उष्ट्रस्य शमीकण्ठकवेधजातदुःखकालेऽपि शमीपत्रभक्षणजसुखलेशो भवति ।
व्यापारसमये यद्यपि दुःखन्तथापि फलसमये सुखम् एवं व्यवहारेऽस्य प्रयोगः ।

६३ रासभरतन्यायः ।

गर्दभशब्दभादौ उच्चस्वरेण लभ्यपश्चान् मन्दो भवति क्रमेण परिक्षी-
णः । तथा नीचप्रीतिपूर्वमधिका पश्चान्मन्दा मन्दतरा च ।

तिरिक्ततया प्रतीयमानत्वात् कथमद्वैतसिद्धिरित्याशङ्कं तृणोक्तुवेन्नाह अखण्डमिति”
ग्रन्थस्सुसंगच्छते ।

(६१) अतएव वाचस्पतिमिश्राः—“यथा तिकतामिया निम्बपानमकुर्वाणस्य
वालस्य जिह्वायां गुडालेपंकृत्वा पित्रादिस्तं पापयन्ति निम्बन्तथा अर्थवादवाक्यानि
बद्धायाससाध्ये कर्मण्यप्रवर्त्तमानं पुरुषं स्वर्गाक्षय्यादिकं श्रावयित्वा प्रवर्त्तयन्ति ।
फलश्रुतिरपि रोचनार्था” इति ।

(६२) अत एव शाङ्करे भाष्ये “शब्दाद्यविशेषेऽपि च भावनाविशेषात् सुखादि-
विशेषोपलब्धेः” इत्येतद्व्याख्याने भावना तत्तज्जातियोग्या वासना तद्विशेषादु-
ष्ट्रादीनां कण्ठकादौ सुखादिदर्शनात् इत्युक्तम् ।

तथैव हि वाचस्पतिना भामत्याम् “यदि पुनरेत एव सुखदुःखस्वभावा भवेयुस्ततः
स्वरूपत्वाद् धेमन्तेऽपि चन्दनः सुखस्स्यात्, नहि चन्दनः कदाचिदचन्दनः । तथा
निशधेपि कुंकुमपंकस्सुखो भवेत् । नहि असौ कदाचिकुङ्कुमपङ्कः । एवं कण्ठकः क्रमे-
लकस्य सुख इति मनुष्यादीनामपि प्राणभृतां सुखस्स्यात् नह्यसौ कांश्चित्प्रत्येवाक-
ण्ठक इति । तस्मादसुखादिस्वभावा अपि चन्दनकुंकुमादयो जातिकालावस्थाद्य-
पेक्षया सुखदुःखादि हेतवो नतु स्वयं सुरवादिस्वभावा इति रमणोयम्” इत्यपि ग्रन्थः
सङ्गच्छते ।

६४ कुक्कुटध्वानन्यायः ।

कुक्कुटध्वनिर्ह्रस्वदीर्घप्लुतक्रमेण भवति तथा साधुमैत्री उत्तरोत्तरम्बद्धंते ।

६५ इक्षुदण्डन्यायः ।

यथेक्षोःपर्वणि पर्वणि रसोत्कर्षस्तथा सज्जनमैत्र्यपि क्रमेण उद्वर्कतां प्राप्नोति ।

६६ चालनीन्यायः ।

चालनी सारंपरित्यज्यासारमात्रं गृह्णाति । चालयते धान्याद्यनया चालनो,
चालयतेणिजन्तात् ल्युट् ङीप् ।

६७ मक्षिकान्यायः ।

मक्षिका हि सर्वं देहम्परित्यज्य व्रगस्थानमेवात्मवते तथा दुष्टोऽपि ।

६८ जलौकान्यायः ।

जलौका हि स्त्रीस्तनाग्रे लगना दुग्धं त्यक्त्वा रुधिरं पिबति त ग्रा दुष्टोऽपि ।

६९ भ्रमरन्यायः ।

भ्रमरो निर्गन्धं पुष्पं त्यक्त्वा सगन्धमाधत्ते, एवं व्यवहारेऽस्य प्रवृत्तिः ।

७० शूर्पन्यायः ।

शूर्पो बुसादि हेयन्त्यक्त्वा शुद्धमन्नमवशेषयति, तथा शिष्यो गुरुणा गुणान्
आधत्ते न तु दोषान् ।

७१ व्याघ्रीक्षीरन्यायः ।

सिंह्रीक्षीरं सुवर्णपात्र एव तिष्ठति फलाय च भवति तथा गुरूपदेशो हि शमा-
दिसाधनयुक्ते शिष्ये एव प्रतिष्ठां लभते नान्यत्र ।

७२ चित्राङ्गनान्यायः ।

यथा चित्ररूपाऽङ्गना स्त्री दृश्यमानापि चुम्बनाऽल्लिङ्गनादिकलं जनयितुन्न
शक्नोति ।

(६७) प्रश्नोपनिषदि तु—“तद्यथा मक्षिका मयुकरराजानमुत्क्रामन्तं सर्वा एवो-
त्क्रामन्ते तस्मिन्श्च प्रतिष्ठमाने सर्वा एव प्रतिष्ठन्त एव वाङ्मनश्चक्षुः श्रोत्रं च ते प्रोता
प्राणं स्तुवन्ति” इत्युक्तम् ।

अपरे तु सर्वदर्शनसंग्रहकाराः—“यदा चित्तं निरुध्यते तदा चक्षुरादीनां निरोधेः
प्रयत्नान्तरं नापेक्षणीयम् । यथा मयुकरराजं मयुमक्षिका अनुवर्त्तन्ते तथेन्द्रियाणि
चित्तमिति” ।

७३ ऊपरवृष्टिन्यायः ।

यथोपरे वृष्टिर्निरर्थिका तथा मूर्खेभ्यः शिक्षाप्रदाननिष्फलमिति भावः ।

७४ समुद्रवृष्टिन्यायः ।

समुद्रे किं जलवृष्ट्या ? तथा विद्वद्भ्यः कथमुपदेशः ।

७५ समुद्रजलशोषणन्यायः ।

यथा असम्भवात् समुद्रशोषणे कस्यापि न प्रवृत्तिस्तथा कृत्यसाध्ये न प्रवृत्ति-
तन्वयमिति भावः ।

७६ सुमेरुशिखरानयनन्यायः ।

अयमपि समुद्रजलशोषणन्यायतुल्य एव । यत्रासम्भवे कार्ये कश्चित् प्रवर्तते
तत्रास्य प्रवृत्तिः ।

७७ काकदन्तगवेषणन्यायः ।

काकस्य दन्तास्सन्ति न वेति तेषां शौक्ल्यन्नवेति ।

७८ हस्तामलकन्यायः ।

हस्ते स्थितमामलकफलमसन्दिग्धं दृश्यते ।

(७३) अत एव परिशिष्टपर्वणि—ऋपायर्षिक्षवृक्षेषु कृतघ्नेषु दुरात्मसु ।

५तेषु निष्फलं दानमूपरेष्वम्बुवृष्टिवत् ॥ इति ।

अथ च अनुशासनपर्वणि—यथोपरे वीजमुसन्नरोहेन्नवा वसा प्राप्नुयाद् वीजभा-
गम् । एवं श्राद्धं भुक्तमनर्हमाणैर्नचेहनामुत्र फलं ददाति इति निगद्यते ।

(७७) अत एव कातोयोपनिषदि शङ्करः “न चिकेतो मरणं मानुप्राक्षीः” न
चिकेतो मरणमरणसम्बद्धम्प्रदं प्रेत्यास्ति नास्तीति काकदन्तपरीक्षारूपं मानुप्रा-
क्षीमैवम्प्रष्टुमर्हसि” इत्युक्तवान् ।

अत एव च ध्वन्यालोके “व्यङ्ग्योऽर्थो भवतु मा वाभूत् कस्तत्राभिनवेशः । काक-
दन्तपरीक्षाप्रायमेव तत्स्यादिति भावः” इत्युक्तम् ।

न्यायमञ्जरीकारा अमुमेव न्यायं वायसदशनविमर्शान्यायनाम्ना अभिदधति ।

(७७) अत एव न्यायमालाविस्तरे “ऋत्वर्थोऽयम्पुरूपार्थोऽयमिति विवेकस्य
प्रयोजनं किमपि न पश्यामः । तस्मात् काकदन्तविचारवदयं विचार उपेक्षणीय इति
चेन्मैवम्” इत्याद्युक्तम् ।

खण्डनखण्डखाद्ये च “न च वाच्यं सामान्यतोऽद्वैतप्रमाणसिद्धौ भूतायामपि
विशेषतः प्रमाणप्रदाने, यतः सामान्यसिद्धावेवाद्द्वैतसिद्धौ विशेषविचारः काकदन्त-
विचारवत्स्यात्” इतिप्रोक्तम् ।

७६ चित्रपटन्यायः ।

यथा धौतो घटितो हि लाञ्छितो रञ्जितः पटः चिदन्तर्यामिसूत्रात्मा विरा-
डात्मा तथेर्च्यते ।

स्वतः शुभ्रोऽत्र धौतस्स्याद् घटितोऽन्यविलेपनात् ।

मध्याकारैर्लाञ्छितस्स्याद्रञ्जितो वर्णपूरणात् ॥

८०-चम्पा पुटकवासनान्यायः पुटकचम्पावासनान्यायो वा ।

प्रथमे चम्पया सहितःपुटक इति समासः । चम्पा पुष्पविशेषः तद्वासनापुटके ।
यत्र वा वासनासंक्रमस्तत्रायन्न्यायः ।

८१-रुद्धिर्योगमपहरतीतिन्यायः ।

रथन्तरशब्दःसामवेदे रूढः रथेन तरतीति विग्रहमात्रम् ।

८२-जलकतकरेणुन्यायः ।

कतको जलशोधनद्रव्यविशेषः । अत्र पवार्य हेमचन्द्रेण—
परिशिष्टपर्वणि—गुरुवाक्कतकक्षोदसंस्कृतमभवत्सदा ।

प्रशान्तदुर्ध्यातमलं तन्मनोवारिनिर्मलम् ॥ इत्युक्तम् ।

(८१) अत एव विवरणप्रमेयसंग्रहे “ननु जिज्ञासाशब्दो विचारे रूढः । भाष्य-
कारादिभिस्तत्र विचारविषयव्याप्यप्रयुक्तत्वात् । अतो रुद्धिर्योगमपहरतीति न्यायेना-
व्यवार्थस्वीकारो न युक्तस्ततोऽर्थशब्दोऽप्याधिकारार्थो भविष्यति । इति विचारस्य
प्रारब्धुं शक्यत्वादिति चेन्नैवम् ? रुद्धिर्योगमपहरतीति न्यायस्यात्राप्रसारात् । तत्र
यः शब्द एकत्रार्थं रूढोऽपरत्र यौगिको यथाच्छागे रूढोऽजशब्द आत्मनि यौगिकस्त-
त्राजं पश्येत्युक्ते रुद्धिर्योगमपहरतीतिन्यायः प्रसरति । इह तु जिज्ञासाशब्दो न
विचारे रूढः” इति सङ्गच्छते ।

अथ च तर्वाभापान्यायप्रदीपटीकायाम्—

लब्धात्मिका सती रुद्धिर्भवेद्योगापहारिणी ।

कल्पनीया तु लभते नात्मानं योगबाधतः” ॥

इति सङ्गच्छतेतराम् ।

(८२) अत एव मनोः-फलं कतकवृक्षस्य यद्यप्यम्बुप्रसादकम् ।

ननामग्रहणादेव तस्य वारि प्रसीदति ॥ इति श्रूयते ।

अथ च लौकिकन्यायसंग्रहे “यथा हि सपङ्कजले निक्षिप्ताः कतकस्यौषधिविशेषस्य
रेणवो रजांसि तस्माज्जलात् पङ्कः विलाप्य स्वयमेव विलीयन्ते तथा तत्त्वज्ञानं सवि-
लासाज्ञानं निवर्त्य स्वयमेव निवर्तन्ते” इति ।

८३ सर्ववाक्यं सावधारणमिति न्यायः ।

अवधारणार्थक एवकारस्त्रिविधः क्रियान्वितः विशेषगान्वितः विशेष्यान्वित-
श्च । नीलमुत्पलम्भवरयेव, शङ्खः श्वेतः, पार्थिव धनुर्द्धर इत्युदाहरणानि ।

८४ सर्वश्विशेषणं सावधारणमिति न्यायः ।

शङ्खः श्वेतश्च यत्र श्वेत एवेत्यर्थः ।

८५-मण्डूकतोलनन्यायः ।

मण्डूकतोलने तुलानिष्ठमण्डूकास्तु शत उत्प्लुत्योत्प्लुत्य पतन्तीतिभावः ।

८६-घुणाक्षरन्यायः ।

घुणः कीटविशेषः तद्भक्षितकाष्ठादावकस्मात् ककाराद्यक्षाकारलिख्यति ।

उक्तञ्च भगवत्पदैः--अज्ञानकलुषं जीवं ज्ञानाभ्यासाद् विनिर्मलम् ।

कृत्वा ज्ञानं स्वयं नश्येज्जलं कतकोणवत् ॥ इति ।

अपस्वच सुरेश्वरेण वार्तिके--अपां कतकसम्पर्काद् यथात्यन्तप्रसन्नता ।

अपास्ताशेषसंसारभावनस्थीवमात्मनः ॥

(८२) स्वास्थ्यप्रसन्नतौ तस्मिन् सुपुप्ते भवतीत्यतः ।

सम्प्रसादमिमप्राहुः सुपुप्तं तद्विरोजनाः ॥

अथ च हेमचन्द्रेण परिशिष्ट पर्वणि--गुरुवाक्कतकक्षोदसंस्कृतमभवत् सदा ।

प्रशान्तदुर्ध्यातमलं तन्मनोवारि निर्मलम् ॥ इति

अत एव च तत्त्वमुक्ताल्पे--

“नतु क्वचिदपि द्रव्यनाशः । अवस्थान्तरापत्या चादर्शनम् । कतकरजोनिदर्शनं
च वालप्रलोभनम् । न हि पयसि पङ्कः कतकरजसा शाम्यते विश्लेषमात्रदृष्टेः । न च
स्वयन्तत्र नश्यत्यसंश्लेषमात्रसिद्धेः” इति ।

(८६) अत एव वर्द्धमानेन--घुणोत्क्रियत्वात् कथञ्चिन्निष्पन्नलक्षरं घुणाक्षरम् ।

तदिव यदकुशलेन दैवान्निष्पाद्यते तद्घुणाक्षरीयम् ॥

इति व्याख्यां सफलीभवति ।

अथ च प्रश्नराघवे--“अहो घुणाक्षरन्यायो यदिदं भ्रमरद्वयम् प्रतिमयोक्तं वन्दि-
द्वयम् प्रति फलितं वचः” इति च सङ्गच्छते ।

अत एव च राजतरङ्गिण्याम्--

त्रीन् वारान् समरे जित्वा जितम्मेने स मुम्मुनिम् ।

सकृजयमेर्वीरा मन्यन्ते हि घुणाक्षरम् ॥ इत्युक्तिरपि सङ्गच्छतेतराम् ।

८७-विनायकं प्रकुर्वाणो रचयामास वानरम् इति न्यायः ।
अन्यत् कर्तुं सङ्कल्पे प्रमादादिना यत्रान्यत् क्रियते फलेऽनिष्टमवलोक्यते
तत्रास्य प्रवृत्तिः । उन्मत्तप्रलपितमिव च तत्र श्रद्धीयते लौकिकैः ।

८८-कूपमण्डूकन्यायः ।

लोककथा, समुद्रनिष्कृतो मेघो विवेश कूपम्, कूपस्था मण्डूकाः पृच्छन्ति कुतः
आगतो भवानिति स उवाच समुद्रात् कियान्समुद्र इति पृच्छन्ति स उवाच महानि-
कूपस्थः कश्चनोवाच स्वजङ्घां प्रसार्य किमेतावानिति स उवाच नद्येवं महान्समुद्रः
ततो द्वितीयजङ्घां प्रसार्योवाच किमेतावान्समुद्र इति पुनर्नैवंसह्युवाच समुद्रीयो-
मण्डूकः कूपमण्डूक उवाच एतत्कूपसदृशो वितस्तिपरिमितो वा मच्छरीरपरिमितो
वा सद्यवाचन हेवम् महत्कूपस इति कूपमण्डूक उवाच मिथ्या एवं प्रलपसीति
तदा समुद्रमण्डूकउपजासेति ।

८९ कान्तारोत्तरणन्यायः ।

कान्तारं काननं प्रोक्तमिति कोशः । कश्चन घोरकान्तारपारं गन्तुमसमर्थोऽन्यं
यथाचे स तं वह्निर्निस्सार्य पुनरागतस्वस्थानम् ।

९० अन्धगोलाङ्गलन्यायः ।

कश्चनधूर्तः वने विस्मृतमाग द्रव्यभूषणयुतं पुरुषं मोहयित्वा मार्गन्दर्शयामीति
आश्वास्य घोरवने छलेनान्धीकृत्य तद्भूषणादिकमपहृत्य स्वस्थानङ्गतः अन्धश्च त-
द्वचनश्रद्धया कण्टकाविद्धपादो महद्दुःखं प्राप । तथा च धूर्त्तपाषण्डिवञ्चितमूर्खाः
दुःखं लभन्ते । अयन्न्यायः तन्निष्ठस्य मोक्षोपदेशादिति शारीरकसूत्रभाष्ये ।

(८८) अत एव प्रश्नराघवनाटके—

“कथम्मामपि दशदिग्बिलासिनी कर्णपूरीकृतकीर्त्तिपल्लवं त्रिभुवनवीरनामधेयं
कूपमण्डूक इव सागरमविख्यातमपदिशसि” इति समुपपद्यते ।

अत एव च उपमितिभावप्रपञ्चे—

यो न निर्गत्य निश्शेषां विलोकयति मेदिनीन् ।

अनेकाद्भुतवृत्तान्तां स नरः कूपदुर्गुरः ॥ इति समुपपद्यते ।

(९०) अत एव वेदान्तसूत्रशाङ्करभाष्ये—

यदि चाज्ञस्य सतो मुमुक्षोरचेतनमात्मानमात्मेत्युपदिशेत् प्रमाणभूतं शास्त्रं स
श्रद्धानतथान्धगोलाङ्गलन्यायेन तदात्मर्हाट न परित्यजेत्तद्व्यतिरिक्तं चात्मानं न
प्रतिपद्येत, तथा सति पुरुषार्थाद् विहन्येतानर्थं च ऋच्छेत् इति ग्रन्थः सङ्गच्छते ।

६१ अन्धगजन्यायः ।

अन्धैर्नद्धारितो गजः अन्धगज इति मध्यम पदलोपिसमासः बहवो जग्मान्धाः अनन्धमूचुः अस्मान्गजं दर्शयेति, स गजशालायां तान्नोत्त्वा तं तं गजावयवं तेन तेन ग्राहयित्वा उवाच अयङ्गज इति । अन्धाश्च तं तं गजावयवं गजत्वेन निश्चित्य स्वस्थानमागताः परस्परं ऋहं चक्रुः । कर्णावयवस्पर्शागुर्पसदृशां गजइत्युवाच, शुण्डप्रहीता स्तम्भतुल्य इति, पुच्छप्राहकस्तु स्थूलज्जुसमो गज इति जगाद । एवं तद्वदमानन्तो विवदन्ते ।

६२ नहिभिक्षुको भिक्षुकं याचि तुमर्हति सत्यन्यस्मिन्नभिक्षुक इति न्यायः ।

स्पष्टार्थकोऽयन्न्यायः ।

६३ रेखागवयन्यायः ।

यामीणेन पृष्ठः कोटिशो गवय इति कश्चिद्गतत्राकाररेखां लिखित्वा दर्शयामासेदशोगवय इति पृच्छकल्साधारणबुद्धिमानिति रेखागवयमेव साक्षाद् गवयमग्नेने । पश्चाद् वनङ्गत्वासाक्षाद्गवयं दृष्ट्वा रेखाया स्तद्बुद्धित्तः याजेतिलोकिको निबन्धः ।

(११) अत एव च वार्तिकग्रन्थे—एवमेवैकरूपं सद्ब्रह्मज्ञातं निरञ्जनम् ।

जात्यन्धगजदृष्टयेव कोटिशः कल्प्यते मृषा ॥ इति

नैष्कर्म्यसिद्धौ तु—तदेतदद्वयं ब्रह्म निर्विकारं कुबुद्धिभिः ।

जात्यन्धगजदृष्टयेव कोटिशः कल्प्यते मृषा ॥ इति सङ्गच्छते ।

(१२) अत एव शास्त्रदीपिकायाम्—“नव भिक्षुका भिक्षुकादाकाङ्क्षन्ति सत्यन्यस्मिन् प्रसवसमर्थकेऽभिक्षुके” इति सङ्गच्छते ।

(१३) अत एव रघुनाथेन तथैव पुरुष इत्यादिश्रुतेः पूर्वोक्ततात्पर्यान्भिज्ञोऽनात्मानमेवात्मतया जानीते । गुरुशास्त्रोपदेशेनात्मनि ज्ञाने तदात्मबुद्धिमपवदति इति ।

अपरञ्च वेदान्तकल्पतरुपरिमलयाः “यथा तात्त्विकारुन्धतीप्रतिपत्त्युपायतया नानागुरुषुः कल्प्यमानायां तत्प्राच्योदीच्यादिनक्षत्ररूपायां स्थूलारुन्धत्यां यथा वा रेखागवयन्यायेन नित्यशब्दप्रतिपत्त्युपायतया नानाव्याकरणैः परस्परभिन्नप्रकृतिप्रत्ययविभागेन कृत्रिमशब्द इति भावः” इति च ।

कैथेन च भाष्ये—असत्यप्रकृतिप्रत्ययोपदेशेन सत्यस्य पदस्य व्युत्पादनं क्रियते रेखागवयन्यायेनेव सत्यगवस्येति ।

६४ शाखाचन्द्रन्यायः ।

शुक्लद्वितीयाचन्द्रदर्शनार्थम्बुद्धिमान् पुरुष आदौ दिगन्तर्गतनक्षत्रादिभ्योऽष्टाष्ट
म्वारयितुं शाखायां चन्द्रइत्यधिकरणत्वेनोपदेशं कृत्वा चन्द्रसमीपवर्तितास्तारकादिपु
चन्द्रभ्रमो माभूदिति प्रकृष्टप्रकाशात्मकश्चन्द्र इति शिक्षितवान् , असत्ये वर्त्मनि-
स्थित्वा ततस्तस्य लमीहत इति पद्यवदुदाहरणम् ।

९५ भ्रष्टावसरन्यायः ।

यस्यावसरो भ्रष्टोनिययितस्तस्य कार्यसिद्धिर्नभवति ।

६६ सर्वे कार्ये लकारणमिति न्यायः ।

जगतां यदि नोकर्ता कुलालेन विना घटः । चित्रकारम्विना चित्रं स्वत एवम-
वेदिति सर्वे कार्यजाते घटादिज्ञानं लकारणं सृष्टादिज्ञानपूर्वकमभवति । तदुक्तम्—
कारणज्ञानतः कार्यविज्ञानश्चापि सोऽवदिति ।

६७ कार्येण कारणसम्प्रत्यय इति न्यायः ।

घटादिरूपकार्येण कुलालादिरूपकारणस्य सम्प्रत्ययो भवतीति फलितार्थः ।

६८ देवदत्तहन्तृहृतन्यायः ।

देवदत्तस्य हन्तरि हते देवदत्तस्य नोऽजीवनम् ।

(९४) अत एव तंतिरीयभाष्यवात्तिके—तृशशाखाप्रदृष्ट्यैव सोमं यद्वत्प्रदर्शयेत् ।
निष्कोशंकोशदृष्ट्यैव प्रतीचि ब्रह्म दर्शयते ॥

इति केपास्त्रिद् वचः श्रद्धीयते ।

अत एव च विवरणप्रमेयसंग्रहे—

“नन्वत्र सूत्रे ब्रह्मस्वरूपलक्षणं नोक्तं न च तदन्तरेण स्वरूपमवगम्यते प्रकृष्टप्रका-
शात्मत्वमनुक्त्वा शाखायां चन्द्र इत्येवोक्ते चन्द्रस्वरूपानवगमात् । इत्यपि ग्रन्थः ।

(९५) एवञ्च परिभाषेन्दुशेखरे नागेशः—

“अत एव निर्देशाद् भ्रष्टावसरन्यायस्यात्र शास्त्रे नाश्रयणम् ।

ध्वनितं चेदमिकोगुण इति शास्त्रे भाष्यप्रदीपोद्योते निरूपितम्” ॥

इति ग्रन्थः सङ्गच्छते ।

तन्त्रवात्तिककारैरपि “यदपि यजमानस्य भ्रष्टावसरं क्रियमाणं विगुणं भवतीति
तदपि गुणलोपे मुख्यस्येत्यनेन विरुद्धम्” इति प्रोक्तम् ।

(९८) अत एव रघुनाथः—“नन्वज्ञानबाधके ज्ञाने विनष्टे पुनरज्ञानोदयेन बन्ध-
प्रसङ्ग इति शङ्कायां देवदत्तहन्तृहृतन्यायावतारः । यथा देवदत्तहन्तरि हतेऽपि न देव-
दत्तस्य जीवनं तथा प्रकृतेऽपि” इति ।

६६ देवदत्तहननोद्यतहतन्यायः ।

देवदत्तहननोद्यतस्य हनने तु देवदत्तस्योज्जीवनम्भवत्येव ।

१०० नहि त्रिपुत्रो द्विपुत्रव्यपदेशं लभत इति न्यायः ।

यद्यपि द्विव्यापकता त्रित्वे तथापि वाक्यस्य साधधारणत्वात् पुत्रत्रयवतः
पुत्रद्वयवत्त्वेऽपि न तस्य द्विपुत्रशब्दवाच्यत्वम् ।

१०१ गडुलिकाप्रवाहन्यायः ।

गडुलिका लोके गडेरिया इति प्रसिद्धिः, अवीनाम भेडिया इति लोकप्रसिद्धिः
समुदायादेका चेत्कूपे पतिता सर्वा अपि कूपे तस्मिन् पतन्ति । भेडियाधसान इति
प्रसिद्धिः ।

१०२ अन्धपरम्परान्यायः ।

अन्धेन नीयमाना अन्धा एवापतन्ति ।

अन्यत्र च परिभाषेन्दुशेखरकाराः--“अत्र देवदत्तस्य हन्तरिहते देवदत्तस्योन्मज्जनं
नेतिन्यायस्य विषय एव नास्ति । हते देवदत्त उन्मज्जनं न । देवदत्तहननोद्यतस्य हनने
तु भवत्येवोन्मज्जनम्” इति ।

अथ च महाभाष्ये--“नहि देवदत्तस्य हन्तरि हते देवदत्तस्य प्रादुर्भावो भवति”
इति विराजते ।

(१००) अत एव व्याकरणमहाभाष्यकृता “अद्विप्रभृत्युपसर्गस्येति वक्तव्यम् ।
इहापि यथा स्यात् । सुमुपाभिच्छाद इति तर्हि न वक्तव्यम् । यत्र त्रिभृतयः सन्ति
द्वावपि तत्र हतस्तत्राद्व्युपसर्गस्येत्येव सिद्धम् । नवा एष लोके सम्प्रत्ययः । न हि
द्विपुत्र आनीयतामित्युक्ते त्रिपुत्र आनीयते । तस्माद् द्विप्रभृत्युपसर्गस्येति वक्तव्य-
मिति कथितं सङ्गच्छते ।

(१०१) एवञ्च वाचस्पतिना यत्र वार्धमाणानामपि अनिष्टकार्यं प्रवृत्तिस्तत्रास्य
न्यायस्य विषयता ।

अत्र ध्वन्यालोके काव्यप्रदीपे च गडुरिका, गड्डारिका, गड्डालिका इति वा
नामावीनां कैश्चिदनुसन्धीयते ।

(१०२) अत एव ब्रह्मसूत्रभाष्ये शार्ङ्गरे “अनादित्वेऽपि अन्धपरम्परान्यायेना-
प्रतिषेधानवस्था व्यवहारलोपिनी स्यान्नाभिप्रायसिद्धिः” वर्तमानकालवदतीतेष्वपि
कालेष्वितरेतराश्रयदोषादन्धपरम्परान्यायापत्तेः” इत्युक्तम् ।

एवमेव साङ्ख्यसूत्रे--“इतरथान्धपरम्परा” पदमज्ञर्याम्-अन्धपरम्पराप्रसङ्गः”
इत्यादि च श्रयते ।

१०३ वटे यक्षन्यायः ।

इह वटे यक्षस्तिष्ठति ऐतिह्यप्रमाणमूलकोऽयन्न्यायः ।

१०४ पटदग्धन्यायः ।

पटैकदेशे दग्धे पटोदग्ध इति ग्रामैकदेशे दग्धे ग्रामो दग्ध इति व्यवहारः ॥

१०५ मल्लग्रामन्यायः ।

अन्यजनेषु सत्स्यपि मल्लानां बहुत्वात् ऋल्लग्राम इति व्यपदेशः । पण्डितानां बाहुल्यात् पण्डितग्राम इति, चौराणां बहुत्वात् चौरग्राम इति व्यपदेशः ।

अत एव पदमञ्जर्यादौ-तत्र ये साधवस्ते शास्त्रेणानुशिष्यन्तेऽसाधुभ्यो विविक्ताः प्रकृतिप्रत्ययविभागेन ज्ञाप्यन्त इमे साधव इति । कथम् पुनरिदमाचार्येण पाणिनिना-वगतमेते साधव इति । आपिशलेन पूर्वव्याकरणेन । यद्येवमन्धपरम्पराप्रसङ्गः । तद्यथा शुक्लं क्षीरमित्यन्धेनोक्ते केनेदमवगतमिति पृष्टा यदाऽन्धान्तरं मूलं निर्दिशति सोऽन्धान्तरं नैतद्वचः शौकल्ये प्रमाणं भवति तादृगेतत्” इति प्रोक्तमुपपद्यत इति ।

(१०२) अत एव न्यायसूत्रविवरणे—“ऐतिह्यमिह वृक्षे यक्षः प्रतिवसतीति लोकप्रसिद्धिः । तत्र मूलवक्त्रनिर्देशेन भाषोक्तत्वानिश्चयेन तादृशनिश्चयस्य शाब्दबोध हेतुतया नास्य शब्दप्रमाणेऽन्तर्भावः” इति ।

अथ च न्यायमञ्जरीकाराः—नच प्रसिद्धिमात्रेण युक्तमेतस्य कल्पनम् ।

निर्मूलत्वात्तथा चोक्तं प्रसिद्धिवंत्यक्षवत् ॥ इति ।

ऐतिह्यन्तु न सत्यमत्र हि वटे यक्षोऽस्ति वा नेति वा,

को जानाति कदाच केन कलितं यक्षस्य कीदृग् वपुः ॥ इति

श्लोकवार्तिके—जगति बहु न तथ्यं नित्यमैतिह्यमुक्तं,

भवति तु यदि सत्यं नाग माद् भिद्यते तत् । इति सर्वत्र तत्र तथोक्तं सङ्गच्छते ।

अस्य दग्धपटन्याय इति स्वरूपमपि ।

(१०४) अत एव वेदान्तसारटीकायाम् “यद्वा सर्वं खल्विदं ब्रह्मैतदात्म्यमिदं सर्वमित्यादिश्रुतिबलात् सर्वमहमिति गिरिनदीसमुद्रात्मकं सर्वं जगत्स्वाभिन्नसच्चिदानन्दब्रह्मत्वे नानुभूय तस्य दग्धपटन्यायेन प्रपञ्चमानेऽप्यद्वैतं सच्चिदानन्दलक्षणं वस्तु भासत एवेत्यर्थः । अथच “तत्रैव नन्वेतादृशस्य जीवन्मुक्तस्य देहेन्द्रियादिभानमस्ति न धेत्याशंक्य दग्धपटन्यायेनेन्द्रजालमुद्रितसौधमुद्रादिवच्च बाधितानुवृत्त्या मिथ्यात्वेन भानेऽपि परमार्थतया भानं नेत्याह अयमित्यादिना न पश्यन्तीत्यन्तेन” इति ग्रन्थः सङ्गच्छतेतराम् ।

१०६ पारिषदन्यायः ।

समज्यापरिपद्गोष्ठी सभा-पारिषदः सम्यः तेषामेकस्मिन् कृतेपि अवशिष्टै-
स्तत्कार्यनिर्वाहो यथा भवति तथान्यत्रापि ।

१०७ नान्यद्वृष्टं स्मरत्यन्य इति न्यायः ।

शरीरस्य नचैतद्व्यं मृतेषु व्यभिचारत इति तथात्वं चेदिन्द्रियाणामुपवाते कथं
स्मृतिः ।

१०८ वृद्धब्राह्मणवरन्यायः ।

तत्र कार्येऽक्षमव्यक्तौ तद्भारविसर्ग एव फलति । यथायोग्यं कार्यनियुक्त-
दशोभते इति तथम् ।

१०९ द्विर्वद्धसुबद्धंभवतीति न्यायः ।

एकेनैव कारणेन कार्यसिद्धौ कारणान्तरस्यापि सन्निधापनेऽयन्न्यायः प्रवर्तते ।
एवत्रैव प्रदन्वादिना क्रियमाणे प्रतिवादिना यत्र सदुत्तरद्वयं ततोऽप्यधिकं वा
क्रियते तादृशेषु न्यायस्यास्य विपयता ।

११० अजागलस्तनन्यायः ।

अजागलस्तनौ स्तनाकारौ मांसो विकृतौ यथा निरर्थकौ तथा प्रकृतेऽपि ।

१११ धान्यपलालन्यायः ।

धान्यानयने पलालानयनं सुतराम्भवतीति ।

११२ मत्स्यकण्टकन्यायः ।

मत्स्यमांसाशी तत्सम्बद्धकणकानपि गृह्णाति पशुचारप्रजति तथेश्वरविय-
यको विचारः ।

११३ अबभक्षन्यायः ।

अबभक्षोऽयं ब्राह्मण इत्युक्तौ तदितरान्नादिभक्षणनिषेवोऽवगम्यते ।

११४ वायुभक्षन्यायः ।

पूर्ववत्सपष्टार्थकोऽयन्न्यायः ।

(१०७) अत्र च कुसुमाञ्जलीकाराः—

नान्यद्वृष्टंस्मरत्यन्यो नैकम्भूतमपक्रमात् ।

वासनासंक्रमो नास्ति नच गत्यन्तरं स्थिरे ॥ इति पूरयन्ति ।

११५ स्थालीपुलाकन्यायः ।

पुलाकस्त्रिभक्तके इति कोशः, स्थालयामेकमोदनं सिद्धं दृष्ट्वा सर्वम्पक्वं जातमिति अनुमीयते ।

११६ रथकाराधिकरणन्यायः ।

वर्षाद्य रथकारोऽग्नीनादधीतेतिश्रुतिः । रथकारशब्दः संज्ञावाचकः यौगिको वा श्रुतिसामर्थ्यात् संज्ञा वाचकत्वेन रथकारपदेन (वदई) इति लोकप्रसिद्धस्य शब्दस्यापिप्र हणम् ।

११७ राहोश्शिरोन्यायः ।

राहुश्शिरः कबन्धं केतुरिति निश्चयः, कबन्धोराहुः शिरः केतुरित्यपि मतम् ।

११८ कनककुरण्डलन्यायः ।

सुवर्णजकुण्डलस्य छवर्णाऽभिन्नत्वम्, जगद् ब्रह्मणोरभिन्नत्वम् ।

११९ शीलं हि विदुषांधनमिति न्यायः ।

स्पष्टार्थकोऽयन्न्यायः ।

१२० क्षीरदग्धजिह्वान्यायः ।

तप्तक्षीरेण दग्धजिह्वं कश्चित्कं फूत्कृत्य पिबति । एवंवाक्यार्थेऽस्य न्यायस्य प्रयोगः ।

१२१ फलमुखगौरवन्नदोषावहमितिन्यायः ।

यत्र गौरवे फलसम्पत्तिर्भवेत्तत्रायन्न्यायं प्रवर्त्तते ।

१२२ आगन्तुकानामन्तेनिवेश इति आगन्तुकानामग्नेनिवेश इति वा न्यायौ ।

आगन्तुकोऽनित्यस्थायी इति इकोगुणवृद्धी” इति सूत्रभाष्ये ।

(११६) अत एव पातञ्जले महाभाष्ये “पर्याप्तो ह्येकः पुलाकः स्थाल्या निदर्शनाय” इति ।

एवमेव जैमिनीयशावरे भाष्ये “लिङ्गस्य पूर्ववत्त्वाच्चोदनाशब्दसामान्यादेकेनापि निरूप्येत यथा स्थालीपुलाकन्यायेन । एतन्न्यायपूर्वकं लिङ्गमेकत्रापि दृश्यमानं तुल्यन्यायानां सर्वेषा धर्मवत्तां ज्ञापयति । यथा स्थाल्यां तुल्यपाकानां पुलाकानामेकमुपपद्यान्येषामपि सिद्धतां जनाति” इति स्पष्टं सङ्गतम् ।

अथ च हेमचन्द्रेण परिशिष्टपर्वणि “सिक्थेनापि द्रोणपाकं जानन्ति हि मनीषिणः” इति कथनमप्युपपद्यते ।

१२३ मत्तकाशिम्यादृष्टातिर्यक्षुकमितीति न्यायः ।

मत्तकाशिनो स्त्रीविशेषः । अत्रकोशः-वरारोहा मत्तकाशिन्युत्तमा वरवर्णिनी इति ।

१२४ शते पञ्चाशदितिन्यायः ।

व्यापकशतसंख्यायां व्याप्यपञ्चाशत्संख्या निविष्टा । यत्र व्यापके व्याप्यस्य निवेशस्तत्रायन्न्यायः प्रवर्तते ।

१२५ शतपत्रपत्रभेदन्यायः ।

सूच्या शतपत्रभेदने बहुकालापेक्षणम् । प्रथमक्षणे सूचीक्रियया तस्याः पत्रेण संयोगः, द्वितीयक्षणे पत्रावयवयोः, तृतीयक्षणे तयोर्विभागः, तुरीय आरम्भसंयोग-नाशः, पञ्चमे पत्रनाश इति प्रतिपत्रभेदनेऽनेककालापेक्षा । एवं दीर्घशङ्कुलीभक्षणे-ऽनेककालापेक्षणम् ।

१२६ विलवर्त्तिगोधान्यायः ।

विले गते स्थिता गोधा न विभजनीया भवति अष्टपत्वात् । गोधापदं विल-सर्पादीनामुपलक्षणम् ।

१२७ मणिमन्त्रन्यायः ।

मणिमन्त्रौषधादिसम्बन्धेन वङ्किदाहप्रतिवक्ष्यः स्वातन्त्र्येणेति लोकप्रसिद्धिः ।

(१२६) अत एव कुवलयानन्दे—

विभ्राणा हृदये त्वया विनिहितं प्रेमाभिधानं नभं,
शस्यं यद् विदधाति सा विधुरिता साधो तदाकर्ण्यताम् ।
शेते शुष्यति ताम्यति प्रलपति प्रम्लायति प्रैखति'
आम्यत्युल्लुठति प्रणश्यति गलस्युन्मूर्च्छति त्रध्यति ॥

अत्रकासाञ्चित् क्रियाणां किञ्चित्कालभेदसम्भवेऽपि शतपत्रपत्रशतभेदन्यायेन यौगपद्यं विरहातिशयोक्तनाय विवक्षितमिति लक्षणानुगतिः” इति ग्रन्थोऽपि सम्मनुते ।

(१२६) अत एव च न्यायकन्दलीकाराः—

“यद् गच्छति तत्सन्निहितव्यग्रहितार्यौ क्रमेण प्राप्नोति तत्कथं शाखाचन्द्रम-
सोस्तुल्यकालोपलब्धिरिति चेदिन्द्रियवृत्तेराशुसञ्चारित्वात् पलाशशतव्यतिभेदवत्
क्रमाग्रहणनिमित्तोऽयम्भ्रमो नतु वास्तवं यौगपद्यम्” इति ग्रन्थः ।

अन्यत्र च द्रलोकवातिके—

यत्प्रदीपप्रभाद्यकं सुदमकालोऽस्ति तत्र नः ।

दुर्लक्षस्तु तथा वेधः पत्रपत्रशते तथा ॥ इति श्रूयते ॥

(१२७) वाचरूपत्याम्—मणिमन्त्रादीनां वङ्गेदीहम्प्रति यथा स्वातन्त्र्येण प्रतिब-

१२८ यद्विशेषयोऽकार्यकारणभावोऽसति वाधके तत्सामान्ययो-
रपीति न्यायः ।

घटत्वकुलालकृतित्वादिना कार्यकारणभावे सिद्धे। कार्यत्वेन कृतित्वेन च कार्यका-
रणभावः । घटादिकं प्रति नैव द्रव्यत्वेन कारणता कुलालकृतेनैव जातित्वेन कारणतेति ।

१२९ शङ्खवेलान्यायः ।

यथा बेलाविशेषे शङ्खध्वनिविशेषः नियमितः तत्र शङ्खध्वनिना बेलाविशेषज्ञानं
जायते । चैत्रोत्तरम्बैशाखः वैशाखोत्तरं ज्येष्ठइति क्रमविशेषज्ञानम् ।

१३० समुद्रमापऽप्रविशन्ति यद्दत् इति न्यायः ।

सर्वे नदा नद्यध्रानेकगुणविशिष्टास्त्वनिष्ठगुणविशेषं परित्यज्य समुद्रत्वसंज्ञा-
भिलापया समुद्रं प्रविशन्तीति ।

१३१ सर्वं वेदा यत्पदमामनन्तीतिन्यायः ।

सर्वस्यापि शास्त्रस्य तात्पर्यार्थनिर्दिशेष एव ब्रह्मणीति तत्रम् ।

१३२ कपिञ्जलाधिकरणन्यायः ।

कपिञ्जलानालभेतेति मोमांसकवाक्यम् , कपिञ्जलानिति बहुवचनम् , संघषा
मानयनाऽसम्भवेः, सर्वाऽनयनाऽसम्भवे श्रुत्यर्थाऽसङ्गतिः । पूतकत्वादीनां पुंयोगप्रक-
रणे वचनमिति व्याकरणवार्तिकवत् त्रित्वस्य पुरस्स्फूर्तिकतया तत्रैवसिद्धान्तसङ्गतिः ।

न्धकत्वं लोकसिद्धं नच तत्र युक्त्यपेक्षो, एवं कामिनीजिज्ञासाया अपि ज्ञानमात्रम्प्रति
प्रतिबन्धकत्वमित्येवं यत्र पृथक् प्रतिबन्धकत्वं तत्रास्य प्रवृत्तिरिति फलितार्थः ।

(१३२) एवञ्च न्यायमालाविस्तरे—

“कपिञ्जलेषु त्रित्वाद्या ऐच्छिकात्रित्वमेव वा ।

आद्यो बहुत्वसाम्यान्न त्रित्वेनैव कृतत्वतः ॥

अस्यमेधे “वसन्ताय कपिञ्जलानालभते” इति त्रित्वचतुष्टयादिसंख्यानां बहुत्व-
साम्यादिच्छया या काचिद् बहुत्वसंख्यास्वीकार्येति चेत् ? नर्शात्रित्वेनैव शास्त्रस्य कृ-
तत्वात् । यो हि चतुष्टयादिसंख्यामुपादत्ते तेन न तदन्तर्भूतं त्रित्वं वर्जयितुं शक्यं त्रि-
त्वमुपाददानेन त्वनन्तभूतं चतुष्टयादिकं वर्जयितुं शक्यते । अतोऽवश्यं यम्भावित्वेन ला-
घवेन च त्रित्वउपात्ते शास्त्रार्थसिद्धौ ततोऽधिकपाक्षिहिसायां प्रत्यव्यायात् । तस्मात्त्रि-
त्वमेवोपादेयम्” इति ग्रथोऽपि संलग्नः ।

१३३ नटाङ्गनान्यायः ।

रङ्गभूमावागतां नटभार्यां योयो नट—पृच्छति कस्य भार्याऽसोति सा तन्तं प्रति तवैवेति लोकप्रसिद्धिः ।

१३४ बहूनामप्यसाराणां न्याय्य इति न्यायः ।

बहूनामप्यसाराणां मेलनं कार्यसाधकम् ।

तृणैस्सम्पाद्यते रज्जुस्तथा नागोऽपि वध्यते ॥

१३५ आम्रान् पृष्ट—कोविदारानाचष्टे इति न्यायः ।

अन्यद्भवान् पृष्टः कोविदारानाचष्टे अन्यद् भवान् पृष्टोऽन्यदाचष्टे इतिफलति ।

१३६ पञ्जरमुक्तपत्तिचालनन्यायः ।

यथा पञ्जरमुक्ताः पक्षिणस्सदोर्ध्वमेव चलन्ति तथा जीवोदेहान्मुक्तस्सदोर्ध्वमेव गच्छति ।

(१३४) कचिच्च पञ्चतन्त्रकाराणामपि—

बहूनामप्यसाराणां समवायो हि दुर्जयः ।

तृणैरावेष्टयते रज्जुयंन नागोऽपि वध्यते ॥ इति पाठः

(१३५) अतएव लौकिकन्यायरत्ने “तथाहि लोके प्रकृष्टप्रकाशश्चन्द्र इत्यत्र प्रकृष्टपदेनाप्रकृष्टखद्योतादेः प्रकाशपदेनाप्रकाशात्मकान्धकारादेश्च व्यवच्छेदेन जिज्ञासितश्चन्द्रः प्रातिपदिकमात्रार्थः प्रतिपाद्यते । इतरथा आम्रान् पृष्टः कोविदारानाचष्टे इति न्यायेन वक्तुरजिज्ञासितमर्थम्प्रतिपादयतोऽश्रद्धेयवचनत्वप्रसङ्गात्” इति वादः ।

अत एव भामत्यां यद्यप्याकाशपदम्प्रधानार्थं तथापि यत् पृष्टं तदेव प्रतिवक्तव्यम् । नखल्वनुमत्त आम्रान्त पृष्टः कोविदारानाचष्टे इत्युक्तं सङ्गच्छते वेदान्तकल्पतरौ च “जीवे पृष्टे तं दुर्दृशमिति तद्व्यतिरिक्तपरमात्मप्रतिवचनमात्रप्रश्ने कोविदारप्रतिवचनवदसङ्गतम्” इति ।

(१३६) अत एव वेदान्तकल्पतरुपरिमलोकं “जीवस्योर्ध्वगमनं स्वभावः । देहे स्थितस्त्वत्प्रतिबन्धककर्माधीने तिमतमाश्रित्योक्तम् । केचिच्च चिरकालशरीरावस्थितप्रयुक्तबन्धमुक्तावुर्ध्वगमनं मन्यन्ते । ते खल्वेवमाहुः—बन्धमुक्तस्योर्ध्वगमनं दृष्टं यथा पञ्जरमुक्तशुकस्य यथा वा वारिनिभिन्नपरिणतैरुडवीजस्य यथा वा दृढपङ्कालिजलनिमज्जनप्रक्षीणपङ्कलेषुष्कालाबूफलस्य” इति सङ्गच्छते ।

१३७ एकसम्बन्धिज्ञानमपरसम्बन्धिस्मारकं भवतीति न्यायः ।

हस्तिपकदर्शनमङ्गुशादर्शनम्भा हस्तिस्मारकम्भवति ।

१३८ जलतुम्बिकान्यायः ।

जलेऽधिकेऽपि तुम्बिकोद्दूर्ध्वमेव तिष्ठति' तुम्बिका तृणकाष्ठं च तैर्लज्जसमागमे ।

ऊर्ध्वमेव प्रयान्त्येव रेफस्य तादृशी गतिः । इति कारिका । अनेन न्यायेन

रेफस्योद्दूर्ध्वगमनमिति शाब्दिकः ।

१३९ जलतैलन्यायः ।

जले तैलमुपप्लव्येव तिष्ठति इति । अतएव "पुष्करपलाशत्रिर्लैपः किन्तुचेतनः" इति सिद्धान्तमुक्त्वावलीग्रन्थः ।

१४० तृणजलौकान्यायः ।

जलौका पूर्वं वृण परित्यज्यापरमनुसन्धते तथा जीवोऽपि देहान्तरं लभते

१४१ वृद्धब्राह्मणवृत्तन्यायः ।

जन्मान्धो दरिद्रोऽजातविवाहः तपश्चर्याञ्चकार । प्रसन्नो भगवान् वरं वृणीष्वेत्युवाच । जन्मान्धो विचारयति यदि नेत्रयाचना तदा दरिद्रता तिष्ठेदेव यदि विवाहोयाच्यस्तदा जन्मान्धदरिद्रते तिष्ठेतामेव, धने याचिते जन्मान्धत्वदुःखं चिरन्तिष्ठेत् । एवं मनोनिष्ठे विचारे स्वपौत्रराजसिंहासनस्थितमीक्षितुमिच्छामीति वरं ययाचे तदाभार्या सन्ततिः धनञ्जेश्वरस्तदिच्छया सर्वन्ददौ-अनेकलाभः ।

१४२ ऋक्चेः मधु विन्देत किमर्थं पर्वतं ब्रजेत् इति न्यायः ।

अक्के गृहकोणे यदि मधुलाभस्तर्हि पर्वतगमनं मध्वर्थं व्यर्थमेव । तथा स्वात्मनि ब्रह्म विज्ञाय ब्रह्मवेत्ता न तीर्थादौ भ्रमति, अल्पीयसा प्रयत्नेन कार्यसिद्धौ नाधिकः भ्रम इति ।

अतएव न्यायप्रदीपतर्कभाषासिद्धान्तः--

(१३७) यथा हस्तिपकदर्शनं हस्तिस्मारकं तथा नद्यादिज्ञानस्य कुशकाशजलतुम्बिकाजलकानां तत्सम्बन्धिनां स्मरणहेतुत्वम् ।

एकसम्बन्धिदर्शनमन्यसम्बन्धिस्मारकमिति केचित् पठन्ति । तत्र ज्ञानसामान्यं दृशेरर्थः । अतएव विश्वनाथभट्टाचार्येण न्यायसिद्धान्तमुक्त्वावल्यां घटपदादाकाशः सरणे जाते तस्यापि घटविषयकशाब्दबोधे प्रवेशापत्तिवारणाय वृत्त्या पदजन्यपदार्थोपस्थितिः कारणमिति प्रादर्शितं ।

१४३ काक—कृष्ण—पिक—कृष्ण इति न्यायः ।

काक—कृष्ण—पिक—कृष्ण—को भेद—पिककाकयोः ।

प्रासे वसन्तसमये काक—काक—पिक—पिकः इति भावः ।

१४४ सुप्तप्रवृद्धन्यायः ।

स्रीराब्धौ क्षतो विष्णुर्जगत्सिद्धक्षया प्रबुद्धो जजागारेत्यर्थः ।

१४५ य—कल्पस्सकल्पपूर्व इति न्यायः ।

य—कल्प इति न्याये प्रमाणन्तु “यथा पूर्वमकल्पयति” इति वेदमन्त्रः । ईश्वरो गत कल्पीयं वेदस्मृत्यवोपदिशति वेदोऽनादिरिति कृतान्तः ।

१४६ गुणानाञ्च परार्थत्वादसम्बन्धस्समत्वात्स्यादिति न्यायः ।

गुणे शुक्लादय—दुंसि गुणिलिङ्गास्तुतद्वति ।

अथद्रव्याश्रितान्नेया निर्गुणा निष्क्रियामताः

उपैत्यन्यज्जहात्यन्यद्दृष्टो द्रव्यान्तरेष्वपि ।

वाचकसर्वलिङ्गानां द्रव्यादन्यो गुणस्स्मृत इति महाभाष्यम् ।

१४७ अनुवृत्तिन्यायः ।

अनुवृत्तिस्सेवा अभ्यास इति यावत् । अभ्यासप्रावृत्त्यविवक्षायामयन्न्यायः ।

सिंहोवली द्विरदशूकरमांसभोक्ता सम्ब्रत्सरेण कुशते रतिमेकवारम् ।

पारावत—खरशिलाकगभोजनोऽपि कामीति नित्यमनुवृत्तिरिहापि हेतुः ।

१४८ दुःखमेव सर्वविवेकिन इति न्यायः ।

स्पष्टार्थकोऽयन्न्यायः ।

१४९ चतुर्व्यूहन्यायः ।

चत्वारोव्यूहा विभागा इति यावत् हेयम् १ हानम् २ हेयहेतुः ३ हानोपायश्च ४ चिकित्साशास्त्रे रोगः आरोग्यम् निदानम् भेषज्यमिति चत्वारो व्यूहाः ।

१५० अर्द्धवैशसन्यायः ।

वैशसं हिंसा, अर्द्धवैशसं हिंसा न युक्तेति ।

१५१ चधिरान्मन्दकर्णश्रेयानितिन्यायः ।

स्पष्टार्थकः ।

१५२ सक्तुन्यायः ।

अनेन न्यायेन कर्मकारकप्राधान्ये परित्यक्ते स्वतन्त्रादृष्टमेवाप्रापि स्यादित्यत आह यथाश्रुतोपपत्तेर्न सक्तुन्याय इति ।

सक्तुषु गत्यभावात् श्रुतं परित्यज्य अश्रुतं कल्प्यतानाम नेह तद्युक्तम् प्रदर्शित-
त्वादित्यर्थ इति मीमांसाशास्त्रम् ।

१५३ अङ्गुल्यग्रे करिणां शतमिति न्यायः ।

स्पष्टार्थकः ।

१५४ प्रकरणाद्वाक्यं वलीय इति न्यायः ।

प्रकरणस्वञ्च शास्त्रैकदेशसम्बद्धं शास्त्रकार्यान्तरे स्थितम् ।

आहुः प्रकरणानामग्रन्थभेदं विपश्चितः ॥

१५५ विश्वजिन्न्यायः ।

विश्वजिता यजेत । यत्रार्थवादवाक्ये फलञ्च श्रूयते तत्र स्वर्गं फलं कल्पयते
इति न्यायविषयः । एवमन्यत्रापि ।

(१५३) अत एव विवरणप्रमेयसंग्रहे "अत्रकेचिच्चादयन्ति, व्यर्थाऽयं व्युत्पात्त-
निरूपणप्रयासः । शब्दस्वार्थासंस्पर्शित्वात् । नद्यङ्गुलयग्रे हस्तियूथशतमास्ते
इत्यादिशब्दैः कश्चिदर्थः प्रमीयते । यत्रासवाक्ये प्रमीयते तत्रापि मानान्तरनिब-
न्धना सा प्रमितिर्न शब्दनिबन्धनेति" इति ।

अत एव च चित्सुख्याम् "आप्तोदीरतवाक्येषु मालतीमाधवादिषु । व्यभिचारा-
न्न तद्भूक्तमासत्वस्यानिवृत्तिः ॥ स्वकपोलकल्पितमालतीमाधवादिवाक्येषु प्रामा-
ण्याभावादतिव्याप्तिः । न हि पुरास एव सन्नाटकनाटिकादिप्रबन्धविरचनमात्रेणानाप्तो
भवति भवभूतिः । उक्तं चैतदुम्बकेन "यदाप्तोऽपि कस्मैचिदुपदिशति नत्त्रयाननुभूता-
र्थविषयं वाक्यं प्रयोक्तव्यं यथाङ्गुल्यग्रे हस्तियूथशतमास्त इति" तत्रार्थव्यभिचारः
स्फुटः" इति ग्रन्थोऽपि ।

(१५५) अत एव शवरस्वामी—"अनादिष्टफले कर्मणि स्वर्गः फलम् इति प्रत्ययो
लोके । एवमुच्यते, आरामकृद्देवदत्तो नियतोऽस्य स्वर्गः । तद्भागकृद्देवदत्तो नियतोऽ-
स्य स्वर्ग इति । इत्थमनेन न्यायेन स्वर्गसम्प्रत्ययो भवति यस्मात् स्वर्गफलेषु कर्मसु
कर्त्तव्येषु फलवचनं नैवोच्चारयन्ति गम्यत एवेति । तस्मादल्पवगच्छाम एवं जातीयकेषु
स्वर्गः फलमिति" प्राह ।

अत एव च भामतीकाराः—"नच ब्रह्मभूयादन्यदमृतत्वावर्थादिकं किञ्चिदस्ति
येन तत्काम उपोसनायोमधिक्रियेत, विश्वजिन्न्यायेन तु स्वर्गकल्पनायां तस्य सातिश-
यत्वं क्षयित्वं चेति न नित्यफलत्वमुपासनायाः" इति

१५६ निषादस्थपतिन्यायः ।

निषादस्थपतिं याजयेदिति वाक्यम् । निषादश्चासौ स्थपतिरिति कर्मधारयोक्तुं तत्पुरुषो लक्षणगौरवात् । स्थपतिः षडई इति लोकश्रुतिप्रामाण्यात् शूद्रस्यापि यागाधिकारः ।

१५७ नानार्थे तात्पर्याद्विशेषावगतिरिति न्यायः ।

हरिरिन्द्रो हरिर्भानुर्हरिस्सिंहो हरिः कपिरिति कोशः । अनेकार्थको हरिः शब्दः, तात्पर्येण तत्तद्वाक्येऽर्थसङ्गतिः ।

१५८ प्रतिभातश्च पश्यन्ति सर्धं प्रज्ञावनां धिय इति न्यायः ।

बुद्धिस्तात्कालिकी ज्ञेया मतिरागामिगोचरा ।

प्रज्ञाव्रवणवोन्मेपशालिर्भो प्रतिभाम्बिदुरिति कोशः ।

१५९ गिरिमुत्पाट्यमूषिकेऽद्रुधृतेति न्यायः ।

गिरिखनने मूषिकाया एव लाभः अल्पलाभार्थं बहुश्रमो यत्र तत्रायन्न्यायः ।

१६० अज्भल्लन्यायः ।

अचस्स्वराः हलो व्यञ्जनानि । अत्र श्लोकः—एकाकिनोऽपि राजन्ते सारस्स्वास्स्वरा इव । व्यञ्जनानीव निस्स्वराः परेषामनुगामिनः ॥

१६१ स्वस्थे चित्ते वृत्तयस्संस्फुरन्तीति न्यायः ।

चिन्ताक्रान्तं धातुबद्धं शरीरं नष्टचित्तेधातवो यान्ति नाशम् ।

तस्माच्चित्तं सर्धतो रक्षणीयं स्वस्थे चित्ते वृत्तयस्संस्फुरन्ति ॥ स्पष्टार्थकोऽयन्न्यायः ।

१६२ नामार्थयोरभेदान्चय इति न्यायः ।

णम् प्रहत्त्वे शब्देचेति धातुः । नम्यतेऽभिधीयतेऽर्थोऽनेनेतिविग्रहे नामन् सीमञ्चितिनिपातितः नमति आख्यातार्थं प्रति विशेषणीभवतीति नामेति यास्काचार्यः ।

वेदान्तकल्पतरौ च “सन्निहितकरणोपकारे सम्भवति न विश्वजिन्न्यायेन स्वर्गकल्पना नापि दर्शपूर्णमासफलस्वर्गस्यानुषङ्गः” इति निगदितम् ।

न्यायमञ्जर्यामपि—परप्रकरणपरिपठनविरहाच्च नास्य सम्पदादिविधिवत् प्रधानाधिकारिनिवेशित्वमतो विश्वजिदधिकरणन्यायेन स्वर्गकाममधिकारिणमिह यावदुपात्तमध्यवसायस्तावदेव च न पुनरावर्त्तते” इत्युक्तम् ।

(१९६) अत एव वाचस्पतिमिश्रा अपि “अत्र तावन्निषादस्थपतिन्यायेन पृष्ठीसमासात् कर्मधारयो बलीयान् इति स्थितमेव तथापिह पृष्ठीसमासिनिराकरणेन कर्मधारयस्थापनाय लिङ्गमप्यधिकमस्तीति तदाप्युक्तं सूत्रकारेण” इत्यभिदधति ।

द्विधा नियमः नामार्थयोरभेद एवेति, अभेदो नामार्थयोरेवेति वा । आद्ये राज्ञस्त्वस्य धनमित्यादौ व्यभिचारः । द्वितीयेस्तोकं पचति । अग्रे स्वयमूह्यम् । निपातातिरिक्त-प्रातिपदिकार्थयोऽक्रियानिपातातिरिक्तप्रातिपदिकार्थयोश्च साक्षाद्भेदसम्बन्धेनान्वयोऽप्युत्पन्न इति सिद्धनियमः । विस्तरमिया नाधिकऽप्रपञ्चः ।

१६३ यद्द्विवाहस्तद्गीतगानमिति न्यायः ।

यद्बन्धुवरयोर्विवाहो गानमपि तत्सम्बन्धि गीयते नान्यदिति । अतएव शिव-विष्णवादिदेवानां तत्तन्माहात्म्यानाञ्च न विरोधः, नापि पुराणानाम् विरोधः ।

१६४ सन्निहिते बुद्धिरन्तरङ्गमिति न्यायः ।

सन्निकृष्टविप्रकृष्टयोर्बभूवोर्भयोर्यत्रान्वयसम्भावना तत्र सन्निहितस्यैवासत्तिबलादन्वयो न विप्रकृष्टस्येत्येवं विवक्षायामस्य न्यायस्य प्रवृत्तिः ।

१६५ गोशृङ्गग्राहिकान्यायः ।

केनचित् पृष्टः अस्माकं गौऽकेति कश्चित् गोशृङ्गमादाय हस्तेन इयन्ते गौरिति दर्शयति, तथा आत्माक इति प्रश्ने यतो वा इमानि भूतानि जायन्ते येन जातानि जीवन्ति यत्प्रयन्त्यभिसम्बन्धन्तीति सत्यंज्ञानमनन्तं ब्रह्मेति च आभ्यां ब्रह्मोपदेशः ।

१६६ पिपीलिकागतिन्यायः ।

पिपीलिका वृक्षशिरस्स्थितमधुरफलरसास्वादाने क्षटित्यशक्ता शनैश्शनैर्गच्छन्ती अधिककालेन तद्रसमवश्यमुपलभते तथा जन्मान्तरीयपुण्येन ब्रह्मज्ञानम् ।

१६७ अधिकन्तु प्रविष्टं न तद्धानिरिति न्यायः ।

यत्राधिकप्रवेशेऽपि न प्रकृतस्य हानिस्तत्रायं न्यायः प्रवर्तते ।

१६८ इयामरक्तन्यायः ।

घटपटादौ इयामगुणनाशो रक्तगुणोत्पत्तिरिति पूर्वगुणनाशेऽपरगुणसम्बन्धोऽत्र मूलम् ।

(१६९) अत एव शङ्करानन्दः आत्मप्रदीपे—

शास्त्रं चात्र प्रवृत्तं सत् प्रवृत्तिं कुर्वते द्विधा ।

विधानेन निषेधेन लोकदृष्टिसमाश्रयात् ॥

शृङ्गग्राहिकया यद्धि बोधयेत्तद् विधायकम् ।

यथा लोके करे तेऽस्ति फलमित्यादिभाषणम् ॥ इति ।

अपरेऽपि—न तावत्समवायेन भेदसम्बन्धगौरवात् ।

शब्दानां समयोऽप्येवं शृङ्गग्राहिकया लघुः ॥ इति

१६६ क्रियाभेदात्फलभेद इति न्यायः ।

स्पष्टार्थकोऽयन्न्यायः ।

१७० कूपखानकन्यायः ।

अर्थः—यथा कूपखानके पतितं पङ्कादि कूपान्निस्सृतेनाम्भसा प्रक्षालयते तथा तत्तद्विप्रहावच्छिन्नेन भेदवृद्धिजो दोषस्तदुपासनाजन्वद्यकृतमहिम्नोत्पन्नेनाद्वैतबोधेन समुलं निवर्त्यत इति ज्ञेयम् ।

१७१ गौणमुख्ययोर्मुख्ये कार्यसम्प्रत्ययन्यायः ।

अप्रधाने प्रधाने च कार्ये समुपस्थिते प्रधानमेव कर्त्तव्यमिति भावः ।

अत एव ब्रह्मसूत्रशाङ्करभाष्ये “परं हि ब्रह्म ब्रह्मशब्दस्य मुख्यमालम्बनं गौणमपरम् । मुख्यगौणयोश्च मुख्ये सम्प्रत्ययो भवति” इत्युक्तम् ।

वेदान्तकल्पपरिमले च “ननु सन्दिग्धं वस्तु प्रायदर्शनान्निर्णयते । गौणमुख्यग्रहणविशये च मुख्ये सम्प्रत्ययः” इति ।

१७२ वृद्धकुमारीवाक्यन्यायः ।

एकदा वृद्धकुमारी इन्द्रेणोक्ता वरं वृणोष्वेति सा वरमवृणोत । पुत्रा मे बहुक्षीरघृतमोदनं कांस्यपात्र्यां भुञ्जीरन्निति । नच तावदस्याः पतिर्भवति, कुतः पुत्राः कुतो गावः कुतो धान्यम् । तत्रानयैकेन वाक्येन पतिः पुत्रा गावो धान्यमिति सर्वसंगृहीतम्भवति इति विशेषचतुर्थम् प्रसिद्धकायस्थादिवत् ।

अयमेव वृद्धकुमारीप्रार्थनन्यायः, वृद्धब्राह्मणवरन्यायः इत्यादिरूपैर्न्यत्रद्विष्यते ।

इत्यलमतिगाथागानेन ।

इति जौनपुरमण्डलान्तर्गत-बदलापुरोदयपुरगोलह्वाभिजन-गर्गकुलप्रसूत-

परिभाषेन्हुशेखरशास्त्रार्थकलाप्रभृतिविंशत्यधिकप्रन्थप्रणेत्-संस्कृत-

कविचक्रवर्त्तिसुप्रसिद्धशास्त्रार्थिसरयूपारीणशुक्ल पण्डितराज-

श्रीवेणीमाधवशास्त्रिणा सङ्कलित लौकिक-

न्यायशास्त्रार्थकला समाप्ता ।

(१७०) अत एव महाभाष्ये “अथवा कूपखानकवदेतद् भविष्यति । तद्व्यथा कूपखानकः कूपं खनन् यद्यपि मृदा पांसुभिश्चावकीर्णां भवति सोऽप्यु जातासु तत एव तं गुणमासादयति येन सच दोषो निर्हण्यते भूयसा चाम्पुदयेन योगो भवत्येवमिहापि” इति ध्वनितम् ।

श्रीमते रामानुजाय नमः

कूटशास्त्रार्थकला प्रारभ्यते ।

ध्यात्वाऽमरवचो दिव्यं सर्वसर्वार्थसाधनम् ।
तनोमि कूटशास्त्रार्थ-कलां सुविदुषाम्मुदे ॥ १ ॥
यद्यप्यनेकशो ग्रन्थाः कूटशास्त्रार्थकारकाः ।
संक्षेपतोऽर्थगतये तथापीयं विरच्यते ॥ २ ॥
काशीप्रयागायोध्याख्यत्रिकोणपरिमध्यगे ।
जमदग्निपुरा (जौनपुर) ख्याते मण्डलेऽभिजनो मतः ॥ ३ ॥
बदलापुरोदयपुरगोल्हवाग्रामसंज्ञकः ।
सरयूपारीणशुक्लो गर्गवंशसमुद्भवः ॥ ४ ॥
शब्दतर्काद्यलङ्कारः श्रीवेणोमाधवाभिधः ।
काश्यां वसँश्च शास्त्रेषु नाना टोकां करोम्यहम् ॥ ५ ॥
व्युत्पत्तिवादशास्त्रार्थ-कलादीनां समादरः ।
यथा कृतस्तथैवेयं सर्वथाऽऽद्वियतां बुधैः ॥ ६ ॥
यद्यप्यपूर्वं नो सर्वमीक्षितव्यमिहेरितम् ।
तथापि दर्शन्दर्शं सन्तोषमेध्यन्ति सज्जनाः ॥ ७ ॥

श्लोकः

अर्द्धरात्रे दिनस्यार्द्धे अर्द्धचन्द्रेऽर्द्धभास्करे ।
रावणेन हृता सीता कृष्णपक्षे सिताष्टमी ॥ १ ॥

अर्थः—कृष्णपक्षे याऽष्टमी तस्य दिनस्यार्द्धे रावणेन सीता हृता किम्भूता-
ष्टमी अर्द्धरात्रे सिता, पुनः कीदृशी अर्द्धचन्द्रे किम्भूते अर्द्धचन्द्रे, अर्द्धम्भा करोति
अर्द्धभास्करः तस्मिन् इति ।

शमीगर्भस्य यो गर्भस्तस्य गर्भस्य यो रिपुः ।

रिपुगर्भस्य यो भर्ता स मे विष्णुः प्रसीदतु ॥ २ ॥

अर्थः—शम्या ऽ कोऽर्थदशमीवृक्षस्य गर्भो ऽन्तस्तारः तस्य गर्भो ऽग्निः तन्मन्थनेन तज्जननात्, तस्य अग्नेः रिपुर्जलम् तद्गर्भो लक्ष्मीः सागरमन्थनेन लक्ष्मीजन्मश्रुतेः, तस्या भर्ता विष्णुरिति यावत् । अत्र शमीगर्भपदेन अश्वत्थ-वृक्षोऽपि गृह्यते तस्मादप्यग्निजन्म प्रसिद्धमेव ।

विनायकपतेशशत्रुस्तस्य नाम षडक्षरम् ।

पूर्वार्द्धन्तव राजेन्द्र उत्तरार्द्धेन्तु वैरिणाम् ॥ ३ ॥

अर्थः—वीनाम्पक्षिणां नायकस्त्वामी गरुडः । तस्य पतिर्विष्णुः तस्येत्याशयः ॥ शत्रुः हिरण्यकशिपुः—पूर्वार्द्धम् हिरण्यम्, उत्तरार्द्धम् कशिपुस्तल्पम् तव शत्रवो हि शय्यामाश्रित्य निद्रिता भवन्त्विति फलिताथः ।

अहञ्च त्वञ्च राजेन्द्र लोकनाथावुभावपि ।

बहुव्रीहिरहं राजन् षष्ठीतत्पुरुषा भवान् ॥ ४ ॥

अर्थः—बहुव्रीहियक्षे "लोकस्तु भुवने जने" इत्युक्त्या लोका जना नाथा-स्त्वामिनो यस्य एवम्विधस्त्वहम् । सर्वे जना ऽ किञ्चित् किञ्चित् महीं सदैव ददति । अहं हि सर्वपूज्यः षष्ठीतत्पुरुषपक्षे लोकानां समेषां जनानां त्वन्नाथ-स्त्वामी पालक इत्याशयः ।

अट्टशूला जनपदाशिशवशूलाश्चतुष्पथाः ।

प्रमदा ऽ केशशूलिन्यो भविष्यन्ति कलौ युगे ॥ ५ ॥

अर्थः—अट्टमन्नं शिवो वेदो ब्राह्मणश्च चतुष्पथः । केशो भग इति प्रोक्तः शूलो विक्रय उच्यते ।

कुन्दकुञ्जममुं पश्य सरसीरुहल्लोचने ।

अमुना कुन्दकुञ्जेन सखि मे किं प्रयोजनम् ॥ ६ ॥

अर्थः—अमुना इत्यस्य मुकाररहितेन मुकुन्दकुञ्जेनेति यावत् ।

स्तनमण्डलमाश्रित्य नखस्य वरयोषिताम् ।

कदा कर्णयते गीतं रमया सह रङ्गराट् ॥ ७ ॥

अर्थः—स्वस्य आकाशस्य मण्डलमाश्रित्य हेकद् हे मेघ मा स्तन गर्जितं मा कुरु यतो रङ्गराट् रङ्गनाथो रमया सह वरयोपितां गीतमाकर्णयत इत्यभिप्रायः ।

यस्य षष्ठी चतुर्थी च विहस्य च विहाय च ।

अहङ्कथं द्वितीया स्याद् द्वितीया स्यामहं कथम् ॥ ८ ॥

विषं भुङ्क्ष्व महाराज स्वजनैः परिवारितः ।

विना केन विना नाभ्यां कृष्णाजिनमकण्टकम् ॥ ९ ॥

अर्थः—विगतः पकारो यस्मात् सविपः । केन विना ककारेण विनेत्यर्थः । विना नाम्भ्याम्, नाच नाच ना ताभ्यान् नाभ्याम्, द्वाभ्याञ्चकाराम्भ्याम्भिन्नेति, नकारद्वयरहितमित्यर्थः । कृष्णाजिनम् अस्मिन् शब्दे ककारपकारनकाराणां निष्कासने सति ऋ आजि अम् इत्येवं स्थितिस्तत्र सन्धौ सति राज्यमिति सिद्धयति ।

सुवर्णस्य सुवर्णस्य सुवर्णस्य च जानकि ।

प्रेषिता तव रामेण सुवर्णस्य च मुद्रिका ॥ १० ॥

अर्थः—सुवर्णस्य उज्ज्वलवर्णस्य । सुवर्णस्य शोभना वर्णा नामाक्षराणि यत्र तस्य सुवर्णस्य अशीतिरक्षिकापरिमितस्य सुवर्णस्य काञ्चनस्येति फलति ।

शङ्करं पतितं दृष्ट्वा पार्वती हर्षनिर्भरा ।

रुरुदुपन्नगास्सर्वे हा हा शंकर शंकर ॥ ११ ॥

अर्थः—शं कल्याणं करोतीति शंकरं श्रेष्ठचन्द्रमम् । पार्वती पर्वते भवाः पार्वत्यः स्त्रियः भिल्लयः ।

हनुमति हतारामे वानरा हर्षनिर्भराः ।

रुदन्ति राक्षसास्सर्वे हा हा रामहता हताः ॥ १२ ॥

अर्थः—रावणस्य आरामे उद्याने हनुमता आहते सति दाहिते सतीत्यर्थः ।

विराजराजपुत्रारेर्यन्नाम चतुरक्षरम् ।

पूर्वार्द्धन्तव शत्रूणां परार्द्धन्तव संगरे ॥ १३ ॥

अर्थः—वीनां पक्षिणां राजा विराजो गरुडस्तद्वाजा विष्णुः तत्पुत्रो मदनः तदरिष्टिनावः तस्य चतुरक्षरनाम मृत्युञ्जय इति । तव शत्रूणां मृत्युः, तव संगरे जयः उत्तरार्द्धम् ।

राजन् कमलपत्रात् तत्ते भवतु चाक्षयम् ।

आसादयति यद्रूपं करेणुः करणैर्विना ॥ १४ ॥

अर्थः—अत्र करेणुः करणैर्विना ककाररेफणकारैर्विना यद्रूपमासादयति प्राप्नोति तत्तेऽक्षयं भवतु ककाररेफणकारव्यञ्जनरहिते सति करेणुशब्दावयव “अअ ए उ” इति वर्णा अवशिष्टाः । अ, ए वर्णयोर्वृद्धौ ऐ इति अग्रे उ ऐकारस्य आयादेशे आयुरिति सिद्धम् ।

विजितात्मभवद्वेषि गुरुपादहतो जनः ।

हिमापहामित्रधरैर्व्याप्तं व्योमाभिनन्दति ॥ १५ ॥

अर्थः—अमृताहरणसमये विना गरुडेन जितः इन्द्रः तदात्मभवः अर्जुनः तद्द्वेषी वर्णः तद्गुरुः पिता सूर्यः तत्पादहतः तत्किरणसन्तप्तः हिमापहोऽग्निः तदमित्रं पानीयम् तद्धरो मेघः सूर्यकिरणसन्तप्तो जनः मेघाच्छन्नमाकाशमभिनन्दतीति भावः ।

पानीयं पातुमिच्छामि त्वत्तः कमत्नलोचने ।

यदि दास्यसि नेच्छामि ना दास्यसि पिवाभ्यहम् ॥ १६ ॥

अर्थः—यदि दासी असि नेच्छामि । नो दासी असि तदा पिवाभ्यह-
मिति भावः ।

शिलापितपदद्वन्द्वानासापितकरद्वया ।

अभूद्द्वयक्तस्तनी नारी कथमेतद्भविष्यति ॥ १७ ॥

अर्थः—अधस्तादारुणि शिला, नासा दारुपरिस्थितम् ।

कान्ते धावय मे पादाविति भर्त्रा निवेदिता ।

न तथा धावितौ पादौ भर्तुराज्ञा न लङ्घिता ॥ १८ ॥

अर्थः—नतथा नस्त्रीभूतया तथा स्त्रिया पादौ भर्तुर्द्धावितौ इति भावः ।

पर्वताग्रे रथो याति भूमौ तिष्ठति सारथिः ।

चलते वायुवेगेन पदमंकन गच्छति ॥ १९ ॥

अर्थः—कुम्भकारचक्रलक्षणम् ।

केशवं पतितं दृष्ट्वा द्रोणो हर्षमुपागतः ।

रुदन्ति कौरवास्सर्वे हा केशव कथं गतः ॥ २० ॥

अर्थः—के जले पतितं शवम् मृतम् , द्रोणः कृष्णकाकः “द्रोणः काक इती-
रितः” इति कोशः । कौरवाः शृगाला इत्यर्थः ।

एको ना विंशतिस्त्रीणां स्नानार्थं सरयूं गता ।

विंशतिःपुनरायाता एको व्याघ्रेण भक्षितः ॥ २१ ॥

अर्थः—एको ना इति विंशतेर्विशेषणेन विरोधः पतति, परन्तु तत्र एकः
ना नरः पुरुषः इति तात्पर्ये सति न विरोधः ।

तातेन कथितं पुत्र लेखं लिख ममाज्ञया ।

नतेन लिखितो लेखः पितुराज्ञा न लोपिता ॥ २२ ॥

अर्थः—नतेन नञीभूतेनेत्याशयः ।

रामरामेति रामेति रमे रामे मनोरमे ।

सहस्रनाम तत् तुल्यं रामनामवरानने ॥ २३ ॥

अर्थः—हे वरानने अहम् रामे अतिरमे । कथम्भूते रामे अतिरामे अति-
क्रान्ता रामा येनासौ तस्मिन् , शुद्धे ब्रह्मणि, पुनः कथम्भूते मनोरमे, मनोरमय-
तीति तस्मिन् । अहं कथम्भूतः रामराः राम एव रा द्रव्यं यस्य सः । यतः
कारणान्मे मम सहस्रनामभिस्तुल्यम् रामनाम अत इति ।

किञ्च—अहं रामे अतिरमे, रमु क्रीडायामिति धातुः कथम्भूते रामे वरानने
वरमाननं यस्यासौ तस्मिन् । अथवा पार्वत्यास्सम्बोधनं तत् कथम्भूतं रामनाम
सहस्रनामतत् सहस्रनाम तनोतीति तनु विस्तारे क्विप्तुकौ । रमन्ते योगिनो
यत्र परानन्दे चिदात्मनि । अतो रामपदेनासौ परब्रह्माभिधीयते ॥

वासना वासुदेवस्य वासितं भुवनत्रयम् ।

सर्वभूतनिवासीनां वासुदेव नमोऽस्तु ते ॥ २४ ॥

अर्थः—वासयतीति वासनस्तत्सम्बुद्धौ हेवासन त्वम् भुवनत्रयम् अव
रक्षेति कथम्भूतम्भुवनत्रयम् सर्वभूतनिवासि, सर्वाणि भूतानि निवसन्त्यस्मि-

त्रिति, हे असुदेव प्राणेश्वर ईनां कामादीनां वासितं स्यं अन्तं कुरु, हे वासुदेव ते तुभ्यं नमः अस्तु ।

यथा नयति कैलासं नगं गानसरस्वती ।

तथा नयति कैलासं न गङ्गा न सरस्वती ॥ २५ ॥

अर्थः—गानसरस्वती यथा कैलासं नगन्नयति तथा न गङ्गा न सरस्वती प्रापयतीति फलति ।

शस्त्रत्रखलु कर्त्तव्यमिति पित्रानुयोजितः ।

तदेव शस्त्रं कृतवान् पितुराज्ञा न लङ्घिता ॥ २६ ॥

अर्थः—नखान् लुनातीति नखलु नखच्छेदकं शस्त्रम् ।

कुमारसम्भवं दृष्ट्वा रघुवंशे मनोऽदधत् ।

राक्षसानां कुलश्रेष्ठा रामो राजीवलोचनः ॥ २७ ॥

अर्थः—रघुवंशे कुलश्रेष्ठो रामो राजीवलोचनः राक्षसानां कुं पृथिवीं मारयति पीडयति इति कुमारः पृथ्वीपोढक इति यावत् । तादृशं सम्भवमुद्भवं दृष्ट्वा तत्र तेषाञ्चाश्रे मनोऽदधत् निश्चिकायेत्याशयः ।

कहमस्मि गुहा वक्ति प्रश्ने ऽमुष्मिन् किमुत्तरम् ।

कथमुक्तन्न जानासि कदर्थयसि यत्सखि ॥ २८ ॥

अर्थः—कहमित्यत्र कथम् "खघथधमामि"तिकात्यायनसूत्रेण प्राकृते थकार-
स्याने हकारः ।

विहगावाहनं येषां त्रिकञ्च धरपाणयः ।

पासालसहिता देवाससदा तिष्ठन्तु ते गृहे ॥ २९ ॥

अर्थः—विः गरुडः हंसः, गौः वृषभः त्रिशूलः कम्बुः चक्रम् पार्वती सा-
वित्री लक्ष्मीः ।

कोलाकृतिरपारेवो मोरोहंसो जलोद्दरी ।

कंसारिरात्तलीलो वो नाघलोभूकलोऽवतु ॥ ३० ॥

अर्थः—कंसारिः = श्रीकृष्णः, वः = युष्मान्, अवतु = रक्षतु, कथम्भूतः

कंसारिः कोलाकृतिः कोलस्य सुकरस्य रूपं यस्य स पुनः कथम्भूतः अपारेवः अपारे संसारे अवति रक्षति तथा ।

यद्वा अपारे समुद्रे वसतीति सः, क्षीरसमुद्रशायोच्यर्थः । पुनः कथम्भूतः मोरोहंसः मायाः लक्ष्म्याः उरो वक्षः तत्र हंस इव हंसः, पुनः कथम्भूतः जलोदरी जले उदके उदरं गृहं यस्यास्तीति सः, पुनः कथम्भूतः आत्तलोलः आत्ता अङ्गी-कृता लीला विलासो येन सः, पुनः कथम्भूतः वाघळः वा निश्चयेन अर्घं लुनातीति सः, पुनः कथम्भूतः भूकळः भुवं कलयति उलरतीति सः इति दिक् ।

अच्युतभक्तिवशादिह समभावस्तत्प्रसङ्गेन ।

सारमतेरभ्युदयति रतिरिति नैवाद्भुतं किञ्चित् ॥ ३१ ॥

अर्थः—इह नाम अस्मिन्संसारे अच्युतभक्तिवशात्समभावस्त्वाम्यमित्यर्थः । अर्थात् शत्रुमित्रोदासीनेषु तत्प्रसङ्गेन भक्तिप्रसङ्गेन सारमतेः श्रेष्ठबुद्धेः पुरुषस्य रतिः प्रतीतिरभ्युदयति इति न किञ्चिदत्राद्भुतम् । व्याकरणपक्षे तु भो अच्युतम् अच्युता अहोना भा प्रतिभा यस्य, क्तिवशात् क्तिप्रत्ययवशात् स प्रसिद्धो मभावः मकारस्याभावो लोपो भवतीति योजना । सत्प्रसङ्गेन क्तिप्रत्ययप्रसङ्गेन रमतेर्घांतोस्सारतिः अभ्युदयतीत्यपि नाद्भुतम् ।

रम धातोः क्तिप्रत्यये अनुदात्तोपदेशेति मलोपे रतिरिति रूपं सिद्धयति ।

मञ्जुलघौ सम्भावितगुणे कचिन्नापदाधारे ।

अयि सखि तत्रोपपत्तौ मम चेतो नत्वनीदृशो पत्त्यौ ॥ ३२ ॥

अर्थः—काचित् विदुषी नायिका सखीमपति वदति, अयि सखि तत्र तस्मिन्नुपपत्तौ मम चेतः अस्तीति शेषः । कीदृशे मञ्जुलघौ मञ्जुः सुन्दरः सवासौ लघुरित्यत्र, पुनः कीदृशे सम्भावितगुणे सम्भाविता गुणास्तौन्दर्यादयो यत्र, पुनः कीदृशे क्वचिच्च कदाचिदपि न आपदाधारे आपद्ग्रहित इति भावः । अनीदृशे उक्तगुणरहिते पत्त्यौ मम चेतो नास्तीति ।

व्याकरणपक्षे-उपपत्तौ उपपत्तिशब्दे मम मनोऽस्ति । कीदृशे मञ्जुला चि संज्ञा यस्मिन्, सम्भावितः “वेडिती”ति गुणो यस्मिन्, ना इति पदस्य “आडोनाऽऽ-क्षियामि”ति विहितस्य आधारे आश्रये अनीदृशविसंज्ञागुणनादेशरहिते केवले

पतिशब्दे । अयि सखि पतिः सखिवत् शस्तः मित्रवद् विश्वसनीय इति यावत् ।
इति त्वं किन्न जानासि ? सखी प्रत्याह—

अयि सखि शस्तः सखिवत्पतिरिति किं त्वन्न जानासि ।

शस्तोऽतिसखिवदुपपतिरित्यात्ति कथं त्वया नाबोधि ॥ ३२ ॥

अर्थः—हे आत्ति उपपतिर्जारः अतिसखिवत् अतिशयितमित्रवत् शस्त इति
त्वयापि कथन्नावोधि ।

व्याकरणपक्षे तु—पतिशब्दः शस्तः शस इति पञ्चम्यन्तात्तसिः, द्वितीया बहुवच-
नात्परम् सखिवत्सखितुल्यरूपो ज्ञेयः । नादेशाभावेन कार्यैक्यात् । उपपतिशब्दः
शस्तः द्वितीया बहुवचनात्परम् अतिसखिशब्दवत् नादेशभाक् ।

द्वन्द्वो द्विगुरपि चाहं मद्गोहे नित्यमव्ययीभावः ।

तत्पुरुष कर्मधारय येनाहं स्यान्बहुव्रीहिः ॥ ३३ ॥

अर्थः—द्वन्द्वः यतः स्त्रीपुरुषरूपव्यक्तिद्वयात्मकः, द्विगुः द्वौ गावौ यस्या-
सौ द्विगुः, अव्ययीभावः, भाव—पदार्थमात्रम् न व्ययम् अव्ययम् तदस्त्यस्येति
अव्ययी व्ययाभाववानिति यावत् । मद्गोहे कस्यापि वस्तुनो व्ययो नास्तीत्यर्थः ।

किञ्च—अव्ययीभवनम् अव्ययीभावः । तस्माद्धे पुरुष येनाहं बहुव्रीहि-
र्बहुधान्यविशिष्टस्यान्तत्कर्म धारय । समासपट्कप्रतिपादनमत्र वैचित्र्यम् ।

त्वद्विरहमसहमाना निन्दति वाला दिवानिशं शम्भुम् ।

राहुमपि रामचन्द्रं रामानुजमपि पन्नगारातिम् ॥ ३४ ॥

अर्थः—मन्मथावशेषणाच्छम्भुम्, चन्द्रावशेषणाद्वाहुम्, मलयाद्रवशे-
षणाद्रामचन्द्रम्, मन्मथजनकृपाद्बलरामम्, वायुभक्षिसर्पहननात्पन्नगारातिम्
गरुडं निन्दितवतीति भावः ।

रामं सीतां लक्ष्मणं जीविकार्थं विक्रीणीते यो नरस्तं च धिक् धिक् ।

अस्मिन् पद्ये याऽपशब्दान्न वेत्ति व्यर्थप्रज्ञं पण्डितं तच्च धिक् धिक् ॥ ३५ ॥

अर्थः—जीविकार्थं चापण्ये इत्यत्र अपण्ये इत्युक्तत्वाद्दस्तिकान्विक्रीणीते
इतिवत् रामकं सीतकां लक्ष्मणकम् इत्येवं प्रयोगास्साधवः ।

गोगजवाहनभोजनभक्षयोद्भूतपमित्रसपत्नज शत्रोः ।

वाहनवैरिभृतासन तुष्टा मामिह पातु जगत्त्रयजुष्टा ॥ ३६ ॥

अर्थः—गवा वृषभेण गच्छतीति गोगः शिवस्तज्जः कार्तिकेयः तस्य वाहनं अयूरस्तस्य भक्ष्यं सर्पस्तस्य भक्ष्यम्वायुस्तज्जः तद्भूतो वा हनुमान् तं पातीति सः तत्पः सुधीवः तस्य मित्रं रामः तस्य सपत्नो रावणः तज्ज हन्द्रजित् तस्य शत्रु-
रिन्द्रः तस्य वाहनमैरावतस्तस्य वैरी सिंहस्तत्रोपविष्टा अत एव सर्वोपरि तुष्टा अम्बिका माम्पातु रक्षतु ।

नदीजलंकेशवनारिकेतु नगाह्वयो नाम नगारिसूनुः ।

एषोऽङ्गना वेषधरप्रमाथी जित्त्वा वयं नेष्यति चाद्य गावः ॥ ३७ ॥

अर्थः—भो नदीज गङ्गातनय भीष्म एष दृश्यमानः अङ्गनावेषधरः स्त्रीरूप धारी लङ्केशवनारिकेतुः रावणवनभङ्गकहनूमद्रुध्वजः नगाह्वयो ऽर्जुननामा नगारिसूनुरिन्द्रपुत्रः भो भो कौरवाः अयं प्रमाथी हन्ता अद्य वो युष्माञ्जित्त्वा गाश्च नेष्यतीत्यर्थः ।

सर्वज्ञस्सन् वदसि बहुधा दीयते दीयते वै,

दाधातूनां भवति सदृशं रूपमेषाञ्चतुर्णाम् ।

द्वौ दानार्थो भवति च तथा पालने खण्डनेऽपि,

नो जानीमः कथयति भवान्कस्य धातोप्रयोगम् ॥ ३९ ॥

अर्थः—दाण् दाने डुदाञ् दाने द्वौ दानार्थौ, एकः पालने देङ् रक्षणे, एकः खण्डने, दो अवखण्डने । एतन्मध्ये कस्य धातोप्रयोगम् भवान्वदति कथयति तन्न जानीमः ।

काचिद् वाला रमणवसतिं प्रेषयन्ती करण्डं,

सा तन्मूले सभयमलिरवद् व्यालमस्योपरिष्ठात् ।

गौरीनाथं पवनतनयं चम्पकं चास्य भावम्,

पृच्छत्यार्यान्प्रति कथमिदं मल्लिनाथकवीन्द्रः ॥ ४० ॥

अर्थः—रमणवसतिम् प्रियनिवासम् करण्डस्थितपुष्पसौरभं गन्धवाहो रेदिति । तद्भक्षकं सर्पम् पुष्पवाणो वाणार्थं हरेदिति । तद्द्वैरिणं शिवम् सूर्यः

पुष्पं स्वकरैः शोपयेदिति । जन्मकाल एव भक्षयबुद्ध्या हर्तुं प्रवृत्तम् भयजननाय हनूमन्तम् सन्मकरन्दं भृङ्गो हरेदिति चम्पकमलिलदिति भावः । चम्पके भृङ्गा न गच्छन्तीति प्रसिद्धिः ।

नृसिंहदेवे चलिते भरेण प्रत्यर्थिभूतैः क्रियते भरेण ।

कण्ठे कुठारः कमठे ठकारः शेषे ढकारस्तपने चकारः ॥ ४१ ॥

नृसिंहदेवे सेनाभरेण सह यात्रार्थं चलति प्रत्यर्थिभूतैः शत्रुभूपतिभिः सेनाभिस्सह पलायमानैः भरेण साध्वसाधिक्येन कण्ठे कुठारः क्रियते । कुठारघात-तुल्या पीडानुभूयते । तथाच भरेण सेनासमूहगुरुत्वेन कमठे ठकारः क्रियते । भूधरधरः कूर्मावतारोऽङ्गसम्मर्दभीत्या पाणिपादमुखमन्तस्सकोच्य ठकारतुल्योऽभूत् । तथा केवलं मण्डलाकृतिस्तस्थौ । तथा शेषोऽपि एकस्मिन्नेव भुवः प्रदेशेऽधिकभरेण ढकारतुल्यो वक्रीकृतपीवकुण्डलिकोऽभूत् तपने सूर्ये च चकारस्समुच्चयः क्रियते । अतिभीत्या तेषां शत्रूणां शतसूर्यैर्नभस्तलं पश्यत इत्यर्थः ।

कान्ता रुचिभ्युनिजनस्वरुणो वियोगी कामश्च रत्नमणिरुज्ज्वलकङ्कणेन ।
धत्ते पयोधरयुगे कुचभूषणेन हारे हरे हिमकरे मकरे करे च ॥ ४२ ॥

अर्थः—कान्ता हारे रुचिन्धत्ते । मुनिजनो हरे रुचिन्धत्ते । अवियोगी स्वरुणो हिमकरे रुचिन्धत्ते । कामो मकरे निजचिह्नभूते रुचिन्धत्ते । रत्नमणिः उज्ज्वलकङ्कणेन सह करे कुचभूषणेन सह पयोधरयुगे च रुचिन्धत्ते इति ।

कृष्णवासुदेवादिशब्दव्याख्या वितायते ।

केशवः

कश्च ईशश्च केशौ तौ वर्त्तयतीति केशवः । औणादिको ढप्रत्ययः टिलोपश्च । किञ्च को ब्रह्मा ईशो महारुद्रस्तौ प्रेरयतीति केशवः । औणादिकाच्प्रत्ययनिपातनेन वर्ण-व्यत्ययेन रूपसिद्धिः । अतएव हरिचंशे “को ब्रह्मेति समाख्यात ईशोऽहं सर्वदेहि-नाम् । आवां तवाङ्गसम्भूतावतः केशवनामवानि “त्युक्तिस्सङ्गच्छते । किञ्च प्रशस्ता उत्तमा केशास्सन्त्यस्येति वा विग्रहः “केशाद्दोऽन्यतरस्यामि”ति प्रत्ययः । किञ्च केशाभ्यां शुक्लकृष्णकेशाभ्यामवताररूपेण वर्त्तत इति विग्रहे वृत्धातोर्दप्रत्यये टिलोपे केशव इति ।

नारायणः

अरा दोषास्तद्विरुद्धा गुणा नारास्तेषामयनमितिदोषविरुद्धगुणाश्रयत्वाच्चा-
रायण इति । किञ्च नारे जले अयनं स्यानं यस्येति वा विग्रहः । "आपो नारा
इति प्रोक्ता आपो वै नरसूनुवः । अयनं तस्य तां पूर्वं तेन नारायणस्मृतम्" इति
शिष्टोक्तिः । किञ्च नाराणामिदं नारम् नारमयतेऽनेनेति नराणां जन्मादीनि येनेति वा
विभागः । किञ्च नारा मुक्तास्तदाश्रयत्वाद्वा नारायण इति ।

माधवः

मा लक्ष्मीस्तस्या धवः पतिर्माधवः । किञ्च मधुरापत्नेऽवतीर्णत्वात् माधवः ।
किञ्च मधुविद्याविषयत्वात् माधवः । किञ्च मधौ मधुकूले जातो माधवः । किञ्च
मा लक्ष्मीस्तां धुनोति कम्पयतीति माधवः ।

गोविन्दः

गाम् पृथ्वीमविन्दत्समुद्रमरणां पृथ्वीम् प्रासत्त्वाद्वा गोविन्दः । किञ्च गा-
म्वाणीम्विन्दत इति गोविन्दः । किञ्च गोभिर्वेदवाणीभिरिन्द्रादिभिर्विन्दते
स्तोत्रितो भवतीति गोविन्दः । किञ्च गोभिर्वेदैर्वेद्य इति गोविन्दः । वेदेन प्रति-
पाद्यत्वाद् गोविन्दः । तदुक्तम्—

नष्टाम्बै धरणीं पूर्वमविन्दद्विप्रहागताम् ।

गोविन्द इति तेनाहं देवैर्वाग्भिरभिष्टुतः ॥

गौरेषा तु यथा वाणी तां तु विन्दयते भवान् ।

गोविन्दस्तु ततो देवो मुनिभिर्वक्ष्यते भवान् ॥

अहं किलेन्द्रो देवानां त्वं गवामिन्द्रतां गतः ।

गोविन्द इति लोकास्त्वां स्तोष्यन्ति भुवि शाश्वतम् ॥

गोभिरेव यतो वेद्यो गोविन्दस्स उदाहृतः ।

विष्णुः

विप्लव्यासौ वेवेष्टीति सर्वजगद्व्यासत्वाद् विष्णुः । विशिष्टबलचेष्टस्वभाव-
त्वाद्वा विष्णुः । विश प्रवेशने विशन्ति जना अस्मिन्निति विष्णुः प्रलयादौ स एवा-
धार इत्यपि—अप्र तापनीयश्रुतिः "यस्मात्स्वमहिम्नः सर्वान् लोकान् सर्वान्

देवान् सर्वानात्मनः सर्वाणिभूतानि व्याप्नोति व्यापयतीति । णकारो बलं पकारं
प्राण आत्मा ।

मधुसूदनः

मधुं सूदयति "दैरयो मधुः" इति मधुसूदनः । त्रिविक्रमः त्रिविधं क्रमः
पादविक्षेपो यस्येति । "इदम् विष्णुर्विचक्रमे" इति श्रुतिः । त्रिषु लोकेषु विक्रमो
यस्येति वा । त्रीन्वेदानतिक्रामति तद्गोचरो भवतीति । त्रिषु लोकेषु विना-
पक्षिणा गृह्णेन क्रामतीति त्रिविक्रमः ।

वामनः

वामं सौन्दर्यं नयतीति वामनः । किञ्च वामैर्मङ्गलरूपै वेंदादिभिर्नीयते
गीयत इति वामनः । लक्ष्मीं वामेन वामभागेन नयति धरतीति वामनः ।

हृषीकेशः

हृषीकाणामिन्द्रियाणामीशः हृषीकेशः । पद्मनाभः पद्मनाभो यस्यासौ
पद्मनाभः । श्रीधरः श्रियं धरतीति श्रीधरः लक्ष्मीधर इत्याशयः ।

दामोदरः

दाम उदरे यस्यासौ दामोदरः मात्रा दाम्ना उदरे वद्धत्वादित्यर्थः ।

सङ्कर्षणः

सम्यक् पापानि दुःखानि कर्षतीति सङ्कर्षणः । सम्यक् पापनिर्मूलनकर्त्तृ-
त्वादित्यर्थः ।

वासुदेवः

वसन्ति भूतानि यस्मिन्निति वासुः, दीव्यतीति देवः, वासुश्चासौ देव इति
वासुदेवः, सकलाधारकः ।

किञ्च वश्चासौ असुश्च वासुस्सखाऽसौ देवश्च वासुदेवः । वः बलरूपः असुः
प्राणरूपः, सर्वचेष्टत्वाद्देवः क्रीडादिगुणयुक्तः, सकलबलचेष्टकत्वात् क्रीडादिगुणविशि-
ष्टत्वाद् वासुदेवः । "सुंति भूमन्यसवः प्राणाः" इति कोशात् असुशब्दो यद्यपि
बहुवचनान्तस्तथापि संज्ञावाचकत्वात् परमेश्वररूपकत्वादेकवचनम् ।

प्रद्युम्नः

प्रकृष्टं द्युम्नं प्रकाशो यस्येति, प्रकृषेण चोत्तयतीति वा, प्रकृष्टं द्युम्नं द्रव्यं यस्येति वा प्रद्युम्नः प्रकृष्टद्रव्यप्रद इत्यर्थः ।

अनिरुद्धः

न निरुध्यतेऽसावनिरुद्धः, परनिर्बन्धशून्य इत्यर्थः । अनो मुख्यप्रागः सेच्य-
तया रुध्यते ऽसावनिरुद्धः । अनिनो मुख्यप्रागदासाः तैस्सेच्यतया स्वहृदि रुध्यत
इति वा । अनिभिर्भक्तै रुध्यत इति अनिरुद्धः ।

पुरुषोत्तमः

पुरुषाभ्यां क्षराक्षराभ्यामुत्तमः पुरुषोत्तमः । “ब्रह्मा शिवस्सुरेन्द्राद्याः शरी-
रक्षरणात्क्षराः । लक्ष्मीरक्षरदेहत्वादक्षरा तत्परो हरिः” ।

किञ्च “ऐश्वर्यस्य समप्रस्य वीर्यस्य यशसः श्रियः । ज्ञानविज्ञानयोश्चैव
इत्येते षड्गुणास्स्मृताः” इति प्रमाणेन पूर्णा गुणाः षड् यस्येति पुरुषः । सचासा-
वुत्तमश्चेति पुरुषोत्तमः ।

किञ्च पुरुषु जीषेषु शेते व्यापकत्वात् पुरुषः । सचासावुत्तमश्चेति । किञ्च
पुरि लिङ्गे शेते इति पुरुषः ।

अधोक्षजः

अधःकृतानि अक्षजानि येनेत्पधोक्षजः । अतोन्निद्रय इति निष्कर्षः ।

नरसिंहः

नरश्चासौ सिंहश्चेति विग्रहः । किञ्च अग्येन न रीयते न क्षीयते इति नरो हिर-
ण्यकशिपुः तं हिनस्तीति नरसिंहः । पृषोदरादिस्त्वात् ।

अच्युतः

च्युद् च्यवने, न च्यवते इत्यच्युतः, कर्त्तरि क्तः, स्वपदच्यवनाभाव इत्यर्थः ।

जनार्दनः

जनान् बल्यादीनर्दयतीति जनार्दनः, याचते इति फलितार्थः । अर्दगतौ याचने
चेतिधातुः, सुजनैः पुरुषार्थं याच्यत इति वा । दुष्टजनानर्दयति पेयतीति वा । ज-

नान्सर्वजनानर्दयति प्रलये नाशयतीति वा । अत्र सरयूपारीणशुक्लाः, जना-
नां जन्ममरणदीन्यर्दयति नाशयतीति जनार्दन इति सिद्धान्तः । हरिः, भक्तपापं
हरतीति हरिः, दैत्यशिरांसि हरतीति वा, भक्तचित्तं हरतीति वा । कृष्णः,
आनन्दपूर्णत्वात्कृष्णः । “कृषिर्भूवाचकश्शब्दो णश्च निर्वृत्तिवाचकः । तयोरैक्यं परं
ब्रह्म कृष्णइत्यभिधीयते” षंसादीन्कर्षतीति कृष्णः “यतः कर्षसि देशेन नियम्य सकलं
जगत् । अतो वदन्ति मुनयः कृष्णं त्वां ब्रह्मवादिनः” इति कूर्मपुराणम् ।

दशरथः

वेदानामप्यर्थान्तरे तात्पर्यम्बहुशब्दोभते । किम्बहुना पौरुषेयवाक्ये । तथा
दशरथो नाम वेदः दश पुराणन्यायमीमांसाधर्मशास्त्राङ्गलक्षणा रथाः प्रवारोपाया यस्ये-
ति व्युत्पत्तिः । कर्मकाण्डोपासनाकाण्डब्रह्मकाण्डात्मकस्य तस्य वर्णाश्रमनियन्तृ-
त्वेऽपि न राजपदवाच्यत्वमितिनष्कर्षः । तस्य दशरथाख्यवेदस्य तिस्रश्शक्तयः ।
कौशलयापदवाच्यैका शक्तिः, केकयीपदवाच्या द्वितीया शक्तिः, सुमित्रापदवाच्या
तृतीया शक्तिः ।

कौशलाख्यदेशे प्रायशो ब्रह्मनिष्ठा लोकाः । एवञ्च तस्मिन्देशे ब्रह्मप्रतिपादन
शक्तेरभिव्यक्तत्वात्कौशलयेति व्यपदिश्यते । केकयेषु प्रायशः कर्मठा एव लोकाः
कर्मप्रतिपादनशक्तेरुत्तम्राविर्भूतत्वात्केकयीति व्यपदेशः । मगधेषु उपासनाशक्तेर-
भिव्यक्तेर्मागधीति व्यपदेशः । सा च कर्मब्रह्मानुकूलार्थप्रतिपादकत्वात्सुमित्रेऽपि
व्यपदिश्यते । ततश्च शक्तयस्तदेकाधीनत्वात्तत्पत्नीत्वेन कल्पिताः ।

एवञ्च तात्पर्यालोचनात्मकपुत्रेष्टिनिरूपिताभिव्यक्त्युपायेनैतेन मायाशक्त्या
श्रीरामादयश्चवारोऽपि इह प्रथमतः प्रतीतिविषयस्वसान्येनोत्पन्ना इति कल्पि-
ताः । तत्र ब्रह्मकाण्डात्मकेन कौशलयाशब्दवाच्यया शक्त्याऽखण्डदेहायमानस्वप्र-
काशनिरञ्जनचैतन्यनिष्ठया मायया तत्स्वप्रकाशतामावृत्त्य तदाकारेण परिणम-
न्त्या कृतावच्छेदजगन्नियन्तृसर्वशक्तिमद् जगदीश्वरशब्दव्यपदेश्य श्रीरामाख्यं
ब्रह्म प्रकाशितम् । तदेव महर्षेर्मतमिरयालोच्य भगवता सूत्रकृतोक्तम् शास्त्रयो-
नित्त्वादिति । शास्त्रं योनिः कारणं यस्येति । तेन युज्यत एव ब्रह्मणि तस्वोप-
चारः । ततः कर्मकाण्डात्मकेन वेदेन कैकेयीशब्दवाच्यया शक्त्या तैजसात्मकं भर-
तशब्दवाच्यं चैतण्यरूपं प्रकाशितम् । इत उपारुनाकाण्डात्मकेन वेदेन सुमित्राशब्द-

व्यपदेश्यया स्वर्गापवर्गोपायभूतोपासनाप्रकटनेन चैतन्यावस्थाद्वयं प्रकटितम् ।
विश्वभवनात्मा वस्तुमात्रं ब्रह्मरूपं संसारदशायामेव पश्यति तल्लक्ष्मणशब्दवाच्यम् ।
चैतन्यं ब्रह्मशब्दप्रकाश्यश्रीरामावगत्यनुकूलमिति तत्सहचरितमिति गीयते ।

यस्तु प्राचीनकर्मसंस्कारवशात्कामानेव चिन्तयति तच्चतन्यं शत्रुघ्नपदाभिधे-
यम् । तैजसात्मकभरतानुकूलमिति प्राज्ञात्मकं तत्सहचरितं गीयते । तथाच सुमि-
त्राया पुत्रद्वयम् एकः श्रीरामानुयायी, एकश्च भरतानुकूल इति प्रसिद्धिः ।

सीता तु मायैव अनादिसिद्धैव । अत एवास्यामयोनिजत्वप्रसिद्धिः ।
जनकपालिता च भवत्येव नद्यजनकस्तादृशं पालनं करिष्यति । सा विशुद्धेन चैत-
न्येन जीवब्रह्मभावानापन्नेन पालितैव, तदाधारत्वात् । भवति च चैतन्यं जनकं
सर्वजनकमायासंग्रहकर्तृत्वात् । घटजनकमृत्पिण्डसंग्रहवान् कुलालोऽपि जनकत्वव्य-
पदेशं लभते तद्वदिति ।

अकाराक्षरसम्भूतो रामो विग्रहवान्सुधीः ।

हकाराक्षरसम्भूतस्सौमित्रिर्विश्वभावन इत्यादि । इत्यादीदवरनामार्थनिरूपणं
प्रचारायेत्यलम् ।

क्रियागुप्तम् ।

ललाट तिष्ठकोपेतः कृष्णः कमललोचनः ।

गोकुलेऽत्र क्रियाम्बक्तुम्मर्यादा दशवाषिकी ॥ १ ॥

उत्तरम्—लट् बाल्ये इति धातुः परोक्षे लिट् ललाटेति क्रियापदम् ।

चम्पा सरसि रामेण सस्नेहं सविलासया ।

सीतया किंकृतं सार्द्धमत्रैवोत्तरमोद्यताम् ॥ २ ॥

उत्तरम्—ष्णा शौचे इति धातुः सस्ने इति कर्मणि लिट् ।

कान्तया कान्तसंयोगे किमकारि नबोढया ।

अत्रापि चोत्तरं वक्षतुमवधिर्ब्रह्मणो वयः ॥ ३ ॥

उत्तरम्—अत्रापि इति त्रपूपू लज्जायाम् कर्मणि लुङ् ।

दामोदराय पुण्यात्मन् पुष्पमूलफलान्यपि ।

अत्र क्रियापदं गुप्तं यो जानाति स पण्डितः ॥ ४ ॥

उत्तरम्—हे दामोदर पुष्पमूलफलानि आय आनय, हृदकिट कटी प्रबिल-
ष्टस्य ई धातोराल्पूर्वस्य लोथो रूपम् । उपसर्गविशिष्टत्वादानयनार्थकत्वम् ।

कान्तम्बिना नदीतोरं मदमालोक्य केकिनो ।

अत्र क्रियापदं गुप्तं यो जानाति स पण्डितः ॥ ५ ॥

उत्तरम्—केकिनो मयूरी इरम्मदं मेवज्योतिः विद्युतमिति यावत् । आलो-
क्य विना नदीति विशेषेण पुनः पुनर्वाशब्दं करोतीत्यर्थः ।

अम्लानपङ्कजा माला कण्ठे रामस्य सीतया ।

मुधा बुधा भ्रमन्त्यत्र प्रत्यक्षेऽपि क्रिया पदे ॥ ६ ॥

उत्तरम्—प्रत्यक्षेऽपि क्षिप्ता ।

नरसिंहाकृतिम्बोक्ष्य वने मत्तमतङ्गजः ।

अत्र क्रियापदं गुप्तं यो जानाति स पण्डितः ॥ ७ ॥

उत्तरम्—गजः सिंहस्याकृतिम्बोक्ष्य न आर न जगाम ऋगतौ कर्त्तरि लिट् ।

सन्ध्यावन्दनवेलायां तडागान्ते द्विजोत्तमैः ।

अत्र क्रियापदं गुप्तं यो जानाति स पण्डितः ॥ ८ ॥

उत्तरम्—हे द्विजोत्तम ऐः आगच्छ, इणूगतौ ।

कर्त्तृगुप्तम् ।

श्यामौतवस्तनवेतौ पिबन्ति सततं मुदा ।

अत्र कर्त्तृपदं गुप्तं मर्यादा दशवार्षिकी ॥ ९ ॥

उत्तरम्—श्यामौतवः कृष्णमार्जाराः कर्त्तारः ।

गौरीनखरसाहश्यश्रद्धया शशिनन्दधौ ।

इहैव गोप्यते कर्त्ता वर्षेणापि न लभ्यते ॥ १० ॥

उत्तरः—इत्थं कामस्तं हन्तीति इहा ईश्वर इत्यर्थः ।

व्यामोहं तव भिन्दन्तु छिन्दन्तु दुरितानि च ।

कर्त्तृगुप्तमिमं श्लोकं ये जानन्ति विचक्षणाः ॥ ११ ॥

उत्तरम्—ठः महादेवः, इः ब्रह्मा, अः विष्णुः त्रिभिरक्षरै र्व्यं इति जातम् ।
तस्य बहुवचने रुम्बुद्धौ व्या इति हरविधिहरय इति यावत् ।

कर्मगुप्तम् ।

एहि हेरमणि पश्य कौतुकं धूलिधूसरतनुं दिगम्बरम् ।
सापि तद्वदनपङ्कजं पपौ भ्रातरुक्तमपि किन्त बुध्यसे ॥ १२ ॥

उत्तरम्—हेरमणि एहि कौ पृथिव्याम् तुकं बालकं धूलिधूसरतनुम् दिगम्ब-
रम्पश्य इति ।

भवानिशं करोमेशं प्रति पूजापरायणः ।

ऋत्तृकर्मक्रियागुप्तं यो जानाति स पण्डितः ॥ १३ ॥

उत्तरम्—हे कर उमेशमप्रति अनिशं पूजापरायणो भव इति ।

करणगुप्तम् ।

अहम्महानसायातः कल्पितो नरकस्तव ।

मया मांसादिकं भुक्तं भीमं जानीहि मां वक ॥ १४ ॥

उत्तरम्—महच्च तत् अनः शकटञ्च महानः तेन महानसा महता शकटेन-
आयातः आगतः नरको मृत्युः ।

सम्प्रदानगुप्तम् ।

अम्भोरुहमये स्नात्वा वापीपयसि कामिनी ।

ददाति भक्तिसम्पन्ना पुत्रसौभाग्यकाम्यया ॥ १५ ॥

प्रशस्त्यायुक्तमार्गस्य तव सम्मानितां श्रिताः ।

स्पृहयन्ति न के नाम गुणरत्नालय प्रभो ॥ १६ ॥

उत्तरम्—अम्भोरुहमये इत्यत्र, अये इति च्छेदः इः कामस्तस्मै प्रशस्त्या-
युक्तमार्गस्येत्यत्र प्रशस्त्यै कल्याणाय उक्तमार्गस्य ।

सरसी तोयमुद्धृत्य जनःकन्दर्पकारकम् ।

पिबत्यम्भोजसुरभि स्वच्छमेकान्तशीतलम् ॥ १७ ॥

उत्तरम्—सरोवरात् कञ्जलम् ।

भानुर्वै जायते लक्ष्म्या सरस्वत्याथवा मता ।

अत्र षष्ठीपदं गुप्तं मर्यादा दशवार्षिकी ॥ १८ ॥

प्राप्तमदो मधुमासः प्रबला रुक्मिप्रयतमोऽपि दूरस्थः ।

असतीसन्निहितेयं संहतशीला सखीनियतम् ॥ १९ ॥

उत्तरम्—मानुर्वै इत्यत्र भाः कान्तिः, नुःकोऽर्थो नरस्य नृशब्दात्सिप्र-
त्यये । मधुमास इत्यत्र मासः चन्द्रस्य, अदो मधु मद्यं प्राप्तम् । मासशब्दो
हलन्त इति ।

अधिकरणगुप्तम् ।

या कटाक्षच्छटापातैः पवित्रयति मानवम् ।

एकान्ते रोपितप्रीतिरस्ति सा कमलालया ॥ २० ॥

विपद्यमानता सिद्धा सर्वस्यैव निरुष्मणः ।

यथात्र भस्मपद्म्याञ्च निर्वाणं हन्त्ययञ्जनः ॥ २१ ॥

उत्तरम्—ए=कृष्णे, कान्ते=भर्तारि, अशब्दस्य सप्तम्येकवचने “ए” इति
रूपम् । विपद्यमानता इत्यत्र विपदि कष्टेनिर्गत ऊष्मा द्रव्यरूपो यस्मात् तस्य
निरुष्मणः अमानता आदराभावः शान्तमूष्मरहितमित्यर्थः ।

सन्धिगुप्तम् ।

नमयागोरसाभिज्ञं चेतःकस्मात् प्रकुप्यसि ।

अस्थानरुदितैरैतैरलमालोहितेक्षणे ॥ २२ ॥

उत्तरम्—न निषेधः, मे=मम, आगोरसाभिज्ञमिति च्छेदः । मे चेतः
आगोरसाभिज्ञम् अपराधरसाभिज्ञम् नेत्यर्थः ।

समासगुप्तम् ।

विषाक्षी भैक्ष्यमश्नाति सदारोगत्र मुञ्चति ।

रुष्टेनापि त्वया वीर शम्भुनारिस्समःऽकृतः ॥ २३ ॥

नित्यमाराधिता देवैः कंसस्य द्विषतस्तनुः ।

मण्डलाप्रेगदाशङ्खं चक्रं जयति विभ्रती ॥ २४ ॥

उत्तरम्—विषादी अत्र खिन्नः, अथवा विषम् = कालकूटमतीति सः विषा-
दी तत्पुरुषसमासः । सदा = सर्वदा, रोगान्न मुञ्चति । किञ्च दारैस्सह वर्त्तमान-
स्सदारः = सञ्जीवा, अगम् = शैलान्न मुञ्चति तत्पुरुषसमासः ।

निरयदैवैः आराधिता अथवा नित्यं मा लक्ष्मीर्यस्यां सा नित्यमा देवै
राधिता बहुव्रीहिसमासः ।

अन्तरालापः ।

कः कौ केकं कौ कान् हसति च हसतो हसन्ति हरिणाक्ष्याः ।

अधरःपल्लवमङ्गो हंसौ कुन्दस्य कोरकान्दन्ताः ॥ २५ ॥

अर्थः—हरिणाक्ष्याः कः कं हसति, अधरःपल्लवम्, कौ कौ हपतः, अङ्गीहं-
सौ, के कान्हसन्ति दन्ताःकुन्दस्य कोरकान् ।

केभूषयन्ति स्तनमण्डनानि कीदृश्यमा चन्द्रमसःकुतः श्रीः ।

किमाह सीता दशकण्ठनोवा हारामहादेवरतात मातः ॥ २६ ॥

अर्थः—हाराः = महादेवरता, तमातः = रात्रितः, हाराम हादेवर हा
तात हा मातः ।

बहिरालापः ।

किमिच्छति नरःकाश्यां भूपानां को रणे हितः ।

को वन्द्यस्सर्वदेवानां दीयतामेकमुत्तरम् ॥ २७ ॥

उत्तरम्—मृत्युञ्जयः ।

धीरः कीदृश्वचो ब्रूते को रोगी कश्च नास्तिकः ।

कीदृक् चन्द्रन्त पश्यन्ति तत्सूत्रम्पाणिनेर्वद ॥ २८ ॥

उत्तरम्—अर्थवदधातुरप्रत्ययःप्रातिपदिकम् ।

राजसम्बोधनं किंस्यात्सुमीवस्य तु का प्रिया ।

अघनास्तुकिमिच्छन्तिआर्त्तं किं क्रियते वद ॥ २९ ॥

अर्थः—देवताराधनम् । देव-तारा-धनम्, राधनम् ।

प्रश्नात्तराणि ।

इदमनुचितमक्रमश्च पुंसां यदिह जरास्वपि मान्मथा विकाराः ।

इदमपि न कृतन्तितम्बिनीनां स्तनपतनावधि जीवितं रतंवा ॥ ३० ॥

उत्तरम्—पूर्वाद्धेनाक्षेपः । उत्तराद्धेनोत्तरम् ।

भूरिभारभराक्रान्तो बाधति स्कन्ध एष ते ।

न तथा बाधते स्कन्धो यथा बाधति बाधते ॥ ३१ ॥

उत्तरम्—पूर्वाद्धेन प्रश्नः । धातोरात्मनेपदित्वेनोत्तराद्धेनोत्तरम् ।

क्रियन्मात्रं जलं विप्र जानुद्धनं नराधिप

तथापीयमवस्थाते नहि सर्वे भवादृशाः ॥ ३२ ॥

चित्रम्

नमामि मामनोनुन्नमानं मुनिममानिनम् ।

नानानमनमानाम मोन्नामानमुमेन मुम् ॥ ३३ ॥

तारतारतरैरैरैरुत्तरोत्तरतोरुतैः ।

रतार्त्तां तित्तिरी रौति तीरे तीरे तरौ तरौ ॥ ३४ ॥

अर्थः—द्व्यक्षरं पद्यन्नमामि नमस्करोमि । कम् = उम् , विष्णुम् । न केवलं तमेव अपि तु उमेनं पार्वतीपतिमपि हरिहरमित्यर्थः । किम्भूतम् मामनोनुन्नमानम् = सा लक्ष्मीस्तस्या मनसः पुनः अपहृतो भानो येन स तथा तं, लक्ष्मी-चाञ्चल्यगर्वापहारिणम् । पुनः कीदृशम् मुनिम् = योगीश्वरम् , अमानिनम् = मानरहितम् । पुनः कीदृशम् नानाननम् नानाविधानिआनानानिमुखानि यस्यासौ दशावतारत्वादानेकमुखम् । पुनःकीदृशम् अमानामम् = अमानम् आकाशम् अमति अतिक्रामतीत्यमानामस्तम् । पुनःकीदृशम् ओन्नामानम् = ब्रह्मस्वरूपम् । एव-म्बिधमुमेनम् हरम् उम्बिधुञ्च नमामि । उ इति सम्बोधनम् ।

रसासाररसासार सायताक्षतायसा ।

सातावाततवातासा रक्षतस्त्वस्त्वतक्षर ॥ ३५ ॥

अर्थः—सर्वतोभद्र हे सार उत्कृष्ट तव रक्षतः पालयतः सतः सारसा पृथ्वी सारसा उत्कृष्टरसास्तु भवतु । हे आयताक्ष = दीर्घलोचन तथा सा क्षतायसा वास्तु क्षतः नाशितः आयः अर्थागमो यैस्ते क्षतायाश्चौरादयः तान्स्थिति अन्तर्न-

र्यात इति कृत्वा तथा सातं सुखमवतीति सातावा श्रेयस्करीत्यर्थः । अस्त्विति सर्वत्र योज्यम् ।

हे अत ! अठति नित्यमेवोद्यमं भजत इत्यर्थः । तथा अतासा अक्षया रसाः भवत्वित्यत्रापि योगः । तुनियमे रक्षत एव नत्ववलिसस्य, तथा हे अतक्षर तत्क्षणम् तक्षस्तनूकरणम् तं राति ददातीति तक्षरः न तक्षरः अतक्षरः पुष्टि इति यावत् ।

सार मान वरारोहा नगेभा गमना हिया ।

या हि नामग भागेन हारो रावण मा रसा ॥ ३६ ॥ इत्यादि ।

आशीर्वादात्मकश्लोकाः ।

चरोकर्त्तुं भव्यं सदा ते रमेशो गणेशो जरीहर्त्तुं विघ्नन्त्वदीयम् ।
नरीनर्त्तुं वाणी सदा ते मुखाब्जे दरीदर्त्तुं ते शत्रुवर्गान्महेशः ॥१॥
सुरासुरासेवितपादपङ्कजा करे विराजत्कमनीयपुस्तका ।
विधेश्च पत्नी कमलासनप्रिया सरस्वती नृत्यतु वाचि ते सदा ॥
गिरीशपत्रो नगजार्तिहारी कुमार तातश्शशिखण्डमौलिः ।
लङ्केशसम्पूजतपादपद्मः पायादनादि— परमेश्वरोवः ॥२॥ इति ।

अथ बुद्धिविवर्द्धनाय प्रहेलिका प्रारभ्यते ।

वृक्षस्याग्रे फलं दृष्टं फलाग्रे वृक्ष एव च ।

अकारादि सकारान्तं यो जानाति स पण्डितः ॥ १ ॥

उत्तरम्—अननस इति लोकप्रसिद्धिः ।

चतुर्मुखो नच ब्रह्मा वृषारूढो न शङ्करः ।

निर्जीवी च निराहारी अजस्रं धान्यभक्षणम् ॥ २ ॥

उत्तरम्—वृषभस्थो गोग इति प्रसिद्धिः ।

श्यामानना न मार्जारी द्विजिह्वा नच सर्पिणी ।

पञ्चभर्त्री न पाञ्चाली यो जानाति स पण्डितः ॥ ३ ॥

उत्तरम्—लेखनी, यत्र सर्वम्बिशेषणं सङ्घटते पञ्चभर्त्री कुचुदतुपु इत्या-
द्यनुसृता ।

अपूर्वोऽयम्मया दृष्टकान्तकमललोचने ।
शोऽन्तरं यो विजानाति स विद्वान्नात्र संशयः ॥ ४ ॥

उत्तरम्—अशोकवृक्षो लोकानुगतः ।

पर्वताग्रे रथो याति भूमौ तिष्ठति सारथिः ।
चलते वायुवेगेन पद्मेकन्न गच्छति ॥ ५ ॥

उत्तरम्—घटादिनिर्माणार्थं कुम्भकारचक्रम् ।

अर्द्धचन्द्रसमायुक्तं पुन्नाम चतुरत्तरम् ।
ककारादिलकारान्तमिह जानाति पण्डितः ॥ ६ ॥

उत्तरम्—करतालो वाद्यविशेषः । अथवा कवालयशस्त्रविशेषः ।

अमुनेतुं मानिन्या दयितश्चरणे सरागचरणायाः ।
यावत्पतितस्स तथा तत्क्षणमवधोरितकस्मात् ॥ ७ ॥

उत्तरम्—रजस्वलासमयात् ।

गीत्वा किमपि व्याधः शृङ्गं जग्राह तरुणहरिणस्य ।
तमथ समीक्ष्योद्यतकरमेणीमपि लब्जिता व्याघ्री ॥ ८ ॥

उत्तरम्—इति चिन्तितं तथा यतो येन कर्णेन गीतं श्रुतं तस्य दातुः कर्णस्य
पुरो याञ्चायै करो न प्रसारितो व्याधेन नीरसकठिनकुटिलस्य शृङ्गस्य तु पुरः
प्रसारित इत्यनुचितं कृतं मूढेन ।

कृतेऽप्यनौचित्ये स्वयं मृगयूथपतिः गीतरसज्ञोऽकृतपात्रविवारः स्वभावकृपणं
याचकं जानन्नजशिरोदानाय उद्यतकरो जातः । अतो व्याघ्री तं हरिणं चतुरं
ज्ञात्वा तं च व्याधं मूर्खं ज्ञात्वा एणीञ्च एतादृशचतुरपतिपत्नीत्वेन सुभगां सम्भाव्य
लब्जितेति भावः । अन्येऽपि भावास्सम्भवन्ति ।

काचिन्मृगाक्षी प्रियविप्रयोगे निशीथिनी पारमपारयन्ती ।

आगातुमादाय करेण वीणामुद्गीवमालोक्य शनैरहासीत् ॥ ९ ॥

अर्थः—यतोऽर्थं गीतप्रियो मृगाङ्गे मृगो महत् प्रयुक्तं गीतमाकर्णयितुं चन्द्रा-
ञ्चेदवतरेत्तदा चन्द्रो निष्कलङ्कस्स्यात् तेन मन्मुलसाम्यं च लभेत प्रियविप्रयोगे च

सन्तापकरो मे हिमांशुः, अतोऽस्य शत्रोश्चन्द्रमसो मन्मुखसाम्यमाभूत् इत्याशयेन
वीणामहासीदिति ।

सदारिमध्यापि न वैरियुक्ता नितान्तरक्तापि सितैव नित्यम् ।
यथोक्तवादिन्यपि नैव दूती का नाम कान्तेति निवेदयाशु ॥ १० ॥

उत्तरम्—सारिका ।

वृक्षाप्रवासी न च पक्षिराजस्त्रिनेत्रधारी न च शूलपाणिः ।
त्वग्बन्धुधारी न च सिद्धयोगी जलञ्च विभ्रन्न घटो न मेघः ॥ ११ ॥

उत्तरम्—नारिकेलफलम् ।

वृक्षाप्रवासी न च पक्षिजातिस्तृणं च शय्या न च राजयोगी ।
सुवर्णकायो न च हेमधातुः पुंसश्च नाम्ना न च राजपुत्रः ॥ १२ ॥

उत्तरम्—आम्रः ।

चक्री त्रिशूली न हरिर्न शम्भुर्महान्बलिष्ठो न च भीससेनः ।
स्वच्छन्दचारी नृपतिर्न योगी सीतावियोगी न च रामचन्द्रः ॥ १३ ॥

उत्तरम्—वृषभः लोके सांङ्ग इति ख्यातः ।

आद्येन हीनं जलधावदृश्यं मध्येन हीनं भुवि वर्णनीयम् ।
अन्तेन हीनं ध्वनते शरीरं हेमाभिधरस श्रियमातनोतु ॥ १४ ॥

उत्तरम्—काजः ।

सर्वस्वापहरो न दस्युकुलजः खट्वाङ्गभृन्नेश्वरो,
दोषानिष्टकरो न धर्मनिरतः कालालपो नासुरः ।
नृणां पृष्ठपलाशना न पिशुनः शीघ्रंगमो नो ह्यः,
शश्वद्रात्रिचरो न राक्षसगणः कोऽयं सखि ब्रूहि मे ॥ १५ ॥

उत्तरम्—मत्कुणः ।

सर्वस्वापहरो न तस्करगणो रक्षो न रक्ताशनः,
सर्पो नैव विलेशयोऽखिलनिशाचारी न भूतोऽपि च ।

अन्तर्द्वानपटुर्नसिद्धपुरुषो नाप्याशुगो मारुत,
स्तीक्ष्णास्यो नतु सायकस्तमिह ये जानन्ति ते पण्डिताः ॥

उत्तरम्—करज एव

जाता शुद्धकुले जघान पितरं हत्वापि शुद्धा पुनः,
स्त्री चैवा वनिता पितैव सततं विश्वस्तया जीवनम् ।
सङ्गं प्राप्य पितामहेन जनकं प्रासूत या कन्यका,
सा सर्वैरपि वन्दिता क्षितितले सा नाम का नायिका ॥ १७ ॥

उत्तरम्—जलवृष्टिः । सा च शुद्धजलसमुदायभूतमेघादुद्भूय स्वजन्मनह
स्वोत्पादकं मेघन्नाशयति । तथापि स्वयं शुद्धा स्वच्छजलास्ति, पितुरिव समस्त-
स्य जगतः जीवनं च भवति । सूर्यकिरणैस्समुद्रोदके शोपिते सति तस्मान्मेघो-
त्पत्तिर्भवति । समुद्रो मेघपिता सा पूर्वोक्ता जलवृष्टिमेषस्य पित्रा स्वपितामहीभू-
तेन सागरेण सह नद्यादिद्वारा संगमं प्राप्य तेन तज्जलं वर्द्धयित्वा पुनर्मेघोत्पत्तये
एव हेतुर्भवतीति जनकं प्रासूतेति पदार्थः ।

अपदो दूरगामी च साक्षरो न च पण्डितः ।

अमुखस्स्फुटवक्ता च यो जानाति स पण्डितः ॥ १८ ॥

उत्तरम्—लेखपत्रं पत्रिका वा ।

वने जाता वने त्यक्ता वने तिष्ठति नित्यशः ।

पण्यस्त्रो न तु सा वेश्या यो जानाति स पण्डितः ॥ १९ ॥

उत्तरम्—नौका एकान्तवासिनी । ताम्बूलं वा, वनं जलमित्यर्थः ।

गोपालो नैव गोपालस्त्रिशूली नैव शङ्करः ।

चक्रपाणिस्स नो विष्णुर्यो जानाति स पण्डितः ॥ २० ॥

उत्तरम्—महोक्षः ।

उच्छिष्टं शिवनिर्माल्यं वमनं शवकर्पटम् ।

काकविष्टासमुत्पन्नः पञ्चैतैः पवित्रकाः ॥ २१ ॥

उत्तरम्—दुग्धम्, गङ्गा, मधु, पदाम्बरम्, पिप्पलश्च ।

अनेकमुषिरं वाद्यं कान्तञ्च ऋषिसंज्ञितम् ।

चक्रिणा च सदाराध्यं यो जानाति स पण्डितः ॥ २२ ॥

उत्तरम्—विल्म वल्मीकम् वाद्यम् वकार आद्यो यस्य, कान्तम् ककारोऽन्ते यस्य, चक्रिणा सपेणेति । सर्पास्सदैव विलमाराध्यन्ति । वल्मीकम् ।

वने वसति को वीरो योऽस्थिमांसविवर्जितः ।

असिवत्कुरुते कार्यं कार्यं कृत्वा वनं गतः ॥ २३ ॥

उत्तरम्—कुलालदोरकः ।

रविजाशशिकुन्दाभा तापहारी जगत्प्रिया ।

वद्धते वनसङ्गेन न तापी यमुनापि न ॥ २४ ॥

उत्तर—तक्रम्, छाछ, मण्डा । रविरिति महाराष्ट्रभाषायां मन्थनदण्डस्य नाम ।

दन्तैर्हीनशिशलाभक्षो निर्जीवो बहुभाषकः ।

गुणस्यूतिसमृद्धोऽपि परपादेन गच्छति ॥ २५ ॥

उत्तरम्—उपानव ।

न तस्यादिर्न तस्यान्तो मध्ये यस्तस्य तिष्ठति ।

तवाप्यस्ति ममाप्यस्ति यदि जानासि तद्वद ॥ २६ ॥

उत्तरम्—नयने बोधे ।

यएवादिस्स एवान्तो मध्ये भवति मध्यमः ।

य एतन्नाभिजानीयात् तृणमात्रन्न वेत्ति सः ॥ २७ ॥

उत्तरम्—यवसम् ।

श्यामञ्च वर्तुलाकारं पुत्राम चतुरक्षरम् ।

शकारादि मकारान्तं यो जानाति स पण्डितः ॥ २८ ॥

उत्तरम्—शालग्रामः गण्डकीनदीस्थः ।

अर्द्धचन्द्रवदाकारं स्त्रीनामाथच त्र्यक्षरम् ।

नकारादि रिकारान्तं योजानाति स पण्डितः ॥ २९ ॥

उत्तरम्—नेवरी ।

अष्टपादश्चतुष्कर्णो द्विमुखी द्विमुखस्तथा ।

राजद्वारे पठेद्धोरो नच देवो न राक्षसः ॥ ३० ॥

उत्तरम्—बाद्यचतुर्घटः, चौघड़ा इति लोकप्रसिद्धिः ।

तरुण्यालिङ्गितं कण्ठे नितम्बस्थलमाश्रितः ।

गुरूणां सन्निधानेऽपि कूजतिमुहुर्मुहुः ॥ ३१ ॥

अर्थः—कुम्भः । कूपसरोवरादौ जलेन भृत्वा शिरस्यारोपणसमये तरुण्या ह-
स्ताभ्यामालिङ्ग्यते भर्त्तापि तरुण्या सोत्कण्ठमालिङ्ग्यते, कुम्भो नितम्बस्थाने गृह्य-
ते भर्त्तापि नितम्बस्थाने गृह्यप्रदेशे तिष्ठेत् । कुम्भो गुरूणां वृद्धघटानामुपर्युपरि
उपविश्य कूजति बड़बड़ायते । भर्त्तापि गुरूणां मातृपितृश्वश्रूश्वशुरजनानामग्रे
स्त्रियं कामयते ।

अवलोक्य स्तनौ बद्ध्वा गुञ्जाफलविभूषितौ ।

निःश्वस्य रोदितुं लग्ना कुतो व्याधकुटुम्बनी ॥ ३२ ॥

अर्थः—शवरस्त्री पुत्रजायायाः स्तनौ गुञ्जाफलालङ्कृतौ दृष्ट्वा कुतो निःश्वस्य
रोद ? यतो मत्पुत्र एतामनुरक्तस्तथा क्षीणतां गतो यथा गजान्विनिहस्य तद्गण्ड-
स्थलमुक्ताहारैः स्तनौ विभूषयितुं नालम् । अतो निष्प्रयासलभ्यैः गुञ्जाफलै विभू-
षयति । क्षीणे च सति पुत्रे तदर्जितघननिर्वाह्यवृत्तिकस्य सर्वस्यापि कुटुम्बस्य
जीवितसन्देहः । अतो व्याधकुटुम्बनी दुःखनिःश्वस्य रोदितुं लग्ना ।

आपाण्डुपीनकटिनं वर्तुलं सुमनोहरम् ।

करैराकृष्यतेऽत्यर्थं किं वृद्धैरपि सप्तगृहम् ॥ ३३ ॥

उत्तरम्—एकवित्त्वफलम्, कुचयुगलञ्च ।

एकचक्षुर्न काकोयं विलमिच्छन्न पन्नगः ।

चीयते वर्द्धते चैव न समुद्रो न चन्द्रमाः ॥ ३४ ॥

उत्तरम्—सूचिका । सूई इति लोकप्रसिद्धिः ।

छत्रधारी न राजासौ जटाधारी न चेश्वरः ।

सृष्टिकर्ता न स ब्रह्मा छिद्रकर्ता न तक्षरः ॥ ३५ ॥

उत्तरम्—पुण्ड्रजः ।

अस्थि नास्ति शिरोनास्ति बाहुरस्ति निरङ्कुलिः ।
नास्ति पादद्वयं गाढमङ्गमालिङ्गति स्वयम् ॥ ३६ ॥

उत्तरम्—विषयदण्डः ।

अस्ति मीवा शिरो नास्ति द्वौ भुजौ करवर्जितौ ।
सीताहरणसामर्थ्यो न रामो नच रावणः ॥ ३७ ॥

उत्तरम्—कञ्चुकः कञ्चुकी वा । सीताहरणेत्यत्र शीताहरणेति शैत्यहार-
कत्वं प्रसिद्धम् ।

नरनारीसमुत्पन्ना सा स्त्रीदेहविवर्जिता ।
अमुखी कुरुते शब्दं जातमात्रा विनश्यति ॥ ३८ ॥

उत्तरम्—छोटिका लोकप्रसिद्धा ।

अपहंत्युदाहरणानि ।

काले पयोधराणामपतितया नैव शक्यते स्थातुम् ।
वत्कण्ठतासि वाले नहि नहि सखि पिच्छिलपन्थाः ॥ १ ॥

अर्थः—अपतितया पतिम्बिनेत्यर्थः । पक्षे पतनाभावेन पिच्छिलः पङ्किलः ।

प्रहरति न पञ्चबाणः केवलमवले निमेषोऽपि ।
वर्षति परं न देवः क्षणदार्या विप्रयोगन्ते ॥ २ ॥
तन्वी चारुपयोधरा सुवदना श्यामा मनोहारिणी,
नीता निष्करुणेन केन चिद्दहो देशान्तरादागता ।
उत्सङ्गोचितयातया रहितया किञ्चीवनं प्रेक्षसे,
भिन्नो ते दयितास्ति किन्नहि नहि प्राणप्रिया तुम्बिका ॥३॥

अर्थः—समीपे स्थातुं योग्यया, पक्षे अङ्कमारोहुं योग्यया ।

या पाणिमहलालिता सुसरला तन्वी सुर्वशोद्भवा,
गौरीस्पर्शसुखावहा गुणवती नित्यं मनोहारिणी ।

सा केनापि हृता तथा विरहितो गन्तुन्नशक्त्योऽस्म्यहं,
रे भिक्षो तव कामिनी नहि नहि प्राणप्रिया यष्टिका ॥ ४ ॥

अर्थः—पाणिप्रहञ्जलिताविवाहः । पक्षे पाणौ धारणम् । सुवंशोद्भवा कुलम् ।
पक्षे वेणुः ।

नाथ विलोक्य मेघं नहि नहि पापं तत्रातिपुण्यायाः ।
नहि कथयामि पयोधरमपसारय कञ्चुकीमुरसः ॥५॥

अर्थः—मेघम्, अम्बुदम्, पक्षे मे कोऽर्यो मम अधन् पापम् । पक्षे स्तनम्
मे उर इति च्छेदः ।

वैयाकरणानाम् प्रशंसा

वैयाकरणकिरातादपशब्दमृगा क यान्ति सन्त्रस्ताः ।
व्योतिनेटविटगायकभिषगाननगह्वराणि यदि न स्युः ॥ १ ॥
सूत्रं पाणिनिवद्धं कलयन्पुरुषः समुद्रहति सुदृशम् ।
वर्णादीनां धर्मान् बुद्ध्वा विधिवत्प्रयुङ्क्तेऽसौ ॥ २ ॥

अर्थः—व्याकरणं सूत्रम् । पक्षे कङ्कणम् । पाणिनिना वद्धम् रचितम् ।
पक्षे पाणौ हस्ते निवद्धं विवाहकाले सूत्रनिर्मितकङ्कणेवध्वरयोर्हस्तयोर्वधनन्ती-
तिलोकः । सूत्रपक्षे अर्थज्ञानपूर्वकं विचारयन् कङ्कणपक्षे धारयन् सम्यग्धारयति ।
पक्षे सम्यगुद्वहति शोभनां दृष्टिम् शुद्धाशुद्धविवेकशक्तिम्, पक्षे शोभना दृग् यस्या
एतादृशीं श्रियम् । अकारप्रभृतिवर्णादीनाम् पक्षे ब्राह्मणादिवर्णादीनाम् बुद्ध्या
ज्ञात्वेत्यर्थः । यथाशास्त्रं प्रयोगं करोति, पक्षे योजयति ।

नैयायिकानाम्प्रशंसा ।

मोहं रुणद्धि विमलीकुरुते च बुद्धिं,
सूते च सँस्कृतपदव्यवहारशक्तिम् ।
शास्त्रान्तराभ्यसनयोग्यतया युनक्ति,
तर्कश्रमो न तनुते किमिहोपकारम् ॥ १ ॥

नैयायिकानां निन्दा ।

परामृशन्तो लिङ्गानि व्यभिचारविचारकाः ।
तार्किका यदि विद्वांसो विटै किमपराध्यते ॥ १ ॥

अन्तरालापौदाहरणानि ।

कस्तूरी जायते कस्मात्को हन्ति करिणां कुष्ठम् ।
किंकुर्यात्कातरो युद्धे मृगात्सिंहपलायनम् ॥ १ ॥

उत्तरम्—कस्तूरी मृगाज्जायते । करिणां कुलं सिंहो हन्ति । कातरो युद्धे पलायनं कुर्यान्नान्यत् ।

युधिष्ठिरकस्य पुत्रो गङ्गा वहति कीदृशी ।
हंसस्य शोभा का वास्ति धर्मस्य त्वरिता गतिः ॥ २ ॥

उत्तरम्—धर्मस्य पुत्रो युधिष्ठिरः । गङ्गा त्वरिता वहति । हंसस्य शोभा-
गतिरेव ।

भोजनान्ते च किम्पेयं जयन्तकस्य वा सुतः ।
कथंविष्णुपदं प्रोक्तं तत्र शक्रस्य दुर्लभम् ॥ ३ ॥

उत्तरम्—भोजनान्ते तत्र किम्पेयम्, जयन्तशक्रस्येन्द्रस्य सुतः, विष्णुपदं
दुर्लभम् ।

कं संजघान कृष्णः का शीतलवाहिनी गङ्गा ।
केदारपोषणरताः कं बलवन्तत्र बाधते शीतम् ॥ ४ ॥

उत्तरम्—कृष्णः कं संजघानेति प्रश्ने कंसमित्युत्तरम् । शीतलवाहिनी
गङ्गा केति प्रश्ने काशीतलवाहिनी । गुणे शुक्लादयं पुंसीति कोशात् शीत-
शब्दो नित्यपुंल्लिङ्ग इति कथं क्लीबत्वमिति विचार्यम् । दारपोषणरताः के इति
प्रश्ने केदारपोषणरता इत्युत्तरम् । शीतम् बलवन्तं क्वत्र बाधते इति प्रश्ने कम्बल-
वन्तमित्युत्तरम् ।

कः कौ के कं कौ कान् हसति च हसतो हसन्ति हरिणाद्याः ।
अधरः पल्लवमङ्घ्रीहंसौ कुन्दस्य कोरकान्दृष्टवा ॥ ५ ॥

उत्तरम्—हरिणाद्याः कः कं हसति अधरः, पल्लवम् कौ कौ हसतः,
अङ्घ्रीहंसौ, के कान् हसन्ति दन्ताः कुन्दस्य कोरकान् ।

का शम्भुकान्ता किमु चन्द्रकांतं कांतामुखं किं कुरुते भुजङ्गः ।
कः श्रीपतिः का विषमा समस्या गौरीमुखञ्चुम्बति वासुदेवः ॥ ६ ॥

उत्तरम्—गौरी सुखम् चुम्बति वाहदेवः । गौरी-सुखम् चुम्बति वासुदेवः
(भुजङ्गो जारः)

के भूषयन्ति स्तनमण्डलानि कीदृश्युमा चंद्रमसः कुतः श्रीः ।

किमाह सीतादशकण्ठनीता हा राम हा देवर तातमातः ॥ ७ ॥

अर्थः—हाराः महादेव रता तमातः रात्रितः, हा राम, हा देवर, हा तात,
हा मातः ? इति ।

बहिरालापोदाहरणानि ।

पूजायां किं पदं प्रोक्तमभतनं को विभर्युरः ।

क आयुघतयाख्यातः प्रलम्बासुरविद्विषः ॥ १ ॥

समुत्तरम्—सु नौ सीरैः सुः पूजायाम् (सूत्रम्), नौ पुरुषः, सीरो हलम् ।

कोदुराढ्यस्य मोहाय का प्रिया मुरविद्विषः ।

पदं प्रश्नवितर्के किं कोदन्तच्छदभूषणम् ॥ २ ॥

समुत्तरम्—रौमौनुँरागः = रौ धनम्, मा हक्ष्मीः, नुँ इति वितर्के, राग
आरक्तत्वम् ।

पक्षिश्रेष्ठ सखीवभ्रू सुरा वाच्याः कथम्बद ।

व्यैठे मासि गताशशोषं कीदृश्योऽल्पजलामुवः ॥ ३ ॥

समुत्तरम्—वि वैराली नैकुँलीरौः = विः पक्षी, वरं श्रेष्ठम्, आली सखी
नकुँली नकुल्लयस्त्री, वरौ मदिरा, विवरेषु = छिट्रेषु आलीना अविषाः कुलीराः =
जलचञ्जीवविशेषायास्सुताः ।

आनन्दयति कोऽत्यर्थं सञ्जनानेव भूतले ।

प्रबोधयति पद्मानि तमांसि च तिहन्ति कः ॥ ४ ॥

समुत्तरम्—मित्रोदयः । मित्राणां सखीनामुदयो वृद्धिः । मित्रस्य सूर्यस्य
उदयः उद्गमत्वम् ।

को नर्यति जगदशोषं क्षयमथ विभराभवभूर्व कं विष्णुः ।

नीचकुत्र सगर्वः पाणिनिः सूत्रञ्च कीदृक्षम् ॥ ५ ॥

समुच्चरम्--“यमो गन्धने” इति पाणिनिसूत्रम् । कृतान्तः “कृतान्तो यम-
सिद्धान्ताविति” कोशः। अगम्, गोवर्द्धनेम् न गच्छतोत्यगम्, धनै सति नीचस्सगर्वः।

किं स्याद्विशेष्यनिष्ठं का संख्या वदत पूरणीभवति ।
नीचकेन सगर्वः सूत्रं चन्द्रस्य कीदृक्षम् ॥ ६ ॥

उत्तरम्-विशेषणमेकार्थेन । एकाशून्यानां संख्यापूरकमेकमेव भवति, एकादी
अङ्गोलिख्यते तदा विन्दूनां साफल्यम् स्यादन्यथा शून्यमेव । अर्थेन द्वेषेण विशे-
षणमेकार्थेन इदञ्चान्द्रव्याकरणसूत्रम् ।

सुकपरिविन्दः शब्दः सुब्रह्मण्यस्य वाचककेन ।
स्तनभरनमिता नारी केनोपायेन रञ्जयेत् कान्तम् ॥ ७ ॥

उत्तरम्—उपरि विहरणेन । आद्ये सुकपरिविन्दशब्दे उ. प. रि. वि. इत्ये-
तेषाम्बर्णानां हरणेन निष्कासनेन स्कन्द इति शब्दः सुब्रह्मण्यस्य षडाननस्य
वाचको भवात् । द्वितीये उपरि विहरणेनेत्यस्य विपरीतरतेनेत्यर्थः ।

उरस्थलं कोऽत्र विनापयोधरं विभर्ति सम्बोधय मारुताशनम् ।
वदन्ति कं पत्तनसम्भवं जनाः फलञ्च किं गोपवधूकुचोपमम् ॥ ८ ॥

उत्तरम्—नागरं गम्—ना पुमान्, हे नाग = हे सर्प, नागरः नगरेभव-
स्तम् नागरङ्गम् = नारङ्गीफलम् ।

कञ् पूज्यसुजनत्वमेति कतमः क्व स्थोयते पण्डितैः,
श्रीमत्या शिवया च केन भुवने युद्धं कृतं दारुणम् ।
किं वाञ्छन्ति सदा जना युवजना ध्यायन्ति किम्मानसे,
मत्प्रश्नोत्तरमध्यमाक्षरपदं भूयात्तवाशीर्वाचः ॥ ९ ॥

उत्तरम्—भूदेवः स्ववशाः संसदि दुर्गेण (दैत्यः) वैभवं युवतिम् मध्य-
माक्षरोद्धरेण देव सर्गेभव इति । षष्ठकोटिस्थस्स्याः इति तात्पर्यम् ।

वसन्तमासाद्य वनेषु राजते विकाशि किंवल्लभ पुष्पमुच्यताम् ।
विहङ्गमं कं च परिस्फुटाक्षरं वदन्ति किं पङ्कजसम्भवं विदुः ॥ १० ॥

उत्तरम्—किंशुकम् पलाशम्, शुर्कं कीरम्, कम्ब्रह्माणम् ।

कामरिरहितामिच्छति भूप—कामुद्धरयति शूकररूपः ।

केनाऽकारि हि मन्मथजननं केन विभाति च तरुणीवदनम् ॥ ११ ॥

उत्तरम्—कुंकुमेन । कुम्भृथ्वीम्, कुन्धैराम् (एम) कृष्णेन “अकारो वासुदेवस्स्यादि”ति कोशः तृतीयान्तम् ।

इति जौनपुरमण्डलान्तर्गत—बदलापुर—उदयपुर गेलहवाभिजन—सरयूपारीण—

गर्गकुलोत्पन्न—प्रायश्चित्तग्रन्थकार, संस्कृताशुक्विचक्रवर्ति—

विश्वविख्यात—शास्त्रार्थि—परिडतराज शुक्ल-

श्रीवेणीमाधवशास्त्रिणा सङ्कलिता

कूटशास्त्रार्थकला समाप्ता ।



* शिवम् *



प्राप्तिस्थानम्—

चौखम्बा—संस्कृत—पुस्तकालय,

विद्याविलास प्रेस,

बनारस सिटी ।

लघुशब्देन्दुशेखर

म०म० पाण्डितनित्यानन्दपन्तपर्वतीयकृत शेखरदीपक टीका सहित ।

इस दीपक टीका ने शेखर के गहन तथा कठिन पदार्थों का स्पष्टीकरण कर अपने दीपक नाम को सार्थक किया है । पाण्डित्यप्रचुर यह टीका बहुत समय तक क्रोडरूप में थी पर स्वर्गीय म० म० पाण्डित नित्यानन्द पन्त पर्वतीय जी ने छात्रों के क्लेश तथा काशी आदि अनेक स्थान की पठन-पाठन शैली एवं परोक्षा में उपयोग देखते हुए इसकी अत्यन्त परिश्रम से पाण्डित्य प्रचुर रचना की है । अभी तक इसके समान दुसरी कोई भी टीका नहीं है जो इसकी समता कर सके यह सभी विद्वान् स्वीकार करते हैं । आज तक इसके दो संस्करण हो चुके हैं और यह तृतीय नया संस्करण छपा है । इस तृतीय संस्करण में टीका के प्रतीक बड़े टाईप में देकर मूल तथा टीका के आरम्भ में अङ्क भी लगा कर मूल तथा इसकी टीका ठीक २ हर एक पृष्ठ में रखी है । इस संस्करण में टीकाकार का जीवनचरित्र, उनका चित्र, बृहद्भूमिका, प्रकरणसूची आदि विषय भी दे दिये गये हैं । इस संस्करण में नवीन चमकते हुए टाईप तथा ग्लेज मोटा कागज फिर कपड़े की मनोहर जिल्द ऐसी छन्दर है जिसको देखते ही पाठकों का मन आकर्षित हो जाता है ।

मूल्य ९)

लघुशब्देन्दुशेखर

नागेशोक्तिप्रकाशटीकासहित ।

व्याकरणशास्त्र में नागेशभट्ट विरचित शब्देन्दुशेखर की विशेषता किसी भी विद्वान से छिपी नहीं है । यद्यपि इस ग्रन्थ पर विद्वानों की अनेक टीकायें हैं, पर मैथिलमणि खुद्दी झा निर्मित नपदान्तसूत्र तथा 'नागेशोक्ति प्रकाश' नामक टीका की लेखन शैली सर्वोपरि है लेखक ने इस टीका में बहुत स्थलों पर निर्दुष्ट परिष्कार और सुस्पष्ट व्याख्या लिखी है । इस टीका से अध्ययन अध्यापन में बड़ी सहायता प्राप्त होगी ।

मूल्य भी बहुत अल्प २॥)

१ लघुशब्देन्दुशेखरः । (भैरवी) चन्द्रकलाटीका सहित

अव्ययीभावान्त प्रथमोभाग ५)

तत्पुरुषादिसमासिपर्यन्त द्वितीयोभाग ६)